

47482

శ్రీ రామాయనమః

శ్రీ కాసుమిత్ప్రబంధము

ద్వితీయ భాగము అయిదు ఆశ్వాసముల పద్య కావ్యము
సముద్రలంఘనము నుండి శ్రీరామ పట్టాభిషేకము వరకు
శ్రీహనుమంతుని చరిత్రము.

రచన

“కేశవం” “భారతిప్రసన్న”

కొండపూడి సుబ్బారావు

‘ ప్రసన్న భారతి ‘ గ్రంథమాలా ప్రచురణ

47-10-5, ద్వారకానగర్, విశాఖపట్టణము - 530016

ఇండియా

PLACED ON THE SHELF

Date.....

HANUMAT PRABANDHAMU

An epic in classical style poetry

Volume II , in five cantos

by

"Kavisekhara ", "Bharati Prasanna "

KONDEPUDI SUBBA RAO

47-10-5, Dwaraka Nagar,

VISAKHAPATNAM - 530 016 (India)

Ph : 0891 - 546531.

First Edition, 1998.

Copies - 1,000.

Price

:Rs.35

Overseas Price

:\$ 5⁰⁰

Typesetting at:

SENA GRAPHICS,

Off : 47-11-3, Shop No.3

Dwarakanagar

Visakhapatnam, Ph :546016

SRI VENKATESWARA
CENTRAL LIBRARY &
RESEARCH CENTRE.

Acc. No.

Date.....

TIRUPATI.

Printed at:

RAMSHA-SIRIESHA PUBLICATIONS

SAMALKOT-533 440, Ph : (08852) 27474,27454

Copies can be had from :

The *Author (at the above address)

*Visalandhra Book House (All Branches)

శ్రీ వేంకటేశాయనమః

కృతజ్ఞత

This Book is Published with the financial Assistance of

SRI TIRUMALA TIRUPATHI DEVASTHANAMS

Under their Scheme Aid to Publish Religious Books

My grateful thanks to them

ఈ గ్రంథము

శ్రీశ్రీశ్రీ తిరుమల తిరుపతి దేవస్థానము వారి

ద్రవ్య సహాయమున ముద్రితము

వారి ఆర్డరు నం. Edit / 5 / 630 / 98 dt. 11-6-98

వారికి నా హృదయపూర్వక కృతజ్ఞతాభి వందనములు.

ఏ విభు కృపచే నీకృతి

కావిష్కృతి భాగ్యమబ్బె నాకరుణాళున్

శ్రీవేంకటగిరి వాసుని

భావంబున నిల్చి కొల్తు భక్తి దలిర్పన్.

గ్రంథకర్త



శ్రీ రామాయణము

ii

ద్వితీయ భాగము

విషయసూచిక

పుటలు

ముఖచిత్రం : ' బాపూ '	i
కృతజ్ఞత	ii
విషయసూచిక	iii - iv
భూమిక	v-vi
భక్తినివేదనము	vii - xvii
శ్రీ హనుమత్ప్రబంధ కవితాసౌగంధ్యము	xviii
ప్రార్థన	1 - 16
ప్రథమాశ్వాసము :	
సముద్రలంఘనము ; పుట-1. మైనాకుడు-6	
నాగమాత సుధన-9, సింహిక-12, లంకాతీరము-14.	
ద్వితీయాశ్వాసము :	17 - 37
లంకా ప్రవేశము-17, లంఖిణి-21,	
సీతాన్వేషణ-23, పుష్పక విమానము-25,	
రావణుని నివాసము-26, అశోకవనము-33.	
తృతీయాశ్వాసము :	38-80
సీతాదర్శనము-38, రావణుని దుర్బాషణలు-44	
దైత్య స్త్రీల దుష్ప్రవర్తన-54, త్రిజట-59,	
హనుమత్ సీతా సంభాషణము -61, చూడామణి-75.	
చతుర్థాశ్వాసము :	81-106
అశోకవన విధ్వంసము, హనుమంతుని విజృంభణ-81	
అక్షయకుమార వధ-86, రావణుని కొల్వ-90	
లంకాదహనము-94, సీతవార్త రామునకు హనుమ దెల్పుట-101.	
పంచమాశ్వాసము :	107-131
విభీషణుని శరణాగతి-107	
వారధి నిర్మాణము-110, రాముడు లంక ప్రవేశించుట	
వానరాసురుల యుద్ధము-111, నాగబంధము-112, సంజీవిని-113,	
ఇంద్రజిత్తు వధ-115, లక్ష్మణుని మూర్ఛ, సంజీవిని-118,	
రావణ వధ-120, సీతకు అగ్ని పరీక్ష-123 ,	
శ్రీరామ పట్టాభిషేకము, రామరాజ్యము-126,	
హనుమంతుడు జానకీరాములను స్తుతించుట-127,	
ఆశ్వాసాంతము-129, గద్య-131	

భూమిక

శ్రీ హనుమత్ప్రబంధము రెండవ భాగము ఇది. సముద్ర లంఘనము నుండి శ్రీ రామపట్టాభిషేకము వరకు గల కథ యిందున్నది : పూర్వ కథ మొదటి భాగములోనున్నది- మూడవ భాగములో హనుమంతుని మహిమను గూర్చిన కథలు కొన్ని ఉన్నవి. (కూర రాక్షసులను శిక్షించి ధర్మసంస్థాపన కొఱకు ధరణికి వచ్చిన శ్రీరామునికి సహాయార్థము వచ్చిన శివస్వరూపమే హనుమంతుడు. అధర్మమునణచుటకు ఆనాడంతటి శక్తి కావలసి వచ్చినది.

ఆంజనేయుడు భారతీయు లెల్లరకు ఆరాధ్య దైవము. ఆంధ్రులకు అభిమాన దేవతామూర్తి. ఈశ్వరాంశతో అంజనావాయువులకు జన్మించిన వరపుత్రుడు. సర్వదేవతామూర్తి, త్రిమూర్త్యాత్మకుడు, సర్వజన రక్షకుడు, అభయప్రదాత అని ఆ మహనీయుని ఎన్నియోరీతుల కీర్తించురు “ఆంజనేయ “హనుమ” అను నామములలో పరమాత్మ తత్త్వప్రకాశము కలదనియు ప్రతీతి. ఆయన చిరజీవి, భవిష్యద్భూహ్మ గూడ.

ఆంధ్రదేశములో ఎంత కుగ్రామమైనను నాలుగు బాటలు కలియుకూడలిలో ఉన్నతవగు ఆంజనేయ విగ్రహమును నిలిపి పూజలు సేయుదురు. అందరికిని అందుబాటులో నున్న దైవస్వరూపము హనుమంతుడు. ఆరూపమునందున్న ఆకర్షణ, మహిమ అట్టివి. ఆ దేవునికున్న గుణ గణములా! మఱియెక్కడను లేవని అనిపించును. నిరుపమాన ధైర్య బలసాహసములు వేదశాస్త్ర విద్యాభ్యాసము గురుభక్తి కార్యదీక్ష రాజనీతి ధుర్యత బ్రహ్మచర్యము మహాశౌర్యము పరోపకారము; మీదు మిక్కిలి ఆయన ప్రవర్తనయందు వ్రేలెత్తి చూపుటకు ఒక అణువైన దోషము కన్పించని పవిత్రవర్తనడు. మన దేవతావ్యవస్థలో ఒక విశిష్టరూపము ఆంజనేయుడు. అందుచేతనే విష్ణ్వంశసంభూతుడగు శ్రీరామునికి నమ్మిన వాడయినాడు. హనుమంతుని రామభక్తి అపారము. ఆయన జీవితము సర్వము రామమయము. శైవవైష్ణవ మాధ్వత్రిమతానుయాయులకు సమముగ ఆరాధనీయుడు హనుమంతుడు.

పుణ్యమూర్తులను స్మరించుట వారి చరిత్రములను వినుట చదువుట మనోవికాసము కలిగించి హృదయ వైరల్యము నొసగును. ఇందులకే మన జాతిలో ఆచారముగ వచ్చుచున్న పురాణ పారాయణము పురాణ శ్రవణము హరిక్షులు మున్నగునవి. వానరుడై జన్మించిన నేమి అన్ని విధముల దేవతలకన్న మిన్నయయిన దివ్య ప్రభావుడు ఆంజనేయుడు. కనుకనే విఘ్నేశ్వరునితో ప్రారంభించిన నిత్యదైవ ప్రార్థనలను ఆంజనేయుని స్తుతించిగాని పూర్తి చేయము. రాత్రులందు నిదురకు సోపుముందు హనుమంతుని స్మరింతుము. హనుమత్ స్తుతి సకలభయనివారకము, సకల ప్రయత్న విజయసాధకము. ఆదేవునిగుణములు, ఎన్నియుగములు చెల్లినను సమాజమునకాదర్శప్రాయములు శ్రేయోదాయకములయి విలసిల్లు చున్నవి. మఱియెన్ని యుగములైనను ఇట్లే విలసిల్లును.

ఈ యీ కారణములే ఈ హనుమత్ప్రబంధ కావ్యరచనకు నన్ను ప్రేరేపించినవి.

హనుమంతుని చరిత్ర విశేషములు అటనటనున్నవి సేకరించి వ్రాసితిని. శ్రీరాముని పట్టాభిషేకము వరకు హనుమంతుని చరిత్రము ప్రథమ, ద్వితీయ భాగములలో నున్నది. సీతాదేవి యొద్ద హనుమంతుని ఆధ్యాత్మిక తత్త్వచర్చ, హనుమంతుడు చూపిన మహిమలు మూడవ భాగమున వచ్చును. ఈ కథలు చాలవరకు పరాశర సంహిత యందున్నవి. నిస్సార్వధ్యులయిన పూర్వమహాబుష్పలిష్టు మహానీయుల చరిత్రములను మానవ శ్రేయమునకై వ్రాసినవి కోకొల్లలు. నిజమునకు మన పురాణములన్నియు ఇహ పర పరమార్థప్రదములు జగద్ధితములు. సాశ్చాత్య నాగరికతా ప్రభావమున పడిన మన ఆధునికు లీనత్యమును గ్రహింపగలరని నా విశ్వాసము.

సర్వవిధముల ప్రయోజన ప్రదమగు శ్రీ ఆంజనేయుని చరిత్రము మనోరంజకమగు కావ్యరూపమున ఆంధ్రుల కందజేయనలయునను తలంపుతో ప్రారంభించిన కావ్యమిది. రెండు గ్రంథములు ఒకదాని వెనుక ఒకటి వ్రాయుచున్నప్పుడు పూర్తియయిన తర్వాతను పెద్దలకు విప్పించితిని. వారి ఆమోదము లభించినది. ప్రథమ భాగమునకు సమీక్ష ఆచార్య వేదల సుబ్రహ్మణ్య శాస్త్రి గారు వ్రాసిరి. ఈ రెండవ భాగమునకు ఆచార్య కె. మలయహాసినీ గారు వ్రాసిన సమీక్షయు వేదాంత ప్రవచన శిరోమణి శ్రీమాన్ శ్రీభాష్యం అప్పలాచార్య స్వామి వ్రాసిన భక్తి సేవేదనము అను చక్కని వ్యాఖ్య లిందున్నవి. పెక్కు మంది విద్వత్కవులు వ్రాసినవి, పత్రికా సమీక్షలు, ప్రశంసలు కూడ వచ్చినవి. ఈ సాహితీ మూర్తులెల్లరకు నా హృదయపూర్వక వందనములు.

కలియుగ దైవము, సప్తగిరి సార్వభౌముడు ఆశ్రిత వత్సలుడు అగు శ్రీవేంకటేశ్వరస్వామి దేవస్థాన ధన సహాయము ఈ గ్రంథ ముద్రణకు లభించినది. ఆ స్వామికి ఆ దేవస్థాన అధికారులకు నా కృతజ్ఞతాభివందనములు.


మఱియొక మాట : నా సాహిత్య రచనలన్నింటికి తగిన ప్రోత్సాహము మొదటి నుండి ఇచ్చుచు, వ్రాత ప్రతులను చదువుచు ప్రూఫులు దిద్దుచు ఈ హనుమత్ప్రబంధ కావ్యమునకు ప్రత్యేక ఆదరణ చూపిన మా అమ్మాయి చి || సౌ || విద్యావతి, మా అల్లుడు చి || ఆదూరి భీమారావులకు శ్రీ హనుమత్కృప వలన సకలైశ్వర్య సంపదలు శతాయుర్ముతులు కలుగవలెనని నా ఆశీస్సులు.

అంకితము

నిరంతర రామనామ జపధ్యాన తత్పరుడైన హనుమంతుడు తన సర్వస్వము శ్రీరామచంద్రునకు అర్పించి చరితార్థుడైనాడు. హనుమంతుని చరిత్రయు ఈ కావ్యమునుగూడ సర్వలోక శరణ్యుడు భక్తజనమందారుడుగు శ్రీరామచంద్రుని చరణకమలముల యందు భక్తి వినప్రుడైన సమర్పించుకొను చున్నాను.

ఇతఃపూర్వము నా గ్రంథముల నాదరించి నట్లుగనే ఈ నూతన కావ్యము శ్రీ హనుమత్ప్రబంధమును ఆంధ్రప్రజానీకము ఆదరించి శ్రీ హనుమత్కృపనందగలరని నా విశ్వాసము.

ఆశీస్సులు



మా అల్లుడు
చి॥ ఆదూరి భీమారావు
C.A.O., S.E.Rly. (Retd.)

మా అమ్మాయి
చి॥ సా॥ విద్యావతి M.A.,

సమధిక భక్తి తత్పరులు సంస్తుత శీల విరాజితాత్ములున్
విమల గృహస్థ ధర్మ పదవీవృద్ధు వర్తనులుర్వి రెండు వం
శములకుఁ బేరు దెచ్చిన ప్రశస్త చరిత్రులు వీరలిర్వు రు
త్రమ బహుకీర్తి భాగ్య సముదాత్ములునై విలసిల్లుగావుతన్.

మనుమలు మన్మరాండ్రు తమ మధ్యగ చెల్వగు నాటపాటలన్
దనియఁగఁ జేయు సంతసమునన్ జిరకాలము దన్యవారి వ
ర్తన మహితోన్నతోదయ పరంపరలన్ గను భాగ్యవంతులై
మనుదురు గాత వీరు హనుమంతుని దివ్యకృపాభిరక్షలన్.

9-10-98

కొండేపూడి సుబ్బారావు
గ్రంథకర్త

భక్తి నివేదనము

“ప్రవచన శిరోమణి” శ్రీమాన్ శ్రీభాష్యం అప్పలాచార్య స్వామి హనుమ సేవాభావములో భక్తిభావములో దౌత్యములో మంత్రణములో చారకృత్యములో కుశలుడు. బుద్ధి, తేజస్సు, పరాక్రమము, పౌరుషము ఆతని యందు పరిపూర్ణముగా నిండియుండును. శ్రీరామోపాసనకంటే హనుమదుపాసనము సకలకార్యఫలప్రదము. హనుమను ఉపాసించిననే శ్రీరామానుగ్రహము లభించును. హనుమ మంత్ర స్వరూపుడు, గురు స్వరూపుడు. చనిపోయిన వారిని బ్రతికించు సంజీవినిని ఒసంగినవాడు. హనుమ జీవించియుంటే అందరమూ జీవించియున్నట్లు ఆతడు లేనిచో బ్రతికియున్ననూ అందరమూ లేనివారమే అనినాడు జాంబవంతుడు. అట్టి హనుమను ఉపాసించిన ధన్యులు శ్రీ కొండేపూడి సుబ్బారావుగారు.

శ్రీ సుబ్బారావుగారు లౌకిక జీవితము నుండి విశ్రాంతియైన తరువాత ఆధ్యాత్మిక జీవనమునకే తన మనసును, వాక్కును వినియోగించు చున్నారు. వాగ్దేవీ విశేషానుగ్రహ పాత్రులైన సహజమగు వాగ్దేవభవమును అందినారు. బహుగ్రంథ నిర్మాతలు. హనుమను స్మరించినంతనే పరవశించి ఒడలు మరచెడి స్వభావము వారిది. పద్య కవితా ప్రక్రియ యందు వారు సిద్ధహస్తులు వారు రచించిన గ్రంథములన్నియూ భగవదర్పణముగా రచింపబడివే. ప్రాచీన పద్య కవితా ప్రవంతి ఇంకిపోకుండ ఆంధ్ర పాఠక హృదయ క్షేత్రములో ప్రవహించవలెనని దీక్షపూని వారి సర్వస్వమునూ అర్పించి ప్రసన్న భారతి అను ఒక పత్రికను స్థాపించినారు. సారస్వత పత్రికలు నడిపించుట చాల కష్టము. అందులోను ఒకే వ్యక్తి సంపాదకులుగా, నిర్వాహకులుగా పద్య కవితా ప్రస్థానమును దేశములో వ్యాపింపజేయ సమకట్టినారు. వారి దీక్షకు హనుమ అండగా నిలచి నిరంతరాయముగా సాగించుచున్నాడు.

ఎన్నో ప్రబంధములను రచించి హనుమ యందు వారికి గల నిరంతరాయమగు భక్తిచే హనుమత్రబంధమును వ్రాయ సమకట్టినారు. శ్రీరామాయణము ననుసరించి హనుమ దివ్య చరితమును వారిందు

నిబంధించినారు. ఇది ఒక అపూర్వమైన గ్రంథము. ఇది రెండు భాగములు. మొదటి భాగము ఇంతకు ముందు వెలువడినది. ఇప్పుడు రెండవ భాగము ఆవిష్కరణము జరుగునున్నది. సీతాదేవి హనుమను “త్వమస్మిన్ కార్య నిర్వోగే ప్రమాణమ్” అని హనుమా! నీవే నా కార్యమును వెరవేర్చుటలో సమర్థుడవని అర్థించినది. నీవు ప్రయత్నించి నా దుఃఖమును పోగొట్టుము. నీ ప్రయత్నము వలన శ్రీరాముడు నా విషయమున ప్రవర్తించి నన్ను పొందుటకు యత్నించునట్లు చేయుము అని అర్థించినది. లక్ష్మీ స్వరూపిణియై భగవానుడు అగు శ్రీరామునితో అనన్యయై ఒప్పేడి తల్లికూడ హనుమనే ఆశ్రయించి తన కార్యమును సాధింప పూనుకొనినది. దానినే ఆ దర్భముగా తీసుకొని శ్రీ సుబ్బారావుగారు కూడా హనుమనే ఆశ్రయించి తన కార్యమును సిద్ధింపజేయ ఉద్యమించినారు. వీరి భక్తి అనన్య సామాన్యము. వీరి కవన చాతురి సహృదయ సమాదరణీయము. అనర్గళమైన ధారతో, లలిత పదప్రయోగముతో మధురాతి మధురముగా వ్రాయగల సమర్థులు వీరు. ఈ హనుమత్ప్రబంధము ప్రాచీనాంధ్రప్రబంధ పద్ధతిని వ్రాయబడుట వీరి ప్రత్యేకత-

వీరు రచించిన హనుమత్ప్రబంధమును సహృదయ ఆంధ్రపాఠకలోకము మనసార చదివి ఆనందించి తరించునట్లు శ్రీసీతా లక్ష్మణ భరత శత్రుఘ్న హనుమత్సమేతండుగు శ్రీరామచంద్రుడు అనుగ్రహించుగాక. వీరు దీర్ఘాయురారోగ్యములతో ఆంధ్ర కవితా సరస్వతిని తమ కృతి పుష్పములతో ఆరాధించి ధన్యులగుదురు గాక.

హనుమత్ప్రబంధ కవితా సాగంధ్యము

ఆచార్య.కె.మలయ వాసిని. M.A.,Ph.D

తెలుగు విభాగము ఆంధ్ర విశ్వకళా

పరిషత్తు

మారుతి సత్కథా గ్రథన మంజుల కావ్య కృషీవలులైన మధురకవి శ్రీ కొండేపూడి సుబ్బారావుగారు హనుమత్ప్రబంధ ద్వితీయ భాగాన్ని కూడా భక్తితత్పరులై పూజాదామంగా కూర్చి హనుమంతుని చేతుల మీదుగా రామాంకితము చేసిన ధన్యులు.

“చెప్పిన రామచంద్రు కథ చెప్పకొనున్ జగమెల్ల బ్రీతితో

నెప్పటి కప్పుడే యెడదకింపుగ తీయము లూరు వాచవిన్.

అన్నమాటలు ఎప్పటికీ అక్షరసత్యాలు. రామచంద్రు కథ అంటే హనుమన్న కథే; హనుమన్న లేకపోతే సీతాపహరణం తరువాత కథకు ప్రాణమే లేదు. సీతాన్వేషణ తత్పరుడు హనుమ సముద్రలంఘనం చేయడంతో ఆరంభమై శ్రీరామ పట్వాభిషేక సంరంభంతో ముగుస్తుంది ఈ రచన. ఆంజనేయుని పంచముఖాలవలె అయిదు ఆశ్వాసాలుగా విభజింపబడింది. సముద్రలంఘనం, లంకాప్రవేశం, సీతాదర్శనం, లంకాదహనం, రామపట్వాభిషేకం ప్రధానాంశాలు-ఈ ఆశ్వాసాలలో. దీనికి పూర్వ కథ హనుమ జననము నుండి సముద్రలంఘనోద్యుక్తుడగు వరకు గల ప్రథమభాగము ఇటీవలనే వెలువడి కవిపండితుల మన్నన లందుకొన్నది-

సంప్రదాయాండ్ర కవితారీతులలో పెరిగిన కవిచంద్రులు శ్రీ సుబ్బారావుగారు. బహుగ్రంథ కర్తలు. ‘ప్రసన్న భారతి సాహిత్య పత్రిక వ్యవస్థాపక సంపాదకులుగా ఆంధ్ర సాహితీ లోకమునకు చిరపరిచితులు-వర్ణనానిపుణః కవిః అనే ఆలంకారోక్తికి నిదర్శనంగా వీరి కవితలో కథా సందర్భం, వర్ణనలు ఒకదానికి ఒకటి పరిపోషకంగా సాగి వారి కవితా ప్రౌఢిని పట్టియిచ్చేవిగా ఉంటాయి.

సముద్రలంఘ నోద్యుక్తుడైన హనుమ-

“ప్రాచీనుందరశైలపీఠిహరిదశ్వ స్వందనారూఢుడై

ద్యౌ చక్రమ్ము బిరిభ్రమింప నినుఁడుద్యోగించు చందంబునన్

తో చాడట ”. అంతే కాదు, ఆ హనుమన్నూర్తిని గాంచి సముద్రం భీతిల్లినదని చేసిన హేతుాత్మిక-

“తనువున్ తాళతరు ప్రమాణముగ నుద్దండించినిల్చిన ”-

“హనుమన్నూర్నిని గాంచి సాగరము సర్వాంగంబులన్ భీతితో
వణకన్ సాగెడి రీతి నుండె విచలత్ భంగోత్కర శ్రేణులన్.

ప్రథమ భాగంలో తన పుత్రుడు, శిష్యుడు-సుగ్రీవ హనుమంతుల మైత్రిని వర్ణించే సందర్భంలో వారి మైత్రివలె-మధ్యాహ్నం-మధ్యాహ్నం ప్రకాశించాడని వర్ణించిన కొండేపూడి వారు-ఈ భాగంలో సముద్రలంఘనం చేస్తున్న హనుమకు శ్రమ లేకుండా చేయడానికి సూర్యుడు, వాయువు చేసిన ప్రయాతనాన్ని పరమ రమ్యంగా వర్ణించారు ”. తన శిష్యుండిటు లెండలం బడుచు సంతాపించుటల్ జూచి యయ్యనుడున్ మబ్బల చాటునంజని శ్రమంబీగెన్; సుతుందన్నె గయ్య నిలుండున్ శిశిరోర్మికల్ నెఱపి మార్గాయా సముల్ పోవగా దనరున్ బిన్నల యందు నిల్లె కద పెద్దల్ చూపు వాత్సల్యముల్ ”. అంటూ చేసిన అర్థాంతరన్యాస విన్యాసం ఆత్మకింపయి నట్టిది.

ఉపమలు ఎన్నుకోవడంలో కవి ఉపజ్ఞ వెల్లడవుతుంది. పటువీర విక్రమ కళాధుర్యోరు లేజస్విమైన హనుమంతుని పరాక్రమాన్ని వర్ణించే సందర్భంలో త్రివిక్రముని తోడి సామ్యం ఎంత చక్కగా అమరింది.

‘బలిబలమ్ము హరింపగ వామనుడు త్రి

విక్రమస్ఫూర్తినందిన విధముతోప

పటుతరోగ్ర రూపమ్మున వనధి దాటి

మరల నిజరూపమును తాల్చి మారుతియును

అశోకవనం నిత్యవసంతంతో అలరారుతూ ఉంటుంది. ఆ వసంత శోభను లలిత పద భావజాలంతో వర్ణించి మదిని ఉయ్యాల లూగించిన నేర్పు వీరిది.

“అలసాయాత సమిర వీచికలు, రమ్యరామ కేశీష్ఠులల్,

పులుగుం బాటలు, తీయతాపులను, పూవుందేని యల్, తమ్మిపూ

కొలనుల్, పుప్పాడి బాటలున్ పురమునం గ్రొంగొత్తలై యెల్లవే

ళల సొంపుల్ దొనకున్ వసంతదినలీలాలోలరమ్యముల్లై.

సుందరకాండలో వాల్మీకి చంద్రోదయ వర్ణన ప్రత్యేకం ఒక సర్గలో చేసాడు.

చంద్రుడు చంద్రిక కపులను ఉత్తేజ పరచేవి. ఆనాటి ఆ వెన్నెల కంత ప్రాముఖ్యం కథలో. శ్రీ కొండేపూడి వారి కవితా హృదయం కూడా చంద్రోదయంతో ఉప్పొంగి ఉత్తేజ్జ్వల వల్లభులుగా చేసింది.

“అవని జాన్వేషణ మ్మునుకూల మగునట్లు

సురలు వెల్గించిన జ్యోతియనగ

శ్రీ కళా దీప్తమో సీతాముఖద్యుతి

వానరాగ్రణి కానవాలు గాగ

కమనీయ మధుసుధా కలశమనగ

ఆకాశ మందుండి హనుమ కాశీస్సులం

జలుపు శ్రీరాము తేజమ్మనంగ-

శ్రీ రాముని తేజమ్మనంగా చంద్రుడు ప్రకాశించాడు. శ్రీ రామచంద్రుడు కదా. హనుమకు ఆశీస్సులు అందించడంలో ఆశ్చర్య మేముంది. ఆ వెన్నెల కిరణాల లోలంక మల్లెపూదెరల మధ్యస్థమైయున్నదంటూ భావించారు. ఆ పద్యంలో చంద్రుని గూర్చిన మఱొక వర్ణన వాల్మీకమే- నీలాల నింగిలో వెలుగుతున్న చంద్రుడు క్రిందనున్న నిర్మల జలసరస్సులో ఉన్న హంసవలె ఉన్నాడని- ఆ అర్థంలో ఉన్న వీరి మనోహరమైన పద్యం చూడండి-

“నీలాకాశ విశాల మార్గముల చాంద్రీ రమ్యరమ్యోత్సవ
శ్రీ లావణ్యము లార వోయుచును పొల్చెన్, నిర్మలాం భస్మరః
కేళి సుందర రాజ హంసమను భంగిన్, చంద్రు డాజ్ఞుల్యరే
ఖాలీలాకృతి మల్లెపూదెరల లంకన్ గప్పుచున్నట్లుగన్ ”.

అశోక వృక్షం క్రింద సీతాదేవిని చూసి హనుమ-ఆమెస్థితిని బట్టి ఆమెయే సీత గావలెన అనే కరుణార్ద్ర భావన పరంపరలతో మూడు పద్యాలు కూర్చారు. హనుమ దర్శించిన సీతా స్వరూపం మాలోపమలో రూపు కట్టించారు.

‘సలలితాలంకార శబ్దార్థ మాధురీ

కమనీయతలు లేని కవిత యట్లు,

తారకాతతియును తారకాపతి లేని

చదలున నైల్యమ్ము గదిసినట్లు,

కడలేని దుఃఖమ్ము కన్నీటి కడలియై

పొంగెత్తి మొగమును ముంచినట్లు,

సందియం బుడివోని శాస్త్రార్థములయట్లు

పొగలుగ్రమ్మిన నిప్పుసెగల రీతి,

ముండ్ల మధ్యఁ జిక్కిన నునుఁ బూవువోలె

దీనమానసయై పరాధీన యగుచు

తులువలై చరించెడుగ రాసులకు మధ్య

కానుపించిన దామె యాకార మచట.

రావణుడు అర్థ రాత్రి సీతను చూడడానికి వచ్చిన సందర్భంలో హనుమ చెట్టు మీద ‘కనపడకుండాడాగి విహగమ్మయి అనే కల్పనతో పాటు సులోచన, కాలనేమి

వంటి అవాల్మీక వృత్తాంతాలను కూడా ఈ రచనలో కూర్చారు సుబ్బారావుగారు.

ఇంద్రజిత్తు రణరంగంలో నిహతుడైన సందర్భంలో మండోదరి పుత్ర శోకాకులయ్యే కూడా అత్తగా కోడలైన సులోచనను ఒడిలో చేర్చుకొని ఓదార్చిన ఘట్టం కరుణ రస నిర్భరంగా తీర్చారు.

పాత్ర చిత్రణలలో కొండేపూడి వారిది అతి సుకుమారమయిన పద్ధతి. మనస్సుకు సంబంధించిన మానవ సంబంధాలను వర్ణించే తీరు చిత్రకర్షకంగా ఉంటుంది. తన బుద్ధికి తననే నిందించుకునే సీత

‘‘కొంచెపు బుద్ధి రామనృపకుంజరు గోరితి పైడిలేడి తె
మ్మించును, పల్కరాని నుడులాడుచు నీసున సర్వ సద్గుణా
భ్యంచిత మూర్తి లక్ష్మణుని బంపితి నాతని వెంట; నన్నునే
వంచనఁ జేసి కొన్నది విపర్యయ మూరక బోవునే తుదిన్.

తన సంగతి సరే-రామమూర్తికి ఇప్పుడు ‘లక్ష్మణుండొక్కడే సేయ వలయున్ బరిచర్యలు అని దిగులు పడుతుంది ఆ సాధ్వి.

తన భుజాల మీద యెక్కి వస్తే సముద్రం దాటించి తీసుకు వెళ్లి రాముని చెంత చేరుస్తానన్న హనుమతో-సీత

‘జనకుని యజ్ఞవాటికను జన్మమునుంగని, కోసలావనీం
ద్రునకును గోడలై, సుగుణ ధుర్యుడు రాముని పత్నినై యికన్
జనుదునె కన్మొఱంగి కపి సాయమునన్ ; దనుజేంద్రుడట్లు వం
చన మెయి మోని వేసమున నన్నొని వచ్చెను గాక లంకకున్.

అంటూ తన ఆభిజత్యాన్ని వివరిస్తూ దామె.

ప్రణయ సామ్రాజ్య పట్ట భద్రులు సీతారాములు. వారు ఒకరిలో ఒకరు ఎప్పుడూ ఉన్నారు. ఆవియోగం తనువులదే గాని మనస్సులకు లేనేలేదు. పవిత్ర ప్రణయ భావనా తత్పరులైన వారి మనోభావాల్ని మరింత పవిత్రంగా వర్ణించడంలో కవి నేర్పు మెచ్చ దగింది.

రామముద్రికను అందుకున్న సీతకు రాముడు శివుని చాపం ఎక్కిడిన దృశ్యమే కన్నులలో మెదిలించట.

.ఎన్నటి మాట, తండ్రి మిథిలేశుని వీట, మహీశు చాపమున్

సన్నత ధైర్య బాహుబల సాహసుడై విదళించె రాముడున్,
మన్నన నామె గాంచుచును మాటికి; నాటి మనోజ్ఞ దృశ్యమే
కన్నులలో నునునొలుపు గాంతుల జొమ్మెను ధాత్రి జాతకున్.

సీతరాముల అన్యోన్యతకు నిదర్శనంగా- వీరు వర్ణించిన ఘట్టం ఒకటి మనోరంజకమయినట్టిది.

సీతకు మొక్కలన్నా పువ్వులన్నా ప్రేమ. అందువల్ల సీతా వియోగంలో ఉన్న రాముడు స్వయంగా చల్లటి నీళ్లు ప్రేమగా ఆ మొక్కలకు పోసి నిశ్చేతనుడై నిలబడి పోయేవాడట. ఆ విషయాన్ని సీతకు చెప్తాడు హనుమ.

“సీతకు మొక్కలన్న, వికసించిన మవ్వపు బూవులన్ననున్
బ్రీతి, నవాంకురమ్ములను వేడ్కగ పెంచుచు నుండు నా మెయం
చాతడు శీతలాంబువుల నాపుపు మొక్కల వద్దబోసి ని
శ్చేతనుడై నిలంబడును ; సీత యెడన్ మది యెంత మెత్తన్.

అంతటి సుతిమెత్తని మది కాబట్టి-

యుద్ధ పరిసమాప్తియై అగ్నిపూతయైన సీతను రాముడు స్వీకరించిన విధానాన్ని ఆ ప్రణయ పరీరంభణాన్ని ఉత్పలమాలికగా గ్రుచ్చారాయన.

‘విచ్చిన కన్నులన్ మనసు విచ్చిన మోమున రామచంద్రుడున్
వచ్చిన సీతపై చిగురు వన్నెల వెన్నెల లైన నవ్వులన్
గ్రుచ్చి కవుంగిలింపె నెనరుల్ దనరారగ బాహువల్లరిన్,
తచ్చిన వెన్నెలా మదిని దాచిన కూర్మలు తీయతావులై.

సీతరాముల పునస్స మాగమానికీ, లక్ష్మణుని మూర్ఛితీరడానికీ, సీతామాత క్షేమ వార్తను చెప్పి రామ లక్ష్మణుల ప్రాణాలతోపాటు కపుల ప్రాణాలు కూడా నిలిపినది హనుమయే, అందుకే రాముడు-

‘ఓ నిరవద్య ధైర్య మహిమోన్నత! ఓ కపి లోకధూర్జటి!
దానవ భూమి జొచ్చి, వసుధా సుతఁ జూచిన వార్త దెచ్చి, నా
ప్రాణము నిల్ప గల్గిన మహాత్ముడవంచును రాముడా మరు
త్సూనుని కౌగిలింపెను మధుస్మిత దీపిత సుందరాస్పృహడై.

సీతా వియోగంతో ఉన్న రాముడు నవ్వుడం మర్చిపోయాడు. శోకాకుల చిత్తుడై పరిభ్రమిస్తున్నాడు. అట్టి స్థితిలో సీతామాత క్షేమ వార్తతో అతనికి పోయిన ప్రాణాలు తిరిగి వచ్చాయి. ఆ ఉపకారం చేసిన హనుమను మనసా రా, ప్రియమారా (గుచ్చి) కౌగలించుకున్నాడట నవ్వురాజిల్లు మోముతో రామచంద్రుడు. అంతటి దుఃఖాకులుడైన శ్రీ రామచంద్రుని మోముపై చిఱునవ్వు వెన్నెలలు మొలిపించిన మహాభక్తుడు హనుమ. సీతతో రావణ సంహార వార్త చెప్పగానే ఆమె-“ హనుమా నీయుపకారమున్ మఱవ లేనయ్యా మనస్తృప్తిగా నిను వర్ణింపగ మాటలున్

దొరకవు-అంటుంది.

సీతారాములు ప్రణయ మూర్తులే కాదు అవతారమూర్తులు పైగా వేదమూర్తులు. ఆ విషయాన్ని శ్రీ కొండేపూడివారు తమ రచనలో సందర్భ చితంగా ప్రసంగిస్తూ వచ్చారు.

సీతాదేవి:-

‘వేదమంత్రమహనీయ సముజ్జ్వల యజ్ఞవాటి

కాశ్రీయుతమూర్తి.

‘నిర్మలనైగమార్గ తేజోకమనీయ, ‘సాధు సద్గుణ శ్రీ చరితామృత ప్రథిత చిక్ర-ణ మూర్తి ‘సురుచిర ధర్మమార్గ పరిశుద్ధ మనస్వినీ, ‘సలలిత రామనామ జప సాధు తపస్వినీ, ‘నైగమ ధర్మమార్గ యాత్రాచణ శీల, ‘మహాగ్ని సమాన పవిత్ర, ‘సాధు భావ గుణ సంపద గల్గిన పుణ్యశీల , ‘ అత్యంత స్వాదుపులీసుకుమార పద సమాసాలు.

శ్రీ రామమూర్తి:-

‘యుద్ధ విద్యా నిటలాక్షుడా రఘు రాముడు,

‘సకలా రాతి విదార ణోద్ధత పటిష్ఠస్వామి

‘పరమ దయా సుధాబ్జి రఘువంశ్యుడు’

‘దశరథేశుని యజ్ఞఫలోపలబ్ధ సుశ్రీకమహా నిధానము’ పట్టాభిరాముని వర్ణన ప్రత్యేక పరువాన్ని అందింది.

నిర్మలాశయ సార నిజవర్తనా చార

నిహిత మానవధర్మ నియమ పరుడు,

ధారుణీ పాలనాధార శాస్త్రన్యాయ

మార్గాచరణ శీల మాన్యమూర్తి,

సర్వ జనామోద సత్యవాక్పరి పాల

నాశయోదార జిహ్వోచలుండు,

దురిత కార్యోన్మాద దుష్టశిక్షణ శౌర్య

సామర్థ్య పౌరుషోస్పదుడు నగుచు,

రమ్య సద్గుణ ధాముడా రాముడలరె

సకల జనభాగ్య సంక్షేమ సౌఖ్యరాజ్య

సార్వ భౌమత్వ కీర్తి ప్రశస్తి దనరి

రామరాజ్యము భువిని స్వారాజ్య మనగ.

ఈ కవిగారి రచనా వైశిష్ట్యమును గూర్చి ఒకమాట-సమాసములు

దీర్ఘములైనను రమణీయ పద పదార్థ బంధము లై రసబంధురముగ, అనర్గళ గంగా ధార వలె ప్రవహించును. ఉచ్చారణ సామ్యము గల పద ప్రయోగముతో పెక్కు చోట్ల యమకము నొక అందముగా వాడిరి-మధుర మనోహరము ప్రసన్న భావ కలితమునైన ఒక ప్రత్యేక శైలి నలవరచుకొన్న పద్య విద్య వీరిది-ఇట్టి కవితా శక్తి చాల అరుదు-నాటి నేటి ప్రసిద్ధాంధ్ర కవుల పోకడులందందుగాన వచ్చును. శ్రీ నాథ పోతనల ప్రభావము వీరి రచనలందెక్కువ. ప్రతి పద్యము నందును ఒక శైలి చమత్కృతి కానుపించు రసవత్ సుందర కావ్య మిది.

కొన్ని సామాన్య వాక్యములలోనే చమత్కారము చూడుడు.

1. సీత. ఓ రావణా! ఆనాడు నా రాముడచ్చటనే ఉన్నచో “నీ కంఠమ్ములు గ్రాస్త్రధారా కృత్తమ్ములు చేసి యుగఁడెడిని గృధ్ర శ్రేణికాహారముల్”-అన్యాయంగా జటాయు పక్షిని జంపిన ఆ దైత్యుని దేహఖండాలు గ్రద్దలు పీకుకు తినవలెనని-
2. లంగాదహనము: దైత్యులు హనుమ తోకకు నిప్పు బెట్టారు- ‘వాలము నుండి రాలిన రవల్ రగిలించిన నిప్పు మంటలో కాల దొడంగెలంక’-వాళ్ళ యిళ్ళకు నిప్పు వాళ్ళే పెట్టుకున్నారు-హనుమ నిమిత్తమాత్రుడు. “ దావాభీల వాలానల జ్వాలాద్దము ” లంక.
3. హనుమ రావణునితో: రావణా కామాంధుడవై నీవు చేసినది ‘ మహీసు తాప హరణమ్మా! కాదు; లంకాపుర శ్రీనాశమ్మగు కాలపాశము నీమెడకు చుట్టుకున్నావు.
4. వారధి వర్ణన: “అదియున్ వారధి కాదు వార్దిపయి. దైత్యాధీశు దుర్మంత్ర దుర్మద దుర్నితికి మృత్యువేదిక ” అని సురలు గగనమున సంభాషించిరి-

ఇట్టివి ఆద్యంతము కావ్యంలో కోకొల్లలు-

కవయిత్రి మొల్ల తెలుగులో కవిత్వం చెప్పే కందువ మాటలు, సామెతలు అందంగా కూర్చాలింది. శ్రీ సుబ్బారావుగారు తమ రచనలో అవి ఎంతో అందంగా కూర్చారు. హనుమ గండరగండడు.

నవ్వులాటలు, చెప్పిన నల్గిచచ్చుట, లేచినవాడు లేచినట్లే గుట,
వైరిపై నెడమ కాలిడిత్రొక్కినట్లు, చీమచిటుకన్నన్,
లేచిన కంటిరెప్ప ముకుళింపక,

ఆడంబోయిన తీర్థ మెట్టదుట నున్నట్లు,

చచ్చి చేసిడిదేమి, వలను చిక్కిన పులుగు,

క్రిందు మీదులుగ సేయన్, కాలము లేదు మాటలకికన్, ఉన్న పాటుగా, కాలదన్నుట,
నీ వొకలెక్కా, గొగ్గలున, మొదలయిన తెలుగు పలుకు బడులు ఈ రచనలో కొల్లలు.

పద్యవిద్య అందరికీ అలవడేదికాదు. ఛంద శ్శిల్పాన్ని సమాదరించిన సత్కవులలో కొండేపూడి వారొకరు. ఏ సందర్భానికి ఏ వృత్తాన్ని కూర్చాలి,, ఎలా కూర్చితే అది జౌచితీమండి తప్పే అలరారుతుంది అన్నది పద్యవిద్యోపాసకులకే అవగతమయ్యే విషయం.

ఆది కవి నన్నయ శకుంతలో పాఖ్యానంలో కవిరాజ విరాజితంలో కణ్వశ్రమాన్ని చూపించాడు. అలాగే మణిగణ విరాజితమయిన దశకంతుని సుందర సౌధాన్ని కవిరాజ విరాజితంలో కూర్చారు వీరు.

‘చని చని ముంగట సర్వ వికస్వరచారు సుమావళి సౌరభముల్’

‘మానిని’ అంటే అభిమానము కలది అని అర్థం. రావణుడు అశోకవనంలో సీతను చూడడానికి వచ్చిన సందర్భంలో సీతా మానిని అవస్థను ‘మానిని’ అనే ఛందస్సులో వర్ణించి జౌచిత్యం పాటించారు.

మానిని: ‘కాయమునెల్లను క్షౌసుత వేగమె కాళుల సేతుల గప్పికొనెన్. ‘

శ్రీరామ వృత్తాంతాన్ని హనుమ చెట్టు మీద నుండి సీత మనస్సులో, పూలజల్లు కురిసి నట్లుగా వర్ణిస్తాడు. ఆ వృత్తాంతమంతా మంజరీ ద్విపదలో అల్లారు.

ఆక్షయ కుమారుడు అతి ఉత్సాహంతో యుద్ధానికి వచ్చిన సందర్భాన్ని ఉత్సాహ వృత్తంలోను, యుద్ధ వర్ణన రథోద్ధత ‘ వృత్తంలోను, లంకాదహనం జరిగిన సందర్భంలో లంకా నగరమంతా రోదిస్తున్న విషయాన్ని రోదకము అనే వృత్తంలోను అభివర్ణించారు.

రోదకము: ఈదెసె నా దెస నెచ్చట గన్నన్

ఏ దరి కింజన నీయని లంకా

వీధుల నగ్గులు వెల్వడి రాగన్

రోదనలందసురల్ బడిరార్చిన్!

ఆకాశ వీధిలో ఎగిరి వెళుతున్న హనుమను భుజంగ ప్రయాతంలోను- సీత యిచ్చిన రత్నాన్ని భద్రంగా దాచిన విషయాన్ని ‘భద్రకము లోను వర్ణించడం మెచ్చదగిన విషయం.

భద్రకము: వాతవీచి భయంబునన్

సీత యిచ్చిన రత్నమున్

బ్రాతిగా కడు భద్రమౌ

రీతి దాచెను హన్మయున్ !

మహా వీరులైన రామరావణుల యుద్ధంలో 'మదరేఖ' తోచిందా అన్నట్లు- ఆ వర్ణన 'మదరేఖ' వృత్తానికి ప్రత్యేకించారు:

మదరేఖ:- ధైర్యోత్సాహాడు దర్ప
 ధైర్యోద్దాముడు సత్వ
 దార్యుండై రణధాటీ
 ధుర్యుండై చనెతోడ్తో !

యుద్ధానంతరం ఖండిత రిపుడై కోదండాచ్చిత పూజ్యుడై సీతా సమేతుడై పుష్పక విమానారూఢుడై శ్రీరాముడు అయోధ్యకు వచ్చే సంగంభాన్ని 'విమానము' అనే వృత్తంలో అభివర్ణించారు.

విమానము: ఆ పుష్ప కారూడుడౌ చున్
 దీపించు తేజో ముఖుండై
 భూపుత్రి పొల్పార ప్రక్కన్
 ప్రాపించు రాముండు సోగన్.

శ్రీరాముడు, హనుమ-భూలోకంలో కొన్ని అక్కటలు తీర్చడానికి అవతరించారు. ఆ విషయాన్ని మధ్యాక్కటలోను, కావ్యాంతాన 'మంగళమహాశ్రీ' వ్రాసి ఛందశ్శిల్ప పారగులయ్యారు కొండేపూడి వారు.

ఇంతటి ప్రాథప్రబంధాన్ని జౌచితీ మహితంగా కూర్చిన కవిగారు ఇది నా వల్ల జరిగిన పనా? స్వామి కృపే అన్నారు. నిజమే భక్తిభావ బంధుర మయిన మనస్సు అలాగే పలికిస్తుంది. ప్రాణప్రదంగా భావించి రామ కార్యాన్ని నిర్వహించిన హనుమ కపి సేనతో

'దాశరథి దయ, సీత వాత్సల్య గరిమ
 మీదు దీవనల్, నాకును ప్రోదిగాగ
 చేయగల్గినయంతనే చేసినాడ
 ననుచు నమ్రుడై వారికా హనుమమ్రొక్కె..

ఆ రామ భక్తుని భక్తులు కవిగారు. వీరి ధోరణి వేరేలా ఉంటుంది. అందుకే.

'ఈ యతుల ప్రభావ మహనీయ కృతీన్ రస రమ్యరీతులన్
 వ్రాయగ నేవెవండను కృపా మధురామృత వీక్షణా యత
 శ్రీ యుత మూర్తులాయరువు రిచ్చిన ఆ శిష భాగ్యరోచిర
 ధ్యాయ మనోజ్ఞ కావ్య గుణమై విలసిల్లెను గాక నర్మిలీన్.

శ్రీ కొండేపూడి వారి గుండె నిండుగా ప్రవహించే రామ భక్తి
రసాయానం-హనుమంతుడు రామపట్టాభిషేక సమయంలో చేసిన శ్రీరామస్తవం
అక్షరం అక్షరంలో ప్రవహిస్తూ ఉంది. కావ్యానికి మకుటాయ మానమయిన ఘట్టం.

అసలు హనుమ సీతా దర్శన వృత్తాంతాన్ని చెప్పినపుడు కపిసేన

అమృతా సారము లక్ష రాక్షరములల్లా లించిరావానర

(ప్రముఖుల్-----లంక కాల్చిన కథన్ సర్వము వాక్రువ్వగా
అంటారు. సీతా వృత్తాంతం హనుమ చెప్తుంటే-లంక గాల్చిన విషయం వింటూ
ఉంటే-అమృతా సారము అక్షరాక్షరముల పొంగి పారలించనడం అక్షర సత్యం.

కథ రామకథ, హనుమంతుని కథ కూడా-సువర్ణానికి తావి అచ్చిన
సందర్భమిది.

‘భావం రామకార్య నియమ వ్యాపార సంప్రక్తము కాగా

ఆ కవి-ప్రణుతామల పదపదార్థ ఫణితిని

మృదు పద బంధురరసభావ ఫణితిని,

కావ్యరస విశ్రుత సుందర పద్యవిద్యల్

ఈ మహాకావ్యాన్ని విరచించారు.

రసాభ్యుచిత బంధంతో పదలాలిత్యము కమనీయము హృదయాఘాదమైన
శైలిలో సాగిన ఈ మహా ప్రబంధం ఆంధ్రులు గర్వించదగ్గ రచన.

పుష్పగిరి తిమ్మన సమీర కుమార విజయం నేడు అంతగా వ్యాప్తిలో లేదు.

సమాజంలో ప్రతి వ్యక్తికి ఆవశ్యకములు ఆదర్శములు అయిన విద్య
వినయము వివేకము, పరోపకారము, దీక్ష, కార్య నిర్వహణ సామర్థ్యము, నిష్కలంక
ప్రవర్తన, సాహసము, స్వామి భక్తి, ధార్మిక చింతనాది సద్గుణములు కల, మహాత్ముడు
హనుమంతుడు శివాంశ సంభూతుడు. విష్ణ్వతారుడగు శ్రీరామునకు దుష్ట ధైత్య
విధ్వంసమునకైతోడు వచ్చిన కారణ జన్ముడు. ఈ విధంగా హనుమచ్ఛరిత్రమును
ఒక అపూర్వ రీతిని రూపొందించిన ఈ మహాకావ్యం ఆంధ్ర సాహితీలో సుష్టిరంగా
నిలువగల ఉత్తమ గ్రంథం అనుటలో అతిశయోక్తి లేదు.

హనుమ వ్యక్తిత్వాన్ని శ్రీ సుబ్బారావు గారు ఒకటి రెండు మాటల్లో ప్రస్ఫుటంచేసారు
“శైవాంశప్రభవుం డజేయ బలుడు ”

“కారణ జన్ముడున్ దివిజ కార్యధురంధరుడు ”

“వరజన్ముం, డురుసాహసుండు, శ్రుతి విద్యద్వాద్ధి పారంగతుం,
డరిలోకప్రళయండు, రామపదపూజాసక్తు, డౌదాత్యస

చ్చరితుం, డుత్తమకార్య దీక్షితు, డుదంచ(ద్భ)హృతేజో మహా
 ధ్వుర దీవ్య ద్వదనాంబుజుండు, హనుమంతుడన్న సామాన్యుడే.
 ప్రజాహృదయాల్లో ఆవిధంగానిల్చి ఉన్న మహాత్ముడు హనుమంతుడు
 ఆధునికాంధ్ర పాఠకులకీ హనుమత్ప్రబంధము స్ఫూర్తిదాయకమైన మంచి
 ఉపాయనము.

నరనరాలా రామ భక్తి ప్రవహిస్తున్న స్థితిలో కవిగారు

‘భావము సర్వ మీవయయి భావిత కార్యము సర్వమీవుగా
 త్రోవలు జూప గల్గు నెనరుల్ గనుటెన్నటి కబ్బునంచు నీ
 పావన పాదసేవలను బాసటగా గొనియే గుచున్న నా
 జీవనయాత్ర యందున ప్రసిద్ధిని సిద్ధి నొసంగు మీశ్వరా !

వారి జీవన యాత్రయందే కాదు, కవితా జీవిత యాత్రలోని ఈ ప్రబంధాని
 కిన్నీ ప్రసిద్ధిగలుగుతుంది అనడంలో అతిశయోక్తి లేదు. ప్రాచీన ఆంధ్ర
 ప్రబంధరీతులలో వచ్చిన గొప్ప రచన యిది.

“ జైహనుమాన్ ”

ప్రార్థన

విఘ్నేశ్వరుడు

1. శుక్లాంబరధరం విష్ణుం శశివర్ణం చతుర్భుజమ్ !
ప్రసన్నవదనం ధ్యాయేత్ సర్వవిఘ్నాపశాంతయే !

శ్రీరాముడు

2. రామాయ రామభద్రాయ రామచంద్రాయ వేదసే !
రఘునాథాయ నాథాయ సీతాయాః పతయేనమః !
ఆపదామపహర్తారం దాతారం సర్వసమృదామ్
లోకాభిరామం శ్రీరామం భూయో భూయో నమామ్యహమ్!!

హనుమంతుడు

3. అంజనాందనం వీరం జానకీశోక నాశనమ్!
కపీశమక్ష హస్తారం వందేలంకా భయంకరమ్!!

గోష్పదీకృత వారాశిం మశకీకృత రాక్షసామ్
రామాయణ మహామాలా రత్నం వందే నిలాత్మజమ్

మనోజవం మారుత తుల్యవేగం జితేంద్రియం బుద్ధిమతాం వరిష్ఠమ్
వాతాత్మజం వానరయూధముఖ్యం శ్రీరామదూతం శిరసానమామి

అంజనేయ మతిపాటలాననం కాంచనాద్రి కమనీయ విగ్రహమ్
పారిజాత తరుమూల వాసినం భావయామి పవమాన నందనమ్

సరస్వతి

4. సరస్వతి! నమస్తుభ్యం వరదేశామరూపిణీ!
విద్యారంభం కరిష్యామి సిద్ధిర్భవతు మే సదా!!

శ్రీ రామాయనమః

శ్రీ హనుమత్ప్రబంధము

బృతీయ భాగము - ప్రథమాశ్వాసము

సముద్రలంఘనము

శ్రీమద్రఘకుల సోమా
భూమితనయాభిరామ, పూజితనామా !
కోమల వార్షక జలద
శ్యామా, సితకీర్తి ధామ, జానకి రామా !

దేవా శ్రీ రామచంద్రా ! అవధరింపుము

సుందరుఁడాహనుమంతుఁడు
సుందరమగు వార్తి దాటి, షోణిజ సీతా
సుందరినిం గన నేగెడు
సుందరకథ నిక వినిచెద, సుందర రామా !

ప్రాచీనుండర శైల పీఠి హరిదశ్వస్యందనారూఢుడై
ద్యౌచక్రమ్ముబరిభ్రమింప నినుడుద్యౌ గించు చందంబునన్
వీచీవ్రాత విశాలవార్ధితరణో ద్విక్రాంతదీక్షాత్ముడై
తోచెన్ మారుతపుత్రు డున్నత మహేంద్రోర్విధరాగ్రమునన్.

తనువున్ తాళతరుప్రమాణముగ నుద్దండించి శైలమ్ముపై,
వనధిన్ దాటు సుపాయసాధనలు నల్పక్రల్ విలోకించు నా
హనుమన్ మూర్తిని గాంచి సాగరము సర్వాంగంబులన్ భీతితో
వణకన్ సాగెడి రీతి నుండె విచలత్ భంగోత్కరశ్రేణులన్.

వనచరనాథు నాజ్ఞ, యినవంశ విభూషణు వాంఛ, జాంబవం
తుని సముదుత్సుకత్వ వినుతుల్ కపినేనల సౌహృద్దోష్ణసత్
ప్రణుతులు సర్వముం గలసి వచ్చిన నూతన ధైర్య హేతువుల్
తన కొక మార్గ దర్శక విధమ్మున గన్పడె వాయుసూతికిన్.

“ ఆవిసినమ్ములన్ వనచరాధిపుఁగొల్పున కేగు దీక్షతో
నీవును బోవు త్రోవ లవనిన్ సుగమమ్ములునై దలిర్చగా
దేవత లెల్ల రేకమయి దీవనలిచ్చెదరయ్య నాయనా !
నీవెట కేగినన్ జయము నీయది యౌనను” తల్లిపల్కులున్.

శ్రీవిన్యాసములై సుధామధు రసాద్రీభూత సౌమ్యమ్ములై
యేవేవో తలపుల్ మదిన్ బొడమి యూరింపన్ నవస్వాదువుల్
భావం బేకముఖంబు జేసి కొని విశ్వాసమ్మునన్ బ్రార్థనల్
గావించెన్ బవనాత్మజుండు కరయుగ్మం బెత్తి భక్త్యంజలిన్.

ఆ యనిలాత్మజుండు దనయంతన దా ననివార్య శౌర్యరే
ఖాయత వీరుఁడయ్యు వినయానత శీర్షుడు తూర్పు దిక్కుగా
నై యొనరించె బ్రార్థనల నాదృతిమై దనయత్నమందునన్
సాయముసేయు గాకనుచు సర్వ విధమ్ముల పంచభూతముల్.

నీ వేవేదవిధమ్ము దెల్పితివా కానీ చిత్తవాంచల్యముల్
బోవన్ సల్పితి వుత్తమాశయ సముద్బోధమ్ము, సన్మార్గమీ
భావం బందున నిల్చి నావు గురుదేవా ! నానమస్కారపూ
జావాల్లభ్యము స్వీకరింపుము జగచ్చక్షూ, దినేశస్రభూ !

ధీరత మీఱగా త్రిజగతీ పరిపాలనసేయు దర్పవి
స్తారుడు, మౌని వెన్నెముక దాలిచి దానవలోక ఘోరముల్
దూరముసేసినట్టి బలధుర్యుడు, నాపిన నాటి చెయ్యికిన్
సైరణఁజేసి నగ్గనిన స్వామి మహేంద్రనకున్ నమస్కృతుల్.

తనతపముల్ ఫలించిన కతమ్ముగ సృష్టియొనర్చి వక్తని
స్వనము లుదాత్తలోకహిత వర్తన సూక్తులు వైగమార్త శా
సనములుగా విరాజిలిన సాధువు విష్ణుని బొడ్డు తమ్మిలో
జననము గన్న వేల్పుగమిసామికి, బ్రహ్మకు నానమస్కృతుల్.

గిరిశిఖరాలనుండి క్షితికిన్ దిగి వచ్చుచు ప్రాణి కోటికిన్
సురుచిర జీవనార్దముల శోభతోసంగు నదీమతల్లులె
వ్వరి కవుగిళ్ళ చెల్వకయి పర్వులు బెట్టుదు రాతరంగసుం
దరునకు భూమి నల్లడల దాకెడు వార్నిధికిన్ నమస్కృతుల్.

అలికవిలోకనమ్మున మహాగ్ని శిఖావళి దాచుచున్ జగత్
ప్రళయము వచ్చుదన్న, శుభభద్రతలన్ బ్రజకిచ్చు స్వామికిన్
సలలిత సౌంధ్య నాట్య విలసన్నవరాగ విభాసురాంఘ్రిని
ర్మల జల జాత యుగ్మన, కుమారమణీపతికిన్ నమస్కృతుల్.

మానవ నీతి మార్గ నియమమ్ములు రూపముగొన్న ధర్మసం
స్థానము దీనరక్షణవిధామహానీయుడు, విల్లునమ్ములన్
బూనిన లోకముల్ నిలువ బోని పరాక్రమ వహ్ని, రామభూ
జానికి, తత్సమాను డనుజన్ముడు లక్ష్మణ మూర్తి కంజలుల్.

ఏయమ వేదమంత్ర మహానీయ సముజ్జ్వల యజ్ఞవాటికా
శ్రీయుతమూర్తి, సాధుగుణశీల విశాలమహాః పవిత్రతే
జోయుతకీర్తి, రాముపయిజూపులు నిల్పుచునున్న సాధ్వికిన్,
మాయలఘుచ్చు పాల్పడిన మాతకు సీతకు నానమస్కృతుల్-

తలచిన వేల్పు సాముల ఉదార సమున్నత తేజ మంతయున్
గలసి యొకండుగా నయి మొగంబున వెల్గినయట్లు దోచె నా
సలలిత సాధురూప విలసన్నహానీయుడు మారు తాత్మజుం
డిల నకలమ్ము దీప్త మొనరింపగజాలిన కాంతి పుంజమై.

లన్నిటికన్న మిన్నయనగా పవనాత్మజు మానసమ్మునం .
దున్నది రామమంత్ర మహిమోజ్జ్వల దివ్యబలమ్ము, సర్వశ
క్తున్నత సుప్రసన్నము, మహోదధి సంతరణైక వేగ సం
పన్నము, దైత్యసంప్రతతి పాటవ పాటన దోర్బలోగ్రష్టె.

మానవరూపుఁగొన్న పరమాత్మయె రాముడటంచు దోచు నా
దానపు, డెవ్వ డోయతని తన్నిని దొంగిలి పోవుటల్, తదా
ఖ్యానము నందు నిట్లొక డనై నియతించడి యేగుచో మదిం
గానగ నౌ నెదే నొక వికాసము మోసెద నేమొ యీపనిన్.

ఈమహానీయ శక్తి యిటు లెచ్చటి నుండి లభించె నాకు, శ్రీ
రాముని దీవనల్, తెలియ రాని మహత్తర దివ్యశక్తి సం
స్తోమము, లిట్లు నన్ను దయఁజూచిన భాగ్యమటన్న యూహయే
నేమఱు పొల్పు నాష్టవగవీరుని మానసమం దుదారమై.

తన పాదమ్ముల క్రింద c ద్రొక్కువడుచున్ ధాత్రిధరంబెల్లఁదో
చిన దల్పమ్ముగు మట్టి కుప్పగ, నభస్తీరమ్ములన్ దాకు చుం
డిన వారాశియు పల్వలమ్ముగనె యుండెన్, నూత నోత్సాహస
త్వనిరూఢోన్నతు c డాసమీరజుని నేత్రద్వంద్వ దృగ్గేఖికన్ .

పదములు త్రొక్కిపట్టుకొని, బాహువులన్ విడసాచి, నాకమున్
గదియగ తోక ద్రిప్పుచును, గట్టిగ శ్వాస బిగించి, యొక్కటా
నుదుటున నింగిపై కెగసె హుమ్మని మారుతి, మూలముట్టుగాఁ
గదలి పగుళ్ళు వోయిన నగధ్వనికిన్ నలుదిక్కులద్రువన్.

ఉండిన యాత డున్నటుల నొక్క యదాటున పైకి దూకు ఆ
దండి మగంటిమిం గనుచు తక్కిన వానరసేన సర్వమున్
గుండెలు చేతులం దడుము కొంచు తలంచిరి, నిక్క మింక ఈ
గండర గండఁడెంతకును కాగల డన్ననుతుల్ వచించుచున్.

పారావారముపై, సభ్యులముపై, బ్రహ్మాండ గోళముపై
కారోహించుచు నున్న యట్టులుగ నంతంతై ప్రధావించు సా
మీరిం గాంచిన వానరాళికి కనుల్ మిర్మిట్లు కల్పించె వి
స్తారోదంచిత విక్రమోన్నత మహత్త్వం బాంజనేయముగా.

భువిపై వానరు లిట్లు టుండగ మహామోదప్రసన్నాస్యులై
దివిపైనుండి సురోత్కర మృతిరయోద్రేక స్ఫుర ద్వేగ వై
భవ తేజమున రామ దూతగ మహా పాథోనిధిం దాటు నా
పవమానాత్మజుపై జయోత్సవ సుమప్రాతంబు వర్షించిరిన్.

పవమానాత్మజు పాదఘట్టనల సర్వమున్ సమూలముగా
నవియంబాటి మహేంద్ర శైలము వికారాకారముం దాల్చగా
వివి ధోత్పాతము లుప్పతిల్లిన గతిన్ భీతిల్లి రందున్న మా
నవ మౌనీశ్వర సిద్ధ సాధ్య గణ గంధర్వాదు లత్యంతమున్.

బరువుగ మోపి యూతగొను వాయుతనూజుని కాలి త్రొక్కునన్
గిరిశిఖరము కూలి విరిగెన్, తరువుల్పడె మూలముట్టుగా,
పరువులు బెట్టె సర్పములు, పక్షులు గూళ్ళను వీడి పోయె, ని
ర్ఘ్నములు రూపణెన్, జనులు జంతువులున్ జని రిళ్ళు వీడుచున్.

వెనుగాలి వీచిన వేగము నందు

వెనుక ముందుల కూగు వృక్షముపగిది

చదల వెంబడి నేగు సామీరిలోన

కదలి క్రొందలపులు కదలించె మదిని.

వనజాక్షం గొని యేగు భూరి జవ సత్త్వ స్ఫూర్తి మన్నూర్తియా
వినతాపుత్రుని శక్తి నాయెడల దీపింపన్ వలెన్, శీఘ్రమ
య్యనవంశాగ్రణి రామువార్త గొని నేనీవారిధిం దాటి లం
కను జేరన్ వలె, చక్కురుత్సవముగాఁగానన్ వలెన్ జానకిన్-

బింక మొప్పగ నేగి దైత్యపురిలో పృథ్వీజనుంజూచి రా
మాంకం బుంగర మిచ్చి రావలెను, నాయత్నమునం దెట్టియా
తంకం బెవ్వ రొసర్చినన్ విలయవిధ్వస్తము గావించి యా
లంకన్ రావణుతోడ మోసి కొని హేలన్ రాము ముందుంచెదన్-

రామశ్మాపతి మాట నాడు హృదయ ప్రత్యగ్రమై మ్రోగగా,
భూమీపుత్రి పదమ్ము లీకనుల కింపుల్ గూర్చి వెల్గొందగా,
ఏమీ ! నాకొక అడ్డువచ్చునె, యొకండేదేనియున్ గల్గుచో
భీమోద్ధామ మదీయ వాల విచల ద్విజ్ఞేపముల్ చాలికున్ .

మైనాకుండు

భావం బిట్టుల రామకార్య నియమ వ్యాపార సంప్రకృష్టై
ద్యోపిధిం బడి యంజనానుతుడు విద్యుల్లేఖికావేగియై
యా వేశంబున నేగు దీక్షలఖిల మ్మా సాగరస్వామి తా
నై వీక్షించుచు తద్గులోన్నతుల కత్యాశ్చర్య ధుర్యాత్ముడై-

జగతిన్ మాయభివృద్ధికిన్ కతము విశ్వస్తుత్య చారిత్రుడా
సగరశ్మాపతి, తత్పవిత్రకుల సంజాతుండు శ్రీరాము దూ
తగ నేగున్ హనుమంతుఁ డీతనికి యాత్రాక్షేపముల్ లేని రీ
తిగ సాహాయ్యమొనర్చగా నతడు ప్రీతిం జిత్తమం దెంచుచున్.

సాతాళమున నున్న దైత్యగణముల్ పైకెత్తి రాకుండగా
మూతం బెట్టె సురేంద్రుఁ డొక్క కుధరమ్మున్ మున్ను మైనాకునిన్ ,
ప్రీతిన్ వానిని బిల్చి సాగరుడు కోరెన్ రాము కార్యార్థ ము
ద్యోతప్రాభవమొప్పు నేగు హనుమంతున్ శ్రాంతు నొందింపంగా-

సూర్య భగవానుడే తన చుట్టు దిరుగు
పేరు కీర్తులు గలిగిన మేరుగిరికి
వరసుతుం డిల మైనాకపర్వతుండు,
గర్భమందు బంగరు నిధుల్ గలుగువాడు. 34

మైనాకుండు సముద్రమాట తనకున్ మర్యాద యే యౌనటం
చానందంబున లేచి పైకెదిగె, ఛాయావృక్ష సంశీతల
స్థానమ్ముల్ గల యున్నతాగ్రములతో, సౌ వర్ణ వర్ణాధికా
నూనప్రోజ్జ్వల కాంతితో, సకల సానుప్రాంతముల్ వెల్లగా.

శ్రమలు వాయంగ తనదు శీర్షమ్ము మీద
నాగు డని పిల్చె హనుమ నాయద్రవరుడు,
ధరణి నుపకారమతుల చైదమ్ము లిట్లె
తనరు నవ్యాజ సౌహార్ద తత్పరతల.

నేమ మెఱింగి స్వీయ కరణీయము సేయగ బూనినట్టి మే
ధామతి గాడ్చుపట్టి, తనదారికి నడ్డుగ నిల్చి దానవ
స్తోమము నుక్కడంప వెనుజూడని ధీరత నేగు వార్తిపై
రామధనుస్సముద్గత శరప్రథమాన మహోగ్ర శక్తియై .

ఎఱుగం డాగిరిగూర్చి వాయుసుతు, డేమీ ! యెంతకున్ బూనెనీ
గిరి నాకిట్టులనడ్డుగా నిలిచి యొక్కింతేని దారీయ డీ
గరువం బెట్టిదొ, చూతు నేనని నగాగ్రప్రస్త రోపాంతమం
దురమున్ నొక్కి యణంచె నద్రినకల మొక్కుమ్మడిన్ డీల్వడన్-

ఈ కపి కింత శక్తి కలదే యని యిబ్బర మంది లేచి మై
నాకుడు మానవాకృతిని నాయన ! యోహనుమంత నిల్చుమీ
నాకడ కొంతసేపు పయనమ్మున నీకు లభించు శ్రాంతి నా
యీ కుసుమావనీజ రమణీయ సుశీతల సాను సీమలన్.

ఒక సహస్ర మదేభము లుక్కుమీఱి
త్రొక్కినను నొప్పురాని సత్త్వడనునేను
నీయురస్పర్శ నణగారి పోయి తిలుల
ఎంత బలంతు డగుదు వోయీ కపింద్ర !

నీకును మేలుగోరి యిట నిల్చితి, నీపిత వాయుదేవుడే
 యీకడ నన్నునిల్చెను సురేంద్రుని వజ్రమునుండి రక్షయున్
 నాకొనరింప, మీరు సుమనస్కులు ప్రత్యుపకార మైన యీ
 నాకరణీయ మిద్దియు మనమ్మున వేటుగ నెంచబోకుమీ.

విను మిం కొక్కటి, నీకు సత్సృతియు మావిధ్యుక్త దర్శంబు, రా
 ముని పూర్వీకులె వార్తి వృద్ధి కిలపై మూలమ్ము, శ్రీరామ చం
 ద్రుని కార్యమ్మున నేగు నిగ్గని సముద్రుండిట్లు నన్నోరె నో
 హనుమా! త్యాదృశులందు చూపగల మర్యాదమ్మె మర్యాదయౌ

అను మైనాకుని పల్కులందు రఘు వంశాధీశు డారామ చం
 ద్రుని మాటన్ విని నంత మానసము నందున్ హర్ష ముత్పన్నమై
 హనుమంతుండును మందహాసరుచిరాస్యస్వాదు సంభాషణ
 మ్మున బల్కెన్ వినయాప్తవాక్యముల కూర్మూల్ తీపు లూరింపగన్.

సంతోషించితి మీరొనర్పదగు నీ సత్కార మర్యాదకున్
 స్వాంతంబందున గాని, రామ విభు కార్యమ్మందు నాలస్యమా
 వంతైనన్ పలుపంగజాల నిక, మీ యాతిభ్య సత్కార్యమే
 నెంతో ప్రీతిగ స్వీకరించినటులే యెంచన్ వలెన్ పర్వతా!

అని, ప్రియవాక్యముల్ పలికి యీ హనుమంతుడు తా నురమ్ముతో
 నణగెడు నట్లు నొక్కిన నగాగ్ర తలమ్మున నొప్పు వాయగా
 పుణికి కరమ్మునన్, త్వరగ పోవలయున్ సెలవీయుడంచు వం
 దనమిడి, పర్వతాబ్జులకు, దానరిగెన్ విను వీధి త్రోవలన్.

తన పయి నిల్చె నీవనధి దాటి నిశాటుని వీటి లోపలన్
 జనకజ గాననా బరువు సర్వ, మి దెంతటి కష్టమైననున్
 దనపని మాని, సౌఖ్యముల నానగొనండు, విలంబ మోర్వ డా
 హనుమయు; కార్య దీక్షితుల ఆశయ సాధన లిట్లు భాసిలున్. 46

ఏ పిన నాడొ మిన్నులకు నేగిన ధైర్య జవాతిరేక సం
ధాపరి దీప్తమైన ప్రభుతత్ పది రెట్లయి నేడిటన్సము
ద్రోపరి భాగ లంఘన సముద్యమ మం దగు పించె తీవ్రదీ
క్షాపటు కౌశల ప్రథిత సత్త్వ జవమ్ములు వాయుసూతిలో.

హేలన్ లేచిన లేచుటే తడవుగా నేగన్ నభోవీధిపై
తాలోత్తాల విజృంభమాణము తనూ ధైర్యంబు దీపింప, దిగ్
వ్యాలో లాంబుద మాలికత్ చెదరి పోవన్, తారకాగోళముల్
తూలన్ దారుల వెంబడిన్, పవన పుత్రుండుగ్ర వేగోద్ధతిన్.

నాగమాత సురస

వినుత ప్రాభవుడై, పరాక్రమ రమా విక్రాంతి సంపన్నుడై
హనుమంతుం డుదధిన్ దరించు బల విద్యాపాట వోద్రేకముల్
గనియున్, వాని బలాతిరేకముఁ బరీక్షల్ సేయఁగాఁ బంపి నా
రిన తేజస్విని నాగమాత సురసన్ బృందారకుల్ నేర్పుమై.

నరకప్రాయము జిహ్వికోద్భవ దురంతాగ్నిచ్చుటా పాటవ
స్ఫురణాపాయము, నాసికావివర సంభూతోగ్ర ధూమాబ్జని
ర్భరితోచ్ఛ్వాస నికాయమైన నిజవక్త్రస్థాన ముర్వీధ్ర కం
దర విస్తారము జేసి నిల్చి హనుమన్ ధట్టించు చా కాంతయున్.

హనుమంతా! విను మాకటంబడితి, నాకాహారముంగా ని నుం
గొన బంపించిరి సర్వదేవతలు నాకోర్కెన్ వడిన్ దీర్చగా
జనుమీ వక్త్రమునందు తిందు కపిమాంసం బెంతయో యిష్టమై
దనరున్ నోటికి, నేటికీ పగిది లబ్ధంబయ్యె నీదేహమున్.

తెలియునోలేదో వానర ధీర ! నీకు

బ్రహ్మ వర మిది నాకు, నెవ్వండు గాని

నాదు వక్త్రంబు దాటి చనంగ లేడు

రమ్ము, చవిఁజూతు నిన్నువేగమ్మె యనిన.

ననుబోనీయక దారి కడ్డుగ తనంతన్ వచ్చి తీండించి నన్
దిన నుంకించిన దెవ్వరీ దనుజ ! ఏతీరైన గాని మ్ముటం
చును దానేగడి రామ కార్య విధులన్ సూచించి యావెన్నవ
త్తును నన్నుం దినవచ్చు నంచు హను మంతుడెంత యో చెప్పినన్.

తెరువుల నెంచి తా బయలు దేరిన దెప్పుడు వార్తి దూరముం
దరియగ నింతలోపలనె దానవి యీమె యొకర్లు వచ్చి యీ
తెలుగున మాటలాడుట మదిన్ దల పోయ కుశాగ్ర బుద్ధి యీ
కరువలిపట్టి కేదియొ యొకానొక వింతగ దోచెనంతయున్.

కావలె నంచు వచ్చి, ప్లవగప్రభు పుత్రమ వర్తనుండు సు
గ్రీవుని కొల్చు జేరితిని కేవల మాగురు దేవు నాజ్ఞగా
సేవలోనర్చ, దేవతలె సేయగ నిట్టుల వేటు కారణం
బావల నుండగావలయు నాతురపాటది యేల నింతలో.

వైరులు విక్రమించి పయిపైబడినన్, చతురత్వమేర్పడన్
వేటగు సాధన మ్మొడద నెంచుట యర్హముకొక్క మారు, దు
ర్వార బలప్రయోగముల వారి నెదుర్చుట కంటె యంచు సా
మీరియు చిత్తమం దొకనిమేషము యోచనసేయు నంతలో.

నను నెట్లో గికురించి పోదలచు పన్నాగమ్ములన్ నమ్మబో
వను కోతీ ! యని, వక్త్ర భీకర బిల ద్వారంబు మిన్నంటు ద
న్నను దత్కాంతయు బెంచి పైపయికి రాగా జూచి, సామీరి త
న్వను రెట్టింపుగ బెంచి మోము చిటు నవ్వుల్ దొల్క నిల్చుండినన్.

నామాటల్ విన నవ్వులాటలుగ గన్పట్టెన్ గదా యంచు ది
క్సీమన్ దాక మఱితయై సురస యాక్షేపింప వాతాత్మజం
డామాయన్ గని యిట్లు గాదనుచు “నేమమ్మా భవద్వక్తవీ
ధీమధ్యంబును జేరగావలయు ప్రీతిన్ నీకు నింతేకదా.

అని యామారుతి కామరూపమున దానంగుష్ఠ మాత్రుండునై
చని యాదానవి నోటిలోనికి, నిమేషార్థమ్ము కాలమ్ములో
ననె దావెల్వడి వచ్చె రాహుకృత బంధమ్మున్ విడంద్రొక్కివ
చ్చిన చంద్రుంబలె సర్వమా సురసకున్ జిత్రాతి చిత్రమ్ముగా.

వెలువడి వచ్చి యట్లు కపివీరుడు వేగమె నింగి నుండి యా
లలనను జూచి నీ ప్రతివలన్ నెఱమేర్చితి నమ్మ వేగ బో
వలయును, రావణుండు జెఱబట్టిన జానకి జూడ జూచిరా
వలయును గాన నన్ను నిలుపన్ వలదంచును వేడి నంతటన్.

దానవివేషమున్ విడచి దక్షుని కూతురు నాగమాత యా
వానర ముఖ్యునిం గని భవద్బల ధైర్యము లే నెఱుంగుదున్
గాని సురల్ పానర్చి రిటు గావలె నంచు విలంబనమ్ము, నీ
పూనిన యత్నముల్ విజయమున్ గొనగా ననుచున్ వచింపగా.

నెలవుం గైకొని నాగమాతకడ రాశీభూతవేగార్బుటే
విలసద్విక్రమ కాంతి రేఖ యగుచున్ విన్వీధి కాయంజనా
లలనాపుత్రుడు వార్ధి సంతరణ లీలాలోలు డై యేగు వి
ద్యుల సర్వమ్ము సుపర్వులుం గని రమందానంద మగ్నాత్ములై.

ఏకైకాశయ దీక్షితాత్ముడు రయోత్కృష్ట ప్రభావంతుడై
యాకాశమ్మున నుండి చూచెను మహోద్యోతధ్వాన సంలీనవీ
చీకల్లోల మహాబ్ధి తీర మది యే చిన్నమ్ము నేత్రోత్సవం
జైకన్పట్టునె యంచు వాయుతనయుం డాందోళిత స్వాంతుడై

వారిధి దూరమున్ వెదకు పాటున దిక్కులబట్టి జూచు ఆ
మారుతి కన్గవన్ దడిపి, మానస మందు గలంచు వేదనా
భారము సర్వ మొక్క పరి పైకుబిడెన్ దనుజుండు హేతువై
ధారుణిజారఘూత్తముల తాళగ లేని వియోగ దుఃఖముల్.

ఆకడ రాము భార్య జనకాత్మజ నిర్మల నైగ మార్దలే
జోకమనీయ మార్గపరిశుద్ధము, దుర్దమ దుష్ట దానవా
నీకము మధ్య నేపగిది నిష్కరముల్ పడుచున్ దినములన్
శోకమయముగా గడపి శోషిలు చున్నదొ దిక్కుగానకన్.

ఈకడఁజూడగా దశరథేశుని యజ్ఞఫలోపలబ్ధ సు
శ్రీక మహానిధాన మగు శ్రీ రఘు రాముడు, జానకీవియో
గాకుల వేదనాహృదయు డాతని నూటల గొల్ప లక్ష్మణుం
డేకద యొక్కరుం డచట నిద్రయు హారము లేని సేవలన్.

లోకజ్ఞేమ విధాన పాలన కళాలోక ప్రసిద్ధం బయో
ధ్యాకళ్యాణ మహాసనాధిపులు సీతారాములూ, యిట్టి చీ
కాకుల్ బొంది కలంతలం బడుట లీకష్టవ్యధాకారకుల్
రాకాసుల్ నశియించు కాల మదియున్ ప్రాప్తించు టేనాటికో.

సింహిక

అని లోలో దల పోయుచున్ రయముతో నాకాశవీధిన్ వడిన్
హనుమంతుండును బోవగా నతని ఛాయన్ బట్టి యంబోధిలో
తున కే శక్తియొ లాగు చున్నటుల చేతోవీధికిం దోచినం
తన కన్నిచె నొకర్తు కా వనధి మధ్యన్ ముస్సుచున్ దేలుచున్.

ఉగ్రాకార విపత్కర ప్రబలవేషోన్మేష సంపుష్ట దం
ప్రాగ్రప్రాధ ముఖంబు గల్గిన మహాశక్తిన్ గనెన్ విస్మయ
వ్యగ్రుండై కపి, యిట్టి శక్తు లుదధిన్ వాసించు చున్నట్లు మున్
సుగ్రీవుం డని నట్టి మాట మదిలో సుస్పష్టమై తోచగా.

నీడను బట్టి ప్రాణి తలనిన్ గబళించెడు సింహిఖాఖ్యాయీ
చాడుపు నన్ జరించు నొక శక్తి యిదేయను చున్ గ్రహించి యా
గాడుపు పట్టి కొండవలె కాయము పెంచుట జూచి, యామె తో
డోడన యాసమీరసుతు దుస్సహరూపము గాంచి క్రుద్ధయై.

రంహోభీకరమై, ఘోరకుల వికారాకార కోహగ్రహ
సింహమ్ముం బలె సింహికాసుర మహాజృంభాధి కోద్యత్ క్రు ధా
బంహిష్టమ్ముగ నోరు పెంచుచును పై పై దూకగా, రక్తసిన్
సంహరించు క్షణమ్మదే యనుచు యాసామీరి సన్నద్ధుడై

ఊకున దూకి యామె విప్రుతోత్కట వక్త్రమహాబిలమ్ము నం
దాకపి వీరు డూర్జితనఖమ్ములు గ్రుచ్చుచు శ్వాస కోశమ్మున్
బీకి పెకల్చి ప్రోవులను బెట్టగ చచ్చిన దాపిశాచియున్,
వాకలు వాకలై కలసి వారిధి నిండిన వామెరక్తమ్ముల్.

చప్పుడు లేని యుద్ధమున జచ్చిన సింహిక దేహఖండమ్ముల్
గుప్పలు నై పయోధి క్రిమి కోటికి నాకలి దీర్చె కూటికిన్
దెప్పర మౌచు, వార్ధి పరిధిన్ బరు వెత్తు విహంగ రాజికిన్
దెప్పలునై శ్రమంబుడిపి, తేలుచు బోయిన వాజలమ్ములన్.

కాలిడిన్ మహేంద్రగిరి గ్రక్కదలెన్, సురసాపరీక్షలుం
జాలగలే దకారణమె చంపగ వచ్చిన సింహి కాంగనా
భీలపరాక్రమోద్యమము వీగి నశించెను; మూడు సారులీ
చాలున వాయుసూను బల శక్తుల జూచి సురల్ నుతించిరిన్.

ఎందఱెందఱి నిట్లు సింహికయుఁ బట్టి
ప్రాణములు బలిగొన్నదోగాని నేటి
కొక్క కపివీరు డాయమ నుక్క డించె,
బ్రహ్మ యిటు వ్రాసె నేమొ తాత్పర్యమందు.

సాగిన దాప్రయాణ మొక చాడ్చున మారుతికిన్ బలోత్పు కో
ద్వేగముగా, రఘూత్తముని దివ్య పదాంబుజ భక్తి భావనా
యోగముగా, సదాశయ సమున్నత కౌశల కార్యసాధనో
ద్వేగముగా, నెదిర్చిన రిపూత్కరమున్ దునుమాడు యాగమై. 76

చుక్కల దారిలోన పాగచూటిన మేఘ సమూహమందునన్
 తొక్కలు గల్గు పర్వతము రీతిగ నేగు సమీర సూతి స
 మృక్కమనీయ రూపమహిమన్ గని కిన్నర సిద్ధ సాధ్యులా
 రక్కసు లీల్గు కాలము త్వరన్ గలదంచు దలంచి రాత్మలన్.

ధనురాముక్త శరమ్ముగా, ప్రబలపూత్కారోగ్ర సర్పమ్ముగా;
 కనదాకాశ చరత్తటి త్రుమముగా, గాఢ త్వరాహంకృతిం
 జనె విస్వీధుల నాంజనేయ మగు భాస్వత్ శక్తి రూప మ్మొక్తం
 డనిదంపూర్వ మహాస్వరూపమయి వీక్షాతీత వేగాకృతిన.

తన శిష్యుం డీటు లెండలం బడుచు సంతాపించుటన్ జూచి య
 య్యినుడున్ మబ్బుల చాటునం జని శ్రనుంబీగెన్, సుతుందన్నె న
 య్యనిలుండున్ శిశి రోర్మికల్ నెఱపి మార్గాయాసముల్ వోవగా,
 దనరున్ బిన్నలయందు నిల్లె కద పెద్దల్ చూపు వాత్సల్యముల్.

లంకాతీరము

ఎప్పుడు వార్ది అంతమగు, నెప్పటి కేనును లంక కేగుదున్,
 తప్పుడు దారి పట్టును గదాయని దిక్కుల యందు తొక్కలన్
 విప్పుచు నున్న చీకటుల వెంబడి నేగెను గాలిపట్టి యా
 యుప్పర మందునన్ దన రయోద్ధతి బెంచుచు సంతకంతకున్.

వందలు నేత్రముల్ గలుగు వారల కైనను దృక్పథమ్ము నం
 దందని వేగ ధూర్వహుడు నై చను మండిన గాడ్చు పట్టిక
 న్విందుగ గోచరించె పృథివీధర కానన వృక్షఘంక్షికా
 సుందర పుష్పసౌరభ రసోల్పణ పూరము వార్ది తీరమున్.

తీరము జూడగానె కడుతేలికయై తన గుండె యందునన్
 వారిధి దాటు వేళ బిగ బట్టిన యూపిరి సాగి వచ్చె సా
 మీరికి, దూరసాగరపు మేరలెఱింగిన శేముషీలసత్
 సారము లామహామహాని సత్త్వ జవాతి శయమ్ము లెన్నగన్.

వేగము తగ్గజేసి విను వీధుల నుండియె వార్తి వీచికా
భోగవనీ మనోహరము, భూరిమణి ప్రకరాంశు కాంతి సం
యోగము, తీరసుందర మహోన్నత భూమిధరమ్ము గాంచె చే
తోగతి సంభ్రమప్రమద తుందిల మై యలరంగ నాతడున్.

ఆనగ సీమ నిర్మితమునై పాలు పారుచునుండు, నవ్యశో
భానవ రత్న కాంచన విభాసుర సుందర కుడ్య గోపుర
స్థానమనోజ్ఞకేళివన సౌధ విలాస విరాజితమ్ము లం
కానగరమ్మనంగ దశకంఠుడు రావణు రాజ ధానియ్యె.

కనదుద్యన్మహానీయతేజమున నా కాశమ్మునం దర్కు డుం
జను చందమ్మున వార్తి దూరము సమస్తమ్మున్ మహోత్సాహవే
గనిరూఢిం జని యంజనాసుతుడు లంకాద్వీప తీరమ్ము నం
దున వ్రాలెన్ బటు వీర విక్రమ కళా ధుర్యోరు తేజస్వియ్యె.

సురకును దాసులై నిదుర జొక్కుచు కావలి కాయుచున్నవా
రెఱుగ రొకింత నాయెడకునెవ్వరు వచ్చిరి యెవ్వరేగి రా
తెఱుగుల నేమియున్ ; మదికి దృష్టిగ మారుతి సంచరించె సా
గరతట మందు జంతు విహగమ్ములు భీతిలి పర్వులెత్తగన్.

ఆలంకాపుర కాంచనోజ్జ్వల మణి హర్య స్ఫురత్ సుందర
శ్రీలం జూచుచు విస్మయంపడి కపి శ్రేష్ఠుండు తానిప్పుడీ
వైలాభాకృతి బోవు చో దనుజు లాశ్చర్యంబునం జూతురీ
లీలన్ గార్యము కూడ కాదనుచు దాల్చెన్ వేగ స్వల్పాకృతిన్

బలి బలమ్ము హరింపగ వామనుడు త్రి
విక్రమ స్ఫూర్తి నందిన విధము దోప
పటుతరోగ్ర రూపమ్మున వనధి దాటి
మరల నిజరూపమును దాల్చె మారుతియును.

ఆచిటు కోతి రాము చరణాంబుజ బంధుర భక్తి భావనా
శ్రీ చటుల ప్రభాన్వితము, సింధు జలప్రవిలంఘనాతి వే
గోచిత శక్తి మంత మసురోత్కర మద్దన దుర్ద మోగ్రరే
ఖాచణ రూపమం చెటుకఁగానరు చూచిన వారలెవ్వరున్.

ఆశ్వా సాంతము

నీవార్తను గొని సీతా
దేవికి దెలుపగ బలితపు దెగువున వనరా
శీవిస్తృతి దూకిన కపి
ధీవరు కథ యిది మృదుపద దీప్తము రామా !

భక్తలోకమానస చక్ర వర్తి వీవు
మునివిను త శాశ్వతానందమూర్తి వీవు,
రమ్య కీర్తివి, ధర్మ మార్గ ప్రవర్తి
వతుల కరుణార్త సుందరా కృతివి రామ !

వననిధి లంఘన కృతిలో
హనుమంతుని వేగ విక్ర మాస్పద శక్తిన్
వినిచితి నానేర్చు కొలది
ప్రణుతామల పదపదార్థ ఫణితిని రామా !

సకల నృపాల కోటి మణిసారకిరీట మరీచి మాలికా
ప్రకర మనోజ్ఞ కాంతి చయరంజిత రమ్యపదాబ్జ సుందరా !
అకలుష వేద వాద పరమార్థ వినిర్మల తత్త్వమార్గ సం
ప్రకట మహాశయప్రథిత మానవనీతి విధా విభాసురా !

93

ఇది శ్రీ హనుమత్ప్రబంధము ద్వితీయ భాగము నందు
హనుమంతునిసముద్రలంఘనము, మైనాకాద్రిసమాదరణసురసాపరీక్ష సింహికావధ
లంకాతీర ప్రవేశము అను కథలుగల
ప్రథమాశ్వాసము.

శ్రీ హనుమత్ప్రబంధము

ద్వితీయ భాగము - ద్వితీయాశ్వాసము

లంకాప్రవేశము

శ్రీకౌసల్యాసుప్రజ,
రాకా వినులేందు కాంతి రమ్య ముఖాబ్జా !
శ్రీకర నవకల్పక భూజా !
సాకేత పురాధి రాజ ! సమధికతేజా !

దేవా శ్రీరామచంద్రా ! అవధరింపుము

శ్రీలేపారు సుషర్ణ రత్నసుషమా శృంగార హర్ష్యాంచి తం
బాలంకా పుర మందు జేరిన క్షణమ్మందున్ బ్రసన్నాస్యరే
ఖాలావణ్యము, రామచంద్ర విభు నాకారమ్ము రోచిస్సుర
శ్రీలా రమ్యముగా కనుంగవను వెల్గెన్ అంజనాసూతికిన్.

ఆసలు మోనులెత్తు విజయప్రవిలాస వికాస భాగ్య ని
న్యాసము లూడి వడ్డవనగా తన వెన్న శుభాశిషోల్లస
ద్భాసుర మూర్తి రాముని కృపాబలమున్న దటన్న ధైర్యవి
శ్వాసములన్ దలంచె దనస్వామిని మారుతి నప్ర శీర్షుడై.

పున్నెము నెంచి క్రౌందఘకుఁబూవులఁజేసిన పూర్వపూజలె
న్నెన్నియొ సత్పులమ్ములయి ఈ రఘురాముని పాదసేవ నే
గన్నది నేడు తద్విభుని కర్ణము చిత్తమొకింతయించి యే
చిన్నముఁజేసినన్ సఫల సిద్ధుల గాంచదె పుట్టు పుర్విపై.

97

ఆతని యర్థదేహము దయాహృద యాంచిత మూర్తి సీత, ప్ర
స్థిత సమస్త ధర్మగుణ చిత్తులు జ్ఞానరస స్వరూపు లీ
సీతయు రామచంద్రుడును, జీవన భాగ్యముగా కృపారసా
స్వీతులు వీరికిర్వరికిఁబ్రీతిగ సేవలు సేయ నోచితిన్.

అనిలోలో దల పోసి కొంతతడ వాహన్మంతు డుల్లమ్మునం
దనివిం జెంది యొకింత, ముందుగల కర్తవ్యమ్ము నూహించి యీ
మును మాపుం గను జీకటుల్ తగు హితమ్ముం గూర్చునట్లుండుటల్
గని తారాడెను వార్ధి తీరమున లంకం గాంచు నుత్సాహియై.

అవని జాన్వేషణమ్మునం దన్యులకును
హనుమ గనపడ కుండగ నవర సంధ్య
నర్కుడొదిగెను, చీకటులలముకొనియె;
శిష్యసేమమె గురువు వాంఛించు నెవుడు.

దానవ నాథు పట్టణపు దారుల దూరము తెట్టులుండు నా
వైనము ముందెఱుంగుట యవశ్యమటంచు మదిందలంచి యె
త్తైన స్థలమ్ము దీని కను వానని దాపున నున్న శైల మా
వానర వీరుడుం గని యపారముదంబును బొందె నాత్మతో.

ఆలోలేక్షణ రేఖికావిలస నోపాయమ్ము, దీవ్యద్భలా
భీతాజ్ఞ్యల్య మహమ్ము, రాక్షసచమూ విధ్వంస కోద్వేగకో
పాలంబాధిక చండ తైజసము, స్వీయారంభ జాగార్యమై
గోలాంగూలము సంచరించనది తత్ షోణీధరాగ్రమ్మునన్.

చారులతాతరు ప్రతతి సంపదలన్ గను విందు గూర్చి చె
ల్వారెడు నాత్రికూట కుధరాగ్రము నుండి విచిత్ర సౌధవీ
ధీరుచిర ప్రదేశ పరిదీప్త మనోహర దృశ్యమైన లం
కారమణీయపట్టణము గన్నె నల్లడ నాంజనేయుడున్.

ఆకాశమున బట్టి ప్రేలు ననగా ఆశ్చర్యముంగొల్పు నా
ప్రాకారములు వప్రగోపురములున్ ప్రాసాదముల్ దేవతా
నీకమ్మైనను పొందరాని రుచిరోన్నిద్రము లాపీఠికీ
లోకమ్మందున సాటిగానని రమాలోలాచ్చ సౌందర్యముల్.

అమరాధీశునకే నలభ్యము నసాధ్యంబౌ మహావైభవో
త్తమ రత్నస్థగి తోరు కాంతిమయ సౌధ శ్రేణితో, కేళికా
రమణీయోపవనాంతరామల సరః ప్రాంతముతో నింద్రనీ
లమణీనిర్మిత వేదికాతతులతో లంకాపురమ్మొప్పెడిన్.

లలసాయాత సమీర వీచికలు రమ్యారామ కేళిష్టలుల్
పులుగుంబాటలు తీయ తావులును పూవుందేనియల్ తమ్మిపూ
కొలనుల్ పుష్పాడి బాట లా పురమునం గ్రొంగ్రొత్తలై యెల్లవే
ళల సాంపుల్ దొనకున్ వసంత దిన వీలాలోల రమ్యమ్ములై

ఆకాశమున చంద్ర బింబము అసంఖ్యానీకమై వెల్గు న
ట్లా కాసారపు నీలినీరముల పద్మానీక ముత్తుల్ల శో
భాకారముల కాంచనామల కళావ్యాలోల దీప్తుల్ దిశా
వ్యాకీర్ణముగ నింపు చూపరుల కాహ్లాద ప్రకర్షమ్ముగా.

అలరుచు చెట్టు చెట్టునకు నాగిరియందున నెక్కి లంకనున్
గలయగ జూచు హన్మవయి నల్లన క్రొన్ననుతీవ లెల్ల పూ
వుల జడి నింపు చాతనికి పూజలు జేసిన చంద మొప్పె నీ
యిలపయి పుణ్యకార్యమతు లేయెడ నైనను పూజ్యులేకదా.

ఒకగట్టెక్కితి రామ కార్య నియ తోద్యోగాత్త సంరంభముం
దిక వేటొక్కటి నాకిటన్ మిగిలె, ధాత్రీ జాత సందర్భో
త్సక కర్తవ్యము, రామమంత్ర మహితాస్తోకప్రభావంతమై
సకలమ్మున్ దనరారగావలె నికన్ సాఫల్యసంపూర్ణమై.

ఆయుధ హస్తలై సకల మానగరమ్మున దారులన్నియున్
రేయి బవల్ భటాళి కను జొప్పలు మూయక కాయుచుండగా
నేయెడ కెట్టు లేగుటయు నేరికి సాధ్యము, సాధ్యమైనచో
నీయుసు రోగ్రసేన నెదిరించి బయల్పడి పోవవచ్చునే.

గడగడ లాడి పోవు త్రిజగమ్ములు రావణు డన్నపేరు వి
న్నడినను చాలు, నాదితిజనాథుడు మంచియు చెడ్డలేని దుం
దుడుకుల మాయలా డతని తుంటరి చేతల కోర్చి యింతకున్
పుడమికుమారి నేటి కనువుల్ విడ నాడక నిల్చి యుండునా.

అనఘుండుత్తమ నైగ మార్ద పరిశుద్ధాత్ముండు శ్రీరామచం
ద్రుని కార్యమ్మిది, సాను కూలమగు దారుల్ తీరు లూహించినే
చనుటే మేలు క్షణక్షణమ్మున సమస్తక్షేళ కష్టమ్ము లీ
దనుజుల్ సృష్టి యొనర్చ జాలిన దురంత క్రూర కర్పూర్దతుల్.

వేసిన లెక్కలే తిరిగి వేయుచు మారుతి యి ట్లై దో ప్రతి
జ్ఞానముపేత నిశ్చయమునం దొక దారికి వచ్చి ముందు పు
థ్వి సుతనుం గనుంగొని వేటుగ చేయగలట్టి కార్య వి
న్యాసము చూతు నేనను సమన్వయ మాత్మ దలంచె నద్దెమై.

చలువలు గ్రమ్ము చుండిన నిశానమయమ్మిది, తత్పురమ్మునన్
లలితనరో వరామల జలమ్ముల నీదుచు నున్న రీతిగా
నలరెను నింగి నున్న యమృతాంశుడు, చారు తరప్రసూన గం
ధిలములు, మందవాయువులు దిక్కులు బట్టి చరించె నిమ్ముగా.

వీచిన చల్లగాలి స్పృదు వీవనలందు శుభప్రమోద సం
సూచనలేవో వెల్పడిన చొప్పులలో నొక త్రోవ నెమ్మిదిన్
దోచినటుల్ రఘూత్తముని దూత ప్రసన్నత దాల్చి నిల్చి నా
లోచన లొక్కతీరయి వెలుంగును గన్న వికాసమొప్పగన్.

ఎవ్వరును తన రాక గుర్తింప కుండ
 స్వీయ రూపమ్ము హనుమ యల్పీకరించి
 గిరిని డిగి వెన్న ముందుల నరసి కొనుచు
 దానవపురమ్ము జూచె మెత్తనగు నడక.



లంఖిణి

ఎలమి మఱింత చిన్నగ కుదించిన రూపము చూచుకొంచు నే
 యలికిడి లేని కాల్పడల నాహనుమంతుడు ద్వారసీమతో
 పల పదముంచి నట్లై కనుపట్టెడు, అంతటిలోన పెద్దదా
 నెలుగున అగు మాగుము కపి ! యెటు వచ్చితి వెట్లు పోదువున్.

మాదేశమ్మిది రావణప్రభువు సామ్రాజ్యమ్ము సర్వమ్ము, లం
 కాదేవిన్ విను మేను లంఖిణిని ముక్కలమ్ము లిచ్చేట లం
 కాదుర్లమ్మును గాచు చుండు నెవరున్ గాలూనగా లేరు నా
 యాదేశమ్మున గాని, యీ దరికి నీవై యెట్లు రాగల్గితో.

గుప్పిడి పట్టునం దిముడు కో సరిపోవని కోతి పిల్ల వే
 చప్పుడు లేక వచ్చితివి చాలును, వచ్చిన దారి పొమ్మికన్
 తప్పితి వేని నాపలుకు తప్పుదు నీకిట పుర్వు వోలె నా
 చెప్పన నల్లి చచ్చుటలు చెప్పితి నీహిత మెంచి వానరా !

అని గద్దించుచు రోష భీషణ వికారాకారయౌ దానవాం
 గన యొక్కర్తుక మీద దూకు నట్టులన్ గన్పింప నల్పీయుడౌ
 హనుమంతుండును పర్వతాకృతిగ దానై దుష్ట ధూమ్రస్వరూ
 పనిరూఢోగ్ర మహాగ్రహప్రకటదర్శన్ లంఖిణిం గాంచుచున్.

సిరులన్ జెన్నలరారు మీనగర లక్ష్మిన్ జూడగా వచ్చితిన్
 పరుషోక్తుల్ వచియించి నన్నుమఱలింపం జూచుటల్ పాడియే
 త్వరగా నాలుగు మూలలం దిరిగి నాదారిన్ వడిన్ బోదు నన్
 వెఱపింపం జన దిట్లు నీవనుచు గంభీరమ్ముగా బల్కినన్.

చిటికెన వ్రేల నొక్కినను జీవము లూడెడి కోతిగాడిటుల్
పటుతర రూపమై యెదిరి పల్కునె? నిక్కమ యీత డెవ్వడో
యటమట కాడు వీనిని దయంగను టేలని యామెయున్ మదో
త్కట ధృఢ ముష్టితో బొడిచె గాడుపు పట్టి యురమ్ము నొవ్వగా.

తూలియు లేచి యామెపయి దూకుచు మారుతి స్త్రీయటంచు నే
జాలిగ జూచి నాడ నిది జాలును గా కని యానిశాచరీ
ఫలము రెండు చేతులను బట్టి బిగించి యణించి నొక్కగా
కాలువలట్లు నెత్తురులు గ్రక్కుచు నేలను త్రెల్చి యామెయున్.

వీరవరుండ వాడువుకపి ప్రవరా! విను మొక్క మాట నా
సారసగర్భుడే నుడివె సర్వము మున్ను కపింద్రు డొక్కడీ
ధారుణి నన్ను చంపగల తక్షణ మీ యసురేంద్రు వైభవం
బాటడి బోవు నంచనియె నయ్యది నిక్కమ నిన్ను జూడగన్.

పరమ పతివ్రతామణిని భాసుర సద్గుణరాశి జానకిన్
చెఱగొను టీ నిశాట పతి చేటునకుం గతమయ్యె లంకతో
దిరుగగ లాడ విష్ణుమగు తీరున వానర వీర ! యంచు నా
తరుణియు మాయమై చనె నదాటున చూపుల కందకుండగన్.

హనుమ నెమ్మది నచ్చెరు వయ్యె నొకటి;
దనుజులందును గూడ నుదాత్తమతులు
బహుతపశ్శాలు లుండి రేపాపమునన్
దురిత చిత్తులై పుట్టిరి ధరణిననుచు.

అరాకాసిని జంపగానె తన కార్యంబింత సౌకర్యమై
దూరాదాగత రామ దూత మది సంతోషంబు నిండార లం
కారాజ్యమ్మును తేరి పారగని లెక్కల్ వేసి కొంచున్ పురిం
జేరం బోయెడి మార్గమున్ వెదుక జొచ్చెన్ నాలుగుంబ్రక్కలన్. 127

వారు తరమ్ములై విరిసె చంద్రికలున్, గలుద్రావి ద్రావి ని
ద్రారతి జొక్కియుండిరి పథమ్ముల గావలి వాండ్రు, సీతకై
యారయ నిద్రి మంచి సమయమ్మని ద్వారము లేని యొక్క ప్రా
కారము నెక్కి మారుతియు గ్రక్కున దూకె పురమ్ములోనికిన్.

తళతళ లాడు చందురుని తళులలో విశదమ్ము తాచు లంకలో
పలగల వీధు లన్నియును పాండుర కాంతులతో దలిర్చె క్రొం
జిలుగుల పూపులన్ మిసిమి చెల్వుల ముత్తెములేరి మూలమూ
లల సయితమ్ము జల్లి నటులన్ దెలిరంగుల నద్దినట్లుగన్.

సీతాన్వేషణ

కడువడి వైరిపై నెడమ కాలిడి త్రొక్కిన యట్లు లంకలో
నడుగిడె నాంజనేయుడు మహాబలధీరమదేభరాజమొ
క్కడు పదముంచినంత కడకన్, తన యల్పపు పాదమందునం
బడి యెటు లుండెనో ప్రబల పాటవ మంతగ గాడ్చు పట్టికిన్.

బంగరు మేడలున్, మిసిమి వన్నెల రంగుల ద్వారబంధముల్,
ముంగిళు లొల్కబోయు పాలుపుల్, సుషునస్సము దీర్ఘ వాసనా
రంగములై పురిన్ పలుతెఱంగుల చిత్తము లొంగ దీయు తీ
రుం గనియున్ రవంత పెడ త్రోవలకున్ జనబోవ డాతడున్.

అనవరతప్రమోద కలి తాళిల నూత్న వినోద హేలలై
వినబడుచుండు నాపురము వీధుల మంజుల గీతికాధ్వసుల్,
దనుజనతీ నట న్నృదు పదస్రకటికృత రత్న నూపుర
స్వనములు, కామలోలుపనిశాటుల చిత్తములన్ గరంచుచున్.

పడుసుల్ బెట్టిన వాడి కత్తులనుపై పైకెత్తి ఝల్పించుచున్
కదసుల్ ద్రొక్కుచు పోదు రాదితిజు లంకాపట్టణమ్మందు సై
న్యదళమ్ముల్ నడు రేయి చీమ చిటుకన్నన్ గూడ విభ్రాంతిమై
పది మార్లచ్చట చూచి వత్తురు విధి వ్యగ్రైక నేత్రమ్ములన్.

ఆదశకంఠ దానవుని యజ్ఞహవిస్సులు దేవతా చయం
బాదట స్వీరించుచు నిజాకృతులన్ శుభముల్ వచించు చుం
బోదురు వెన్న, కెంత భయమో యత డన్నను, తత్ప్రతూత్సవా
మోద ఫల మ్మో వాని బలమున్ చలమున్ మదమత్పరమ్ములున్.

యోచన సాగునంతవర కూరక యుండుట యొప్పు దాపయిన్
చూచుట గాదు దైత్యపురి సాంపులు, వీలుగ నెప్పుడుండునో
వేచుట గూడ కాదు నడి వీధిని, పూనిన కార్య దీక్షతో
లేచిన వాడు లేచినటు లేగను మారుతి జానకిం గనన్.

పిల్లియొ పిట్టకూనయొ పిపీలిక యో యయి సంచుగొందు లం
దల్లన కామరూపమున నాపవనాత్మజుడేగి లంకలో
నెల్లెడ మెత్తనో అడుగు లిమ్ముగ నుంచుచు సంచరించె ని
ల్లిల్లును జూచుకొం చెచట పృథ్విజ కన్నడు నోయటంచునున్.

పూచిన పూలతీవ పాలుపుల్ గల సుందరి, ధర్మ బద్ధమో
రాచకులమ్మునన్ బెరిగి రామ నృపాల వరేణ్య భార్య కా
నోచిన పుణ్యశీల, తరుణుల్ గొనియాడెడు సాధ్వి సీత నే
డే చెఱయందు రాముని స్మరించుచు నశ్రువులొల్కు చున్నదో.

క్రూరులు నిర్విరోధ పటుఘోర వికార భయంకరాకృతుల్
దారుణ మారణాయుధులు దైత్య చమూపతు లున్న చోటులున్
వారి విశాల సౌధములు వాయు జు డేగి ధరిత్ర జాతకై
ఓరిమి బట్టి జూచె నొక టొక్కటె, యామెయుఁగాన రాదెటన్.

పోయిన దారులన్ కనుల ముంగట నాతడు జూచె కామలీ
లాయిత హేలలం దగిలి యంగన లెల్లరు మద్యపానము
ద్రాయుత చిత్తులైన మదనార్తులు భర్తల బాహు బంధన
స్నాయదనంతకేళి రస సంగతి నుండిన పానశాలయున్.

ఇంతటి సందరమ్ము లగు నీ నవరత్నసుషర్లసౌధ శు
ద్ధాంతము తీనిశాట మిధునాళి విలాస వినోదలీలలం
దంతము లేని భోగములకా! తుద కన్న జుగుప్సతోడనే
యంతయు జూచె నాపురమునందున హన్మయు పట్టువీడకన్.

పుష్పకవిమానము

లేచిన కంటి తొప్పు ముకుళింపని నిశ్చల దీక్షపెంపునన్
జూచుచు పోవు దారి, నొక చో మహనీయ వినూత్న కాంతిమ
ద్వీచికలన్ దళత్తళలు దిక్కుల నింపు నపూర్వ గేహమున్
జూచె సమీర సూనుడు కనుల్ మిటుమిట్లుగ విస్మయమ్మునన్.

మేఘపంక్తులలోని మెఱపు తీవల గూర్చి
నిర్మించిన మనోజ్ఞ నిలయ మనగ,
నీలాభ్ర సీమలో నిలిచి తక్కుల నీను
జిలుగు చుక్కల నేరి చేసి రనగ,
ఆకాశ వీధిలో హంస లెత్తుక మోయు
రమణీయ కాంచన రథమనంగ,
దివినుండి దిగివచ్చి భువిని వ్యాపించిన
సర్వ భాగ్యాన్విత స్వర్గమనగ.,

అబ్బురము గొల్పు నొక్క గృహమ్మునచట
అద్భుతాశ్చర్య చకితుడై హనుమ కనియె;
మహితపుష్పక నామ విమానమద్ది
విశ్వకర్మ నిర్మించిన విమలగృహము.

సురిచిరమై సురాధిపుని సుందర సౌధము కంటె రమ్యమై
మురువుల ప్రోవు లామనుల పూవులు రాశులు పోసి నట్లులై
నిరుపమ కాంతి రూప మహనీయత లందము గొన్న పుష్పకం
బరయుచు నిల్చినచ్చటనె యాకపి ధీవరు డబ్బురంబునన్.

ఎంద టెక్నిక్ స్థలము మఱింతగలిగి
కామ గమనమ్ము లలర నాకమున గూడ
స్వామి యింగిత మ్మరయుచు సంచరించు
మాన్య మహిమాన్వితమగు విమానమద్ది.

నరసుర దానవుల్ త్రిభువనమ్ముల నెవ్వ రెఱుంగ నట్టి దు
స్తరతర సత్తపోవ్రతము సల్పికుబేరుడు బ్రహ్మ సత్కృపన్
వరముగ నావిమాన మొక భాగ్యముగాగొని యేగి యక్షు లె
ల్లరు గొలువన్ నిరంతర విలాసములన్ విహరించె దానిపై.

ఈర్ష్యాచిత్తుడు క్రూరకర్మరుడు దైత్యేశుండు దుర్మార్గ దు
ర్థ ర్షుండై చని సోదరుండ నెడి చింతల్ లేక స్వార్థకృధా
మర్షంబొప్పు కుబేరునింగెలిచి డంబమ్మేపు మీరన్ బలో
త్కర్షప్రాధిమ నావిమానమున వీకం జేయు సంచారముల్.

రావణుని నివాసము

చూచిన కొలంది మఱిమఱి చూడగోరు
రమ్య పుష్పకమ్మును వీడి రామ దూత
దూరమందుండి యే కడు సౌరు లొలయు
రావణుని సువిశాల హర్మ్యమును గనియె.

అది యొక కొండ కొండపయి అచ్చపు కాంచన రత్న కాంతి సం
పదల వెలుంగు చున్ నగరమధ్యగ సంతత మద్యపాన దు
ర్మద పలలాశి సైన్యపరిరక్షిత మై విలసిల్లు హర్మ్యమ
య్యది దశకంఠుడుం దనలతాంగులతో వసియించు సౌధమున్.

చందన శీతలం బగురుసారసునోహరసీమ, దేవతా
నందన పారిజాత సమ నవ్య వికస్వర పుష్ప గంధిలా
నందనివాసమా దితిజనాథుని వాసము ముజ్జగమ్ము లం
దందము నందు సాటి యగు నట్టిది కానని రాజవాసమున్.

కవి. డా.వి.చని చని ముంగట సర్వ వికస్వర చారుసుమావళి సౌరభముల్
మణిగణ కాంతి సమందిత గోపుర మంజుల నూతన మందిరముల్
మునుకొని సాగెడు మోహన వాదనకమ్రసుధామధు గానములున్
కని, విని, మారుతి కాలిడె ఆదితిజాధిపు సుందర సౌధమునన్.

దితి జాధీశునివాస మొక్కటియు కాంతిస్థిగ్ధ రమ్యంబునై
యతి వేలాద్భుత పట్టణమ్మగుచు హర్య శ్రేణు లుద్యానముల్
లతికా శాలలు కేళికాద్రులు సరోలావణ్య తీరస్థలుల్
రతి గేహమ్ముల తోడ నిండి వెలుగున్ రాత్రుల్ పవల్ వేడ్కలన్.

వినిపించున్ నడు రేయినిన్ దనుజపుధ్వీనాథు సౌధమ్మునన్
వినుతప్రాభవ కామినీ పద నటద్విన్యాస మంజీరని
స్వనముల్, గాన వినోద నాద విలస ద్వాద్యమ్ములున్ దైత్యనా
థుని దర్శిద్దత ధైర్యసాహస బలస్తోత్రమ్ము లత్యంతమున్.

దానవ నాథు సౌధ సముదాయము వీధుల కొక్క యంతమే
కానగరాదు ! ద్వారముల కాంతులు జిమ్ము మణిప్రదీపి కా
నూన ఘృణీ వితానముల నొప్పిన క క్షలు దాటి యా
వానరుడేగ దైత్యకులవల్లభునంతిపురమ్ములోనికిన్.

అవని జాన్వేషణ మ్మనుకూల మగునట్లు
సురలు వెల్గించిన జ్యోతియనగ
శ్రీ కళాదీప్తమౌ సీతాముఖద్యుతి
వానరాగ్రణి కాన వాలు గాగ,

మహిత పయోరాశి మధన వే ఛోద్భూత
కమనీయ మధుసుధాకలశ మనగ
ఆకాశమందుండి హనుమ కాశీస్థులం
జలుపుశ్రీరాము తేజ మ్మనంగ

వెండి పంజరమున హంస విధము దోప,
వెన్నెలలు నింపి నీలాభ్ర వీధినుండి
ఉర్వి నెల్లర కాళ్ళోడ మొసగు చుండె
కలువ చెలికాడు చలువల వెలుగు తోడు.

తెలి వెలుగు వెన్నెలలు కరదీపికలుగ
దైత్యనాథుని గృహసముదాయమందు
కలయ వెదకెను నల్లడల్ గాడ్పు పట్టి
జనకజం జూచు నాసలు సందడింప.

రత్నరచితకుడ్డములందు బ్రతిఫలించు
చంద్రికల మఱితగ బ్రకాశమ్ము నందె
మెఱపులట్లుగ దైత్య కామినుల నగలు,
ముంగురుల మధ్య వారి మోములును గూడ.

ముదితల మోము లెఱుంగని
సదమల హృదయుండు హనుమ జనకజ కొఱకై
మది నన్యమెఱుగక కనుల
కెదురయి న వనితలనట పరీక్షగ జూచెన్.

ఎంత వెదకిన గాని యేయెడను గూడ
కనుపడదు తల్లి, ఆదశకంఠు డెచట
నుంచెనో యేమె యెటు జూతు నంచు మదిని
ఆశయు నిరాశ నడుమ నాహనుమ యుండె.

కాంతలతో ప్రసిద్ధమణి కాంచనదీపసమంచి తోజ్జ్వలత్
కాంతిమయప్రపంచమది, కన్నుల జూచియు నమ్మలేని శు
ద్ధాంతము భోగ భాగ్యముల తావిదియున్ దనకైపుజించి యం
దంతము లేని సౌఖ్యముల నాదశకంఠుడు మున్నియుండెడున్. 162

మెచ్చియతండు రావణు నమేయ సుఖమును లంక నున్న సం
పచ్చయ మెల్ల, నాక్షణమె భావమునందలపోయు జానకిన్
ముచ్చిలి దెచ్చినట్టి యధముండితడిపయి రాము చేతిలో
జచ్చుట దప్పదం చెవరు సాయము వచ్చిన ధైర్యమిచ్చినన్.

వననిధి దాటి నాడు, తన బాటకు నడ్డుగ నిల్చు వారినిన్
దునివి నిశాటనాయకుని దుర్గము లంకను జేరినాడు, సీ
తనుగనలేని యట్టి కడు దైన్యమునన్ కపి వీరుడుండె చే
సిన పని కన్న మిన్నలయి చేయగ నుండిన చేత లెక్కువై.

హనుమంతుండును జూచె నా విపుల హర్యాంతః పురమ్మందునన్
దనివిం గూర్చెడు మధ్యముల్ మెసవి కాంతాలోక మధ్యమునన్
తనువైస్మృత్యదశావశానుభవ నిద్రామగ్నుడౌ రాక్షసా
గ్రణి నత్యుగ్ర వికార విగ్రహసముత్కర్షన్ దశగ్రీవునిన్.

ఎత్తగు నద్రిపై మదపుటేనుగు విశ్రమ మంది నట్లుగా,
అత్తరు పూవుదండ లల రారెడు మంచము నందు మధ్యపున్
మత్తన నుండె నాయసురనాథుడు దానవ కాంత లాత్మలం
దత్తిన భక్తితో చలువలారెడు వీవన లూని వీచగా.

ప్రియకాంతాతతి సంగ మోద్దత రతిక్రీడా సముద్వేదనా
మయముల్ రావణు శ్వాసవాయువులు, శుంభత్ సర్ప నిశ్వాససం
చయమి ట్లంతి పురమ్మునన్ వెడలు టా సామీరి కొక్కింతగా
భయమై దూరము పోయి రావణుని రూప మూరసెన్ వింతగా.

ఇనుపగుదియల గలిపి నిర్మించి నటుల
ప్రబల భీకరములు కండరము లెసంగి,
ప్రక్క పయిబడి గాఢ నిద్రను మునింగి
రావణుండుండె నొక్కవర్షతము వోలె.

ఏనుగు తుండముల్ వలె బలీయపు బాహుయుగమ్ముగల్గు నా
దానవ నాథు మేన విశదమ్మయి కన్నడె నింద్రు తోడ పో
రై నపు డంది యుండిన శతారపు ఘాతము లట్టి ధీరుడా
ఆనత వైరి దానవకులాగ్రణిప్రాణము లెంత గట్టివో.

ఆయెడ రత్నదీప కలికామల కాంతి సమూహమధ్యమం
దాయత దీప్తితో వెలిగె నాయ సురాధిపుమోము, సుందర
శ్రీయుత లైన కాంతలిరు చెంతల వంతులు బూని సేవలన్
సేయుచు సుండి రా యసురు చేతుల లాలన లంది సొక్కుచున్

వాడని పూల సొంపలరు వాలు జడల్, మణి భూషణమ్ముల
ల్లాడెడు చేడె లా వలపు లాడుల మధ్యగ నున్న కాంత నా
గాడుపు పట్టి చూచె త్రిజగమ్ముల యందలి యంద మెల్ల తో
ల్లాడెడి సందరాంగి దనుజాధిపు పట్టపుదేవి నచ్చటన్.

ఆడం బోయెడి తీర్థ మెట్టెడుట నున్నట్టె మహాభాగ్యమే
తోడై వచ్చినరీతి పైకెగసి గంతుల్ వైచి నల్వైపులం
దాడెన్, తోకను ముద్దు బెట్టుకొని తారాడెన్, ధరాజాతనే
చూడం గల్గితి నంచు సారెకును చూచుం దాను మండోదరిన్.

హనుమకు నిల్వ లేదు మది నాముద మొక్క నిమేష కాలమున్
జనకజ సాధుభావ గుణ సంపద గల్గిన పుణ్యశీల, అ
య్యనిమిషు లందలేని సుగుణాన్విత డారఘరాము భార్య ఈ
దనుజ కులాధి నాథు దరి దాపుల జేరునె ? చేర దంచునున్.

పరకాంతం దిల కించుటల్ దనకు పాపమ్మంచు లో నెంచియున్
ధరణీ జార్దమె చూచి నా నిటుల కాంతాలో కమున్ కామత
త్పరదృష్టుల్ తనకిందు లేవనుచు చిత్తమ్మందు భావించి తా
నరిగెన్ మారుతి వాడవాడలను సీతాస్వేషణాస్తతో.

దనుజుడు రాముపై గినిసి ధాత్రిజ నిచ్చట జంపియుండునో,
దనుజుల మధ్య నెంతకని తాలిమి దావహియుంచు నాత్మలో
తనగుణ శీల రక్షణకు దప్పక ప్రాణములన్ ద్యజించి యే
జనకజయుండు నేనిచట సర్వము లంకను జూచితిన్గదా.

నను వీక్షించిన యంగదాదులు వడిన్ బ్రశ్నింతు రుత్కంఠతో
హనుమా ! లంకకు నేగి యేపనులు సీవచ్చట సాధించి నా
వనినన్, చెప్పుట కేమియున్నదిక నేనాలస్యముంజేయుదో
దనువుల్ వీడుదు రావనేచరులు యత్నంబెల్ల వ్యర్థమైయ్యె.

క్రూరుం దాదశకంఠు డంబరమునన్ గొంపోవుచున్నప్పు డా
నారీ రత్నమె నేలమీదబడి ప్రాణాల్ వీడెనో, జానకిన్
కోరల్ సాచుచు నాతడే తినియె నో కోర్కెల్ రుచింపంగ సీ
తారామామణి నెందునుం గనని యత్నంబయ్యె నాపాలిటన్.

తారావీధి సవార్యవేగమున సీతం బట్టి కామాన్విత
ప్రారంభుం డనురేళు డట్లు కొనిపోవం జూచి దేవాంగనా
వారం బేమి తలంచె నోయనిన భావావేశ యై సీతదా
నారాట మృగమానమంది చనె నో ప్రాయోప వేశమునన్.

ధరణిజరూపమెట్టిదియై తానయి చూడగలేదు నేటికిన్
సురచిర ధర్మమార్గపరిశుద్ధ మనస్విని రామ నామత
త్పరమనమ్ము వీడని తపస్విని, సాధుగుణైక శీల నా
పరమ పతివ్రతన్ గనెడు భాగ్యము గల్గునె యన్న చింతలో

బ్రాతిన్ బూనిన కార్యమిట్లు నెఱవేర్చి న్లేని దీనుండనై
సీతంగానక వెన్న కేగు నెడ కిష్కింధా పురిన్ వానర
వ్రాతం బేమను ? రామలక్ష్మణులకున్ బ్రాణమ్ము లెట్లుండు నే
రీతిన్ అంతులు వోయి పైబడు నొ సుగ్రీవుండు కోపోగ్రుడై. 180

యాగపవిత్ర భూమి జను వందిన తల్లిని చూడ లేనిచో
సాగర వేలలన్ తపము సల్పగ బోయెద, కానిచో నను
త్యాగము నైన వేయుటయు దప్పదు, నాడు భవిష్యదర్శముల్
సాగిన సాగకుండిన అసాంప్రత మన్న దొకండుగల్గునే.

అటుల విహ్వల మానసుం డయిన హనుమ
మనసు నందలి యావేశ మణచివైచి,
చచ్చి చేసెడి దేమి యీ జగతిననుచు
మరల యోచించె తనకున్న మార్గములను.

చూచిన చోటులందిరిగి చూచెద చూడని చోటు లున్నచో
వేదియటన్ గనుంగొనుచు పేగ మెసోయెద సాధు సద్గుణ
శ్రీ చరితామృత ప్రథిత చిక్కణ మూర్తి ధరిత్రి జాతనున్
జూచినగాని నాతలపు చుమ్మలు తీరపు కోర్కెతీరదున్.

ఎఱుగడె కార్త వీర్య నెదిరించి గడించిన శిక్ష నెమ్మదిన్,
మఱచెనె వాలి చేతి యనమానము, ధీరత మీఱనొక్కటా
కరమున నెత్తుచున్ శివుని కార్ముకమున్ దునియాడు రాఘవే
శ్వరు సతి నే చెఱంగొను నిశాటునకున్ మరణంబు దప్పునే.

ధరణీజ నేమిగా దలచి దానపు డిట్టుల దొంగిలించె నో;
నిరుపమ పుణ్యశీల ధరణీజను నేనిట జూడకున్నచో
బిరుదు మగంటిమిన్ దితిజవీరులు నల్వరు జూచుచుండ నా
కఱకు నిశాటు బట్టి ప్రతి కారము సేయక ఊర కుందునే.

దనుజుడా రావణుం డనిన కోపమ్ము
జనకజం జూడలే దనిన తాపమ్ము
ఇఱియించె హనుమంతు నిరుగడలందు
తరువు నొంచిన రీతి మరుప్రభంజనము.

అశోకవనము

దానవ నాథు సౌధ సముదాయ పథమ్ముల వీడి వేగమే
క్షోణిజ కోసమై వెదకి చూడని చోటులు, క్రొత్త వాటినే
వైన కనుంగొనంగ సనిలాత్మజుడెత్తగు మేడ నెక్కగా
కానగ నయ్యె నొక్క వనికామల వాటిక కండ్ల కింపుగన్.

అది యొక పుష్పకుంజ నిచయాన్విత చారు వనప్రదేశ, మ
య్యది బహు జాతి వృక్ష నిలయం, బసు రేశు విహారలీల కా
స్పదమగుచోటశోక వన వాటిక క్రొత్తగ దోచి యచ్చటన్
వెదుకగ నిశ్చయించె పృథివీజను మూరుతి కౌతుకమ్మునన్.

సురుచిర పుష్ప కుంజ తరు శోభిత మా వనవాటికాష్టలం
బరుదుగ దోచి రాక్షస భటావలి తప్పక కాచుచుండు రీ
పరిసరసీమ నెట్లరయ వచ్చునో యంచు దలంచి భక్తిని
ర్చర విమ లాంతరుండగుచు బ్రార్థనలంబచరించె నర్మిలిన్.

రాముడు, సీత, లక్ష్మణుడు, బ్రహ్మాయు రుద్రుడు సర్వదేవతా
స్తోమము లష్ట దిక్పతు, లశోకవనిన్, ననుగాచుగాత, న
వ్యామల పద్మనేత్ర జనకాత్మజ నా కగుపించు గాత, సత్కృపా
ప్రేమ మయాత్ములెల్లరును వీరని కొల్పి నమస్సుమాంజలుల్.

ఈ కడ నున్న వారు గురుతించగ ల జాలని అల్ప రూపమే
నాకనుకూలమౌ వెదకు నప్పుడు, సద్గుణ పుణ్యతేజమీ
నాకనువెల్గు సీతకన నయ్యెడు దన్కను చూచు చుండు నా
రాకలు పోకలిం దెఱుగ రాని విధమ్మున సంచరించెదన్.

అనితలంచు నాతని కాత్మయందు దోచె
పావని యెవండు, రాము దీవనల బలమె
సర్వమై నడిపించు నీసరణి ననిన
భావ ముత్సాహ ధైర్య సంపన్నమగుచు.

పుట్టిన నాటి నుండి వెలుపుంజవి చూడని గాడ్పుపట్టియా
చుట్టున నున్న కొండ లొక చొప్పున జేరగనీని దుర్గ పుం
గట్టడులై యశోకవనికాపరిరక్షకులున్న తీరు క
న్నట్టిన పట్టులం గనుచు పంతము తో నొకతెంపుసేయుచున్.

తోకన్ పైకెగ నెత్తి గుండియల యందున్ శ్వాస బంధించి అ
స్తో కోత్సాహ పరీత చేతన బలస్ఫూర్తి ప్రతాపమ్మునన్
దూకెన్ వానరు డొక్క దూకున మహోత్తుంగమ్ము హర్షాగ్ర
ధీ కక్షమ్మున నుండి తోట వరకు ద్రేకస్ఫురద్వేగియై.

రివ్వను చల్లగాలి పొదరిండ్ల c గదల్చు టొకండె తప్ప యే
సవ్వడి యున్ జనింపని; నిశాసమ యాంధతమః పథమ్మునం
దెవ్వరు c జూడరాతనిని ఎవ్వరు చూచినగాని పోల్చలే
రవ్వన సీమయందు తిరుగాడు నొకానొక యల్ప జీవినన్.

వచ్చిన నూతనాతిధికి స్వాగత పూర్వ సవర్యలట్లుగా
మచ్చికమైసుధామధుర మంజుల పుష్ప సుగంధ వాయువుల్
తెచ్చిన దాయశోకవన దేశము, నిండు మనమ్ము కూరుముల్
నిచ్చిన రీతి, మిత్రునకు విందులు గూర్చు హితమ్ములన్నట్లుల్.

సల్లలిత ప్రసూన మధు సౌరభ తర్చిత శీతలానిలం
బల్లన వీచు సుందర వనాంతర మీయెడ నైన నేను నా
తల్లిని జూచినప్పుడు గదా రఘురాముని పాదమంటి యా
చల్లని మాట చెప్ప గల శాంతి లభించు నొకింత నెమ్మదినన్.

గాలికి రాలి మేనిపయి గప్పిన పూవుల క్రింద హస్తయున్
లీలగ పూలకుప్పయు వలెన్ బొలు పారుట గాంచి మాధవ
శ్రీలలితుండశోక వన సీమల నున్నటులన్ ముదమ్మునన్
దేలిన వామనోజ్జ్వల సుమ దృశ్యము జూచుచు పంచభూతముల్.

సదమల సాధు శీల, వికసన్నయ సద్గుణ జాల, సీతకై
వెదుకగ లేదు ఈ వనము వీధుల నింతటి దన్య నిప్పుడీ
హృదయము క్రొత్త యాస లుదయించిన సందడి తొందరించు నీ
యదనున నీయశోకవనమంతయు జూచెద నాల్గు మూలలన్.

ధారుణి జాత జూడని వృధన్ కపివీరవరేణ్యు డావని
జేరుముహూర్త మెట్టిది యొ చిత్తము లోనొక నూత్న కౌతుక్
దారపథమ్ము గాంచిన విధమ్మున సీత గవేషణార్థమై
చేరువనున్న యొక్క గిరి శీర్షమునన్ నిలుచుండి యాతడున్.

ఈ యందమ్ముల తోట యిచ్చ టయినన్ పృథ్వీజ కన్పించుచో
నాయత్నమ్ముల పంట రామవిభు నాజ్ఞాదౌత్యసంసిద్ధియై
మాయా రాక్షసు డాదశాస్యనికి రామాస్త్ర ప్రచండాగ్నులం
దాయుర్దాయము చెల్లి పోవు టది తథ్యంబంచు నున్నంతటన్.

నీలాకాశ విశాల మార్గముల చాంద్రీ రమ్య రమ్యోత్సవ
శ్రీలాలిత్యము లార వోయుచును పాల్చెన్ నిర్మలాంభ స్పరః
కేళీసుందర రాజహంస మను భంగిన్ చంద్రు డాజ్ఞ్యల్యరే
ఖాలీలాకృతి మల్లెపూదెరలు లంకన్ గప్పి నట్లోపుచున్.

గిరితట మెక్కి చూచుచును కీశకులుండు తలంచె నాత్మలో
సురుచిర కాంతి మంతమగు చోటిది, సాగర తీర శీతశీ
కరములు చిత్తశాంతినిడు కానన సీమయు, లంకనున్నచో
ధరణిజ యుండగాఁదగిన తావిది సర్వవిధమ్ము లందునన్.

వరుసలు దీర్చి నట్టి సుమవల్లరులున్ ఫల వృక్షముల్ సరో
వరములు పుష్పగంధ మృదువాయువు లుత్తమ రత్న వేదికల్,
సురుచిర మందిరమ్ము నొకచో గల కానన మిద్ది రాక్షసే
శ్వరుని విహారకేళి వన వాటిక యొ నని యెంచె నాతడున్.

తెలతెల వారు చుండె తెరదీయును చీకటు, లావెలుంగు దా
రుల నెవరైన చూడగలరున్ నను నంచు నతండు చెల్లు కొ
మ్మలబడియేగు నప్పు డొక మాదిరి సన్నని గొంతు టెల్గులన్
పులుగులు గూళ్ళునుం డెగిరి పోయెడి సద్దొక టే వినంబడెన్.

వనములలో జనించి వనవాటికలన్ జరియించుచుండి ధా
త్రినిగల సర్వ వృక్షముల తీరులు సర్వ మెఱుంగు అంజనా.
తనయున కాయశోక వనధామమునంగల చెట్టులన్నియున్
దన హృదయమ్మునన్, పరిచితాదర మిత్రుల యల్ల కన్నడెన్.

అనుకూలమ్మగు చెట్టు నం దొదిగి తానా చోటులన్నింటిన్
గనగానెంచు సమీర సూతి కెడుటన్ గన్పించె నొక్కొంతద
వ్వన భూమిధర శృంగ నిర్గత జలా పూర్ణంబునై యొక్క వా
హిని యాదాపున శింశు పాతరు వొకం డింపై కనుందోయికిన్

సలలిత రామ నామ జప సాధు తపస్విని సీత నీవనీ
ష్టలములయందె రావణుడు దాచిన దాచగ వచ్చు, నీనదీ
జలముల నీరముం గొనగ జానకి వచ్చెన యేని నాడుక
న్వేలుగు గ జూతు నంచు మది నెంతయు సంతసమంది యాతడున్.

చూచినయంత నేమగును జానకికిన్ రఘు రాము సేమమున్
వా చని తన్వి నొంద నుడువన్ వలె, నైగమ ధర్మమార్గయా
త్రాచణశీల యాజనని తామరసాంఘ్రముల వ్రాలి మ్రొక్కుగా
నోచవలెన్, తదీయ కరుణోల్బణ వాక్కుషమల్ వినన్ వలెన్.

అని యూహించుచు నాత డా తరువునం దాసీనుడై అల్పమా
తనువున్ డాచుచు శాఖికాచయము మధ్యన్, జానకిదేవి నీ
వన మందే కనుగొందు నన్న యొకవిశ్వాసంబుతో అంజనా
తనయుండావనిఁజూడగాఁదొడగె నుత్సాహ ప్రదీప్తాత్ముడై.

ఆశ్వాసాంతము

అందంపుటశోకవన
 మృందున సీతను వెదుకగ నడుగిడు హనుమత్
 సుందర కథయిది మృదుపద
 బంధుర రసభావఫణితి వ్రాసీతిరామా.

భక్తి సంభృత మౌని హృత్పద్మ మధుర
 సార సౌరభాస్వాద నానక్త మతివి,
 రామ ! మన్మథః పద్మ పత్రములొకింత
 భాసిలును గాత నీపద భక్తినియతి.

నీసుకుమార రూపమహనీయత లెంచుచు, నిన్నెఱుంగగా
 నాసలు పెంచు కొన్న హృదయమ్మున గ్రమ్మిన చిమ్మ చీకటుల్
 గాసిలి పెట్టి కుండ కడగాజను యోజన సేయు పూజనా
 భ్యాస విధాన భాజన తవమ్మున గూర్చ గదే దయా మయా ! 213

ఇది శ్రీ హనుమత్ప్రబంధ ద్వితీయ భాగమునందు
 లంఖిణీవధ లంకాప్రవేశము సీతాన్వేషణము, పుష్పకవిమానము
 రావణునివాసము అశోకవనము అను కథలు గల ద్వితీయాశ్వాసము.

శ్రీ హనుమత్స్టవంధము

ద్వితీయ భాగము - తృతీయాశ్వాసము

సీతాదర్శనము

శ్రీకరగుణ నీరాకర,
భీకర రాక్షస విదార, వేదవిచారా !
ప్రాకట కరుణా భీషర,
లోకైక మహాధీవీర లోకాధారా !

దేవా, శ్రీరఘు రామా ! అవధరింపుము .

శ్రీ రమ్యంబైన అశో
కారామము చెట్ల క్రింద యననీజను సా
మీరి కనుంగొని యామెకు
నూటలు గొల్పిన కథయిదియున్ మధు రోక్తిన్. 215

రాముని కార్య సిద్ధికయి రాక్షసనాథుని లంక లోపలన్
భూమిఁ జూచు దీక్షలను పూనితి నింతటి చిన్నరూప మీ
నేమము నందు నాకు ధరణీన్ కరుణాళులు సర్వదేవతా
స్తోమము సాయమై నడపఁ జూతురు గావుత సర్వయత్నమున్.

దీవ్యత్ ద్యుతిమ ద్భాసుర
భవ్యాననపద్మమూర్తి, వసుధాత్మజ సం
సేవ్యపదద్వయి నానయ
నవ్యాప్త పవిత్ర కాంతి నాకగుపడునా !

హనుమంతుండలు లూహసేయు దొక వృక్షాగ్రంబునందుండి చూ
చెను నానావిధ పుష్ప సుందర తరు స్పీతమ్ము దేవేంద్రునం
దనమో, యక్షకులేశు సుందర వనీ ధామమ్మె నా నొప్పు తత్
కనదత్పూర్ణిత హయశోకవని సాకల్యమ్ము నానక్తితో.

మలయ ధరాధరోద్గత కుమార సమీర విహారముల్ సుగం
ధిల సుమసార సౌరభ వినిర్భర కుంజతలమ్ము లంబర
ష్టల పరిచుంచి వృక్షసముదాయము లచ్చ జలప్రపూర్ణస
ల్లలితసరస్వరోరుహవిలాస విశాలము లా ప్రదేశముల్.

కువకుప గూయు పక్షులగళస్వరము లా
స్వరములం గొని వచ్చు చల్లగాలి,
చల్లగాలికి నల్ల నల్లన కదలాడు
పసిమెఱుంగుల తరువల్లవములు,
తరువల్లవములపై తరుణకాంతులఁజిమ్మి
చదల దారుల వెల్గు చంద్రరేఖ,
చంద్రరేఖ వెలుంగు జాడలం దిరుగుచు
అటనట నగపడు నసురభటులు, 220

అసుర భటతతివలని యపాయముల ను
 పాయముల తలంగగ నాంజనేయు డచట
 నచట డాగి చరింపగ ననువు తనక
 మెసగు చాయశోకవనము పసఁ దలీర్చె.

చారువనప్రదేశ మిది, జానకిక్లిష్టము పూవు టీరపుం
 దారులలోఁ జరించుచు ముదమ్మున వానికి ప్రోది సేయుచున్
 నీరము వోసిపెంచుటలు; నేనీట నుండియె చూడవచ్చు నా
 వారిజపత్రనేత్ర యిటు వచ్చిన వేళలయంచు నెంచుచున్.

ఇరవుగ గూండ్లయందు నిదురించిన పుల్లులు లేచి దిక్కులన్
 దిరుగుట లేదు, రాత్రి తెరదీయగ లేదును, మూడు యామముల్
 జరిగిన జాడగానని నిశాసమయమ్మది, చెట్ల చాటునన్
 మఱుగుగ నుండి చూచుటయె మంచిగ దోచె సమీర సూతికిన్.

సమ సోపాన వినిర్మితమ్మయి యుదంచద్రత్న సందీప్త మున్
 రమణీయమ్మగు మందిర మ్మనలి దూరమ్మందునన్, తత్సమీ
 పమునన్ గొందఱు దైత్య భామినులు గన్నట్టంగ నాశ్చర్యసం
 భ్రమ మొప్పన్ పరికించె మారుతియు తత్రాంతమ్ము నుత్పంతతో.

అది యొక వేయి కంబముల యందము లొప్పు గృహమ్ము, మట్టనున్
 మృదువగు చెట్లనీడ ప్రసరించినచోటది, దానవాంగనల్
 పదుగురు చేరి రాగృహము పట్టల, వారల మధ్య దీనయ్యె
 సుదతి యొకర్తు చేప్పడిన చూడ్కుల నుండుట జూచె నాతడున్. 225

అనుపమ రూప యౌవన సమన్విత యామహిజాత నెట్టులో
తనకు వశమొనర్చు దగు దారులు జూడగ దానవాధిపుం
డనిపిన వారె వారు, జనకాత్మజ చుట్టును జేరి నిప్పుకల్
తొనకెడి నేత్రయుగ్మముల దూషణలాడఁదొడంగి రామెపై.

తనకును చుట్టునుండు వనితల్ నిరతమ్ము క్రుధా విలోకనా
నన లగుచున్ కఠోరవచనమ్ములు బల్కుచు నుండ వారిమ
ధ్వను బికుబిక్కుమంచు బెడిదమ్ముల కోర్పుచు దిక్కులేని రీ
తినిఁ గనుపించె నాయబల దీనత రూపముఁ దాల్చినట్టులన్.

అమెను శ్రద్ధతో మరల నాహనుమంతుడు చూచె, రూపమం
దామెకు లేదు దైత్యవనితాకృతి, సంతతశోకతప్తయౌ
నామెయుఁ గాని సీతయగునా యని పోల్చు కొనంగ వీలుగా
నేమియు గూడ సుంత కనుపించని చింతను మున్నె నాతఁడున్.

వలువలు ధూళిగ్రమ్మి, ఉపవాసములన్ దను వెల్ల జిక్కి తమ్మివూ
వులు కరవౌ సరోవరము పోలిక, ధూమముగ్రమ్ము నగ్నిగా,
జలదము వెన్న చందురుని సామ్యము నొంది నిరస్త భూషయై
పాలుపటి యున్న స్త్రీని కపి ముఖ్యుఁడు సందియ మంది చూచుచున్.

మొగమునఁ జారు నశ్రుకణముల్ తడి యారవు, గుండెలోతులం
దెగసిన శోకవహ్ని నశియింపదు, కోరలు దీర్చి మ్రింగగం
బగగొను వేటకుక్కలకు మధ్యగఁ జిక్కిన లేడి పిల్ల య
ట్లగపడుచుండె దైత్యసతులందున నామెయు సీతగావలెన్.

శోకము గడ్డకట్టిన కృశోదరి, కత్తులు బూని రాక్షసీ
భీకర మూర్తు లిగ్గడల వేచి పిశాచము లట్లు మూగి య
ఱ్ఱాకల బెట్టగా గినుక నందదు, ఏదియొ ధ్యానభావము
ద్రాకృతి వోలె నాకుఁ గననయ్యెడు నీమెయె సీతగావలెన్.

తరుగని వేదనాగ్ని పరితప్తము దీనము నయ్య నామెనుం
దరముఖమందు వృక్షముదాయము సందుల నుండి జారు చం
దురు తెలి వెన్నెలలో పడిన తోడనె తోచుచు నుండె గౌరవా
దరయుత సాధుభావములు తప్పక యాయమ సీతగావలెన్.

సలలితాలంకార శబ్దార్థ మాధురీ
కమనీయతలు లేని కవితయట్లు,
తారకాతలియును తారకాపతి లేని
చదలున వైల్యమ్ము గదిసి నట్లు,
కడలేని దుఃఖమ్ము కన్నీటి కడలి యై
పొంగెత్తి మొగమును ముంచినట్లు,
సందియం బుడివోని శాస్త్రార్థముల యట్లు,
పాగలు గ్రమ్మిన నిప్పుసెగలరీతి

ముండ్ల మధ్య c జిక్కిన నును యూవు వోలె c
దీన మానస యై పరాధీన యగుచు,
తులువలై చరించెడు గరాసులకు మధ్య
కానుపించిన దామె యాకార మచట.

ఆమె శిరోజు పాశముల యందున తక్కు లెనంగు నొక్కచూ
దామణి దక్క వేటొక యెడన్ నగలేమియులేవు, మైథిలీ
భామిను లిద్ది తాల్తురట బ్రాతిగ, ప్రాక్తన సంప్రదాయదీ
క్షామతి యీలలాంగి జనకాత్మజ కావలె నిశ్చయమ్ముగా.

లనువుగ నీమెమేనినగలన్నియు మూటగ నొక్క చెట్టుకొ
మ్మను బడియున్న వీమె మెయి ముద్రల బోలిక తాచు, పూర్వమా
వనములయందు మాకుఁగను పట్టిన భూషణరాజి ముద్రలున్
గననగు నీమె పాదముల, కావలె నిశ్చయ మీమె సీతయున్. 236

అని భావించుచు దైత్య కాంతల కఠోరాలాపముల్ చిత్తమం
దునఁగల్పించిన కోపమాపుచు మరుత్సానుండు దానూహాసే
సిన యట్లావనిలాగణము నడుమన్ జేడ్చాటుమై నున్న భా
మిని జానకి యన్న నిశ్చయ మెదన్ బెంపొంది యుప్పొంగుచున్.

కనుగొనఁగల్గితిన్ జనకకన్యను నేటికి ధన్యమయ్యె నా
జను వని హర్ష బాష్ప కణ జాల ఝరీ భర నమ్ర శీర్ష్యుడై
ప్రణతు లొనర్చి సీతకును రామున కల్ల సుమిత్ర సూతికిన్
మనసున పొంగులెత్తు నభిమానము మేనున పుల్కలొత్తగన్.

రాముని యంగుళీయము కరమ్మునఁ దాల్చుచు నొక్క సారిగా
నామె పదారవిందముల నాక్షణమందున వ్రాలనెంచి న
న్నామెయు నమ్మదేము దితి జాంగనలున్ బ్రతిరోధమంచు నే
దే మఱి యొక్క యూహ మది నెంచుచు పావని యాత్మలోపలన్.

జనకుని యాగ భూములను జన్మము నందిన సాధ్వీ సీతయున్,
దినకర వంశ భూషణు, యదుద్వీర్ణ పరాక్రమమూర్తి సర్వస
ద్గణనిలయుండు రాముడును దుర్బర దుఃఖములన్ మునింగి రా
దనుజుఁ డొనర్చినట్టి దురితమ్మిది యంచు దలంచె నార్తితో.

పుట్టిన నాటినుండి సుఖముల్ జవిఁ జూచిన రాచబిడ్డ న
వ్రూట్టుని కోడలైన సుకుమారియు భాసుర కోసలావనీ
పట్టపురాజ్ఞి కాగలుగు భాగ్యవిలాసిని సీత యిట్టి యి
క్కట్టుల పాలుగావలసె కర్మశుఁడా దితి జేంద్రు వంచనన్.

ప్రబల ధనుః ప్రచండ బలరాముడు రాముడు, విష్ణువ్రతయీ
ప్రభుతల కన్న మిన్నగనె భావమునం దలపోయు నిత్యమా
త్రిభువన సందరీ మణి కిరీటము సద్గుణ సాధ్వీ సీత నీ
యుభయులు నేకమై శుభము లొందుట చూతునె నాదు జన్మకున్.

ఇలువిడి పైకిరానినలినేక్షణ, ఓర్పున నుర్వి సాటియై
యలరెడు సాధ్వి, బంధుర వనాధ్వములం దిరు ప్రక్క ముందువె
న్కలం గని రామలక్ష్మణులు గావగ నేగు లతాంగి, దానవీ
బలమిటు కాపుర గాయు వెతల బాల్పడి మ్రాన్పడి యున్న దక్కటా.

నిక్కిన వారు, గర్వమెద నిండిన వారు, మనుష్యమాంసముల్
మెక్కిన వార లీయసుర లీసుకుమారిని రామమూర్తికిన్
దక్కగ నిత్తురే యనుచు ధైర్యముతక్కు మరుప్రసూతికిన్
ప్రక్కల నుండి యేదో సడి వచ్చిన జాడలు దోచె వీనులన్.

లరిగెనిశన్ ద్రియామ సమయ మ్మను రాంగన లాడు దుష్టని
మృతముల తాళలేక కడు శోకమునంబడియున్న సీతనా
కరకు గరాసు లే కుటల కష్టము పాలొనరింతురో యటం
చరిమురి యోచు జాగరిత నారయు చుండె నతండు సర్వమున్.

ధ్వనులును దగ్గతొకొలది బాటలలోని తమమ్ముఁజేల్చుచున్
గనఁబడె దీప కాంతులును, కాల్పడఁ గొందఱు వచ్చు నవ్వడుల్
వినఁబడె, నీ యడావుడికి వేగమె మారుతి చెట్టు కొమ్మలం
గనుపడకుండ డాగె విహగమ్మయి జానకి వైపె జూచుచున్.

రావణుని దుర్భాషలు

బలిమిన్ పంచనఁ జేసి జానకిని పాపం బెంచకన్ లంకలో
పల బంధించిన దాది రావణుడు తద్బామామణిన్ బొందగా
కలలంగాంచుచు నామెకుం దననమగ్రప్రాభ వాధిక్యతల్
తెలియం జేయగ జూచుచుండె దగురీతిన్ సాధ నోపాయముల్.

తనకడ నెందఱైన వనితల్ గల రంగజు బాణముల్ శరత్
కనదురు కాంతిరేఖికలు కాని, ధరాత్మజ రూపలక్ష్మీయం
దణువును గూడ పోల జన రాపయి శూర్యణాన్ గురూపిణి
సిన రఘు రాముపైఁ దనకసిన్ గడు వేగమె తీర్చుకోవలెన్.

దైత్యుం డా దళకంఠుఁ డీపగిది పంతమ్మాని శ్రీరాముపై
 ప్రత్యుద్గామిగ సీత లోఁగొనెడి కార్య మొక్క కర్తవ్యమౌ
 ప్రత్యాసార మటంచు నెంచుచు నుద్దీర్ఘ ప్రాడ యత్నంబులం
 దత్యంతమ్మును క్రిందు మీదగుచు మూయం డక్షిగోళంబులన్.

దినములు మాసముల్ గడచె, తెల్లము గా దొకయింత జానకీ
 మనసెటు లున్నదో, యచట మాటుగ నుండిన కాంత లైన నుం
 దన కొక మంచి మాట విన దగ్గదియున్ గొని రారు ఇర్వదౌ
 కనులును గల్గువాని యొకకంటికీఁ గూడను నిద్ర పట్టదున్.

వేలాతీత పటుప్రతాప బలవద్విక్రాంతుఁ డారాము డె
 ట్లో లంకాపురి కేగుదేరగ గలం డుర్వీజకై, యింక డా
 నాలస్యం బొనరించుచో సకల కార్యంబున్ వృథా యన్నటుల్
 డోలాందోళిత చిత్తు డయ్యె దనుజుండున్ రాత్రిరాత్రంతయున్.

కనులన్ మూసిన విప్పియుంచినను తత్ శ్మశాతయాకారమే
 తన చిత్తమ్మును బట్టి లాగెడు కలంతన్ ఆంతులౌ కామవే
 దన పాలై యుసు రుస్సు రంచు బడి స్వేదస్విన్న దేహమ్ముతో
 దనుజాధీశుఁడు లేచె పుష్పసమమౌతల్పం బసహ్యంబెయ్యె.

వీకదనం బెసంగ పువు విల్తుడు తొందరసేయు నార్తిలో
 ఆకలి గొన్న సింగ మటు లాతడు నాల్గవ జాము గాని యా
 చీకటియం దశోక వన సీమల కేగగ లేచె సీతకై
 ప్రాకట రత్న భూషణ విరాజిత రమ్యతనూ విలాసుడై.

ప్రక్కల బారు దీరి పరివారము బట్టగ రత్నదీపికల్,
 చక్కనివార లంతిపురిచానలు నూపుర నాదమాధురుల్
 దిక్కుల నింపి వెంట నరుదేరగ నేగె, నిజప్రభావముల్
 మొక్కలమై రహింప పదిమోముల రక్కసి తోడు వేడుకన్

తొలి ప్రాద్దున్ బడి వేదమంత్ర పఠనోక్తుల్ దిక్కులన్ మ్రోగ, మం
గళ గీతమ్ముల నాలపించు చెలమిన్ గర్పూర నీరాజన
మ్ముల గంధర్వలతాంగులున్ గొలుపు పాల్పుల్ నిండు సాధాంగణ
ష్టలులన్ దాటుచు సీతకై వెడలె దైత్యస్వామి దర్పంబునన్.

ధగధగాయుధకోటి ధాటీ పటాహోప
భటనమూహము బరాబరులు సేయ,
దశశిరః కోటీర విశదరత్నవ్రాత
విద్యోత మాకాశ వీధి కెగయ,
భూరి హేమాంగద తారహారానీక
హారహారముల దేహమ్ము మునుగ,
కంఠసీమాలోల కమనీయ సుమజాల
మాలా సుగంధముల్ మలసి యాడ,

రాజవైభవముద్రా విరాజమాన
లలిత శృంగార హేలావిలాస భాసు
రోత్ప వానంద శుంభన్నిరూఢి దనర
చనె నశోకవనికిని రాక్షసుల రాజు.

బలితుం డద్భుత కాంతిమంతుడు మహాబాహుండు రక్తారుణో
జ్జ్వలనేత్రుండు త్రిలోక రాజ్య విభవప్రాధానిత్యప్రభా
కలితారాత్ర్యము సర్వమున్ తనదిగా కామోత్కటోద్వృత్తి సం
చలితుండై యరుదెంచు దానవపతిన్ సామీరి వీక్షించుచున్.

ఇంతటి భోగ భాగ్యవిధ మింతటి రాజస మింత వైభవ
మ్మింతటి గౌరవమ్ము కలదే మఱి యెవ్వరి కేని విశ్వమం
దంతట నెచ్చటైన యని యచ్చెరువందుచు చూడసాగె నొ
క్కింతగ క్రిందకున్ డిగి మహీరుహశాఖల వాయుసూనుడున్. 259

ఈ చటులప్రభావమహనీయుఁడు, తీవ్ర తపోవిశిష్ట దీ
క్షాచణు ఁడన్న కీర్తియును కల్గిన వా, డి దియేమి కర్మమో
నీచత నిట్టు లన్యరమణీమణులన్ చెఱఁబట్టు ఘోరపా
పాచరణుండునై రఘువరాగ్రణితే యొక యెగ్గు సేసెడిన్.

అని యోచించుచు శింశుపాతరువు మధ్యన్ పత్రముల్ చాటుగా
తనయాకారము కప్పిపుచ్చుకొని, సీతాసాధ్వియున్నట్టివై
పున కే తెంచుచు నుండె నేమి దురితమ్మున్ చిత్తమందెంచి వ
చ్చెనొ యీదుష్కృడ టంచు మారుతియు దృష్టిన్ నిల్పె నాదైత్యుపై

అకృతాలంకృత, మశ్రుసిక్త, మతిదీనాస్యమ్ము, దీర్ఘవృధా
వికలాకారము, శుష్కదేహము, భయోద్విగ్నమ్ము సంస్కారకే
శకదంబమ్ము మలీమసాంబరము నౌ ఖ్యాజాత రూపమ్మై దై
త్యకు లాధీశునకున్ గనంబడియె సౌందర్య ప్రభారాశిగా.

సరసీ జేక్షణ, నీలకేశిని శరత్ చంద్రాస్య బింబోష్ఠియున్
గురుభారస్తన హీనమధ్యయగు నాక్షోణీజ సౌందర్యమున్
బరికింపం దరికేగె రావణుడు దీప్తప్రాభవోత్కంఠతో
నర యక్షోరగ దేవతా విభులకందన్రాని గర్వమ్మునన్.

ప్రబల దీర్ఘ నాసాపు టో చ్ఛ్వాసితముల
భయదముగ వచ్చు ఆబోతు బాటనుండి
తొలఁగు ఆవులట్లు గ దైత్య త్రోవ నుండి
తప్పుకొని రట జేరిన దైత్యసతులు.

మాని : హేయవిజృంభణ మేచెడి హాసము

లిగడ నింపుచు నెక్కుడుగా

నాయసురాధిపు డాతుర పూర్ణ మ

హోట్టమునన్ దడబాటునడన్

ఆయమ దగ్గర కాగక వచ్చుట

నారసి భీతహృదంతరయ్యై

కాయము నెల్లను డ్దాసుత వేగమె

కాళుల సేతులఁ గప్పికొనెన్.

పదిమాసమ్ముల కాలమేగినది, యీ భామాలలామమ్ము నె
మ్మది నేమున్నదొ చెప్ప దీ దనుజనప్రాప్తింత యల్పుండె ! యం
చెద జన్మించిన కోప మాపు కొని దైత్యేశుండు పల్నెన్ లన
న్నుదు వాక్యమ్ముల జానకిన్ దనవశం బెట్టెన గావింపగా.

తనువున్ గప్పుచు నన్నుఁజూచి భయమందన్ మానుమో లోకమో
హన సౌందర్య విలాస భాసురతనూ ! ప్లాదైక లీలా వినూ
తన హేలన్ విహరించు కాలమిది సీతా ! నాకునున్ నీకు నీ
వనుమానింపక రమ్ము నీమ్మదుపరిష్కంగమ్ము నాకీయగన్.

ఈలంకా మహనీయ రాజ్య మిక నీవే యేలగావచ్చు నో
శ్రీలాలిత్యముఖారవింద మధుమూర్తీ ! నిత్య మానందవ
స్థీ లావణ్యమనోజ్ఞ డోలికల దేలింతున్ గదే జానకీ !
త్రైలోక్యధిప భోగభాగ్యము సమస్తమ్మున్ దృదీయమ్ముగా.

సదయాపాంగ విలాస సుందర సరోజాస్యచ్ఛవీ ! నాశిరం
బిది నీసుందర పాద పీఠముల యందే యుంతు ప్రేమోల్లాస
న్నుదు భావామల పుష్ప మాధురులపేర్నిన్ నమ్ము మీమాట నీ
పదపూజన్ బ్రతు కంతయున్ మనెదనే భద్రాయ తోత్సాహిన్. 269

పాదానరింపఁబోకువె ప్రభాత సరోజమనోహరాస్య! నీ
 పోడిమి, రామునిన్ మఱచిపొమ్మిక నీమగఁడాతడెట్లుగన్
 లేడినిఁ గూడఁ బట్టుకొనలేని బడుంగతడేల నీకు. నే
 నీడును జోడు నీకగుదునే, మహినేలు మగంటిమిన్ చెలీ.

నను శాసింపుము దీపి తామల మతీ ! నాప్రాభ వమ్మొప్పు నీ
 జనకున్ నేడె దిగంతరాళ జగతీ సామ్రాజ్యపట్వాభిషి
 క్తునిఁ గావించును సంతసమ్మిదియుఁ గాకున్నన్ వచింపంగదే
 మనమం దున్నయభీప్సితార్థము దయన్ మన్నించి నన్ మైథిలీ !

ఆనందమ్ముగ నీవు నాప్రణయ రాజ్యప్రాజ్య సింహాసన
 స్థానం బందున జేరవచ్చిన నిమేషమ్ముందె నిన్ దాకుదున్
 గానీ, యంతటి దన్క నీదరికి నేగన్ నమ్ము మీ మాట నా
 ప్రాణప్రాణమ వంచు నెంచెద భయభ్రాంతిన్ విడం జూడుమీ.

నాకున్ గాంచన రత్న సుందర విమానమ్మున్న దీపుపుకా
 ఖ్యాక మ్మయ్యది కామరూప గమన ఖ్యాతమ్ము నిన్వానిపై
 రాకాచంద్ర మయూఖ రంజిత వనప్రాంతమ్ము లా నందన
 ప్రాకారమ్ములఁ ద్రిప్పి చూపుదునికన్ ప్రభాత పద్మచ్చవీ.

పూవు మెఱుంగు పూత పాలుపుల్ దోలు కాడెడు నీవయస్సు నీ
 యౌవన మెల్ల నాయడవి యందలి వెన్నెలఁ జేసె రాముడో
 శ్రీ విలసత్ సుగంధలహరీ పరిశోభిత పుష్పకోమలీ !
 రావణుఁ డట్లుచేయడు పరాకునగూడ నిజమ్ము వత్సదన్. 274

ఏమెకమో బలింగొనక నింకను దా బ్రతికుండె నేని నీ
 రాముఁడు వార్ధి దాటి యిటు రాగలడా ! యిటు వచ్చెనేనియున్
 నామును ముందునన్ నిలుచు నంతటి వాడును గాదు జానకీ !
 రాముఁడు, రాముఁడం చిటుల రాయెడులం బడు టేల నీకునున్.

ఆలస్యమిక్క నేల? చూడు మిటు సీతా ! నూతనాలంకృతి
శ్రీలవణ్య విభూషణాంబర రుచిస్సిగ్ధ ప్రసూనావళి
మాలారమ్య పురస్కృతుల్ దితిజభామారత్నముల్ నీదుపా
దాలం బెట్టిరి, లేచితాల్చుమివి సీతా! నాదుదేవేరిగా.

కామతమస్సు పైకొనిన గాఢ వికారము నందు రావణుం
డామెయి పల్కుటల్ వినచు నాతనిపైబడి యొక్క-త్రొక్క-నన్
భూమినిగూల్చు నాగ్రహముఁ బూనియు వానరుఁడూరకుండె ; దా
నేమి దలంచెనో మది నొకించుక, రాముని యాజ్ఞ లేకనున్.

ఆపగలేని భర్తృవిరహోర్తికి లోగి, దురంత దుఃఖ వీ
చీపరిపీడితాత్మయగు సీతకు చేతమునందు చిచ్చులం
దాపిన యట్లు, వాడిమొనతాల్పుల ముల్కులు గ్రుచ్చినట్లుగా
నై పిఠితాశి పల్కులు విషాగ్నులఁగ్రక్కిన వంతకంతకున్.

మానడు రావణుండు తనమాటలు, వానిమొగమెల్ల చూడ దా
మానిని సీత; వేదహితమార్గమనస్వితఁ గల్గు రామ భూ
జానిని గూర్చి దానపుప్రసంగము దుస్సహమై, తృణమ్ముచేఁ
బూనుచు నడ్డుగా, దనుజ భూవిభు దిక్కయి యామె యిట్లనున్.

కనువిందా హరివర్ణశోభిత పశుగ్రాసమ్ముగా ధాత్రి నీ
తృణమైనన్ దన పుట్టు వెల్ల చరితార్థీభూతమై గ్రాలు నో
దనుజాధీశ ! యిదేల నీకు పరకాంతామోహ దుర్మార్గ సం
జనితాశాపటుపాపసంచరణ నీచంబైన దుర్వృత్తియున్.

మాయలమోని వేషమున మాటలు నేర్చి కఠోరవృత్తి న
న్నీ యెడ కీవు బల్మిఁ దరలించితి వియ్యది పాపమంచు నీ
కేయోకరున్ వచింపరె? వచించిన గూడను, నీకు లెక్కలే
దా! యొక రన్న మంచి పలుకైనను, బ్రహ్మమహాన్వయోద్భవా ! 281



నా కర్మ మ్మిటు వ్రాసియుండె నుడుటన్, గాదేని యిచ్చుట శ్రీ
కాకుత్స్థాన్వయరమ్యకీర్తి, రిపువర్గధ్వంసి, కాలాగ్ని రే
భాకోదండుండు రాముండున్న యెడ నీకంఠమ్ము లుగ్రాస్త్ర ధా
రాకృతమ్ములు చేసి యుండెడిని గృధ్రశ్రేణికిన్ విందుగా.

ఆతని ధర్మపత్నిని మహాగ్ని సమాన పవిత్ర నైన నే
నీతరుణమ్మునందె శపియంచి నినున్ బరిమార్చి జాలియున్,
బ్రాతిగ, ప్రాభవచ్చటుల పౌరుష వహ్ని రముప్రవీరుడే
నీతల లెల్ల డుల్పు టవనిం దగు కార్యముగాఁ దలంచితిన్.

నీకామార్తి ప్రగాఢమై సఱగినన్ నిత్యమ్ము గ్రీడింపు మీ
నీకాంతాతతిఁ గూడి, అన్యవనితానీకమ్ముపై మోహవాం
ఛకాలుష్యము లేల? వేటొకడు పుష్పాస్త్ర జ్వరార్తుండునై
నీకాంతం జెఱఁగొన్న యప్పు డెడదన్ నీకెట్లగున్ జూచితే.

దనుజుండ వీవు మర్త్యవనితన్ దగ నేనును నీకు, నిప్పుడై
నను రఘురాము పాదనలినమ్ముల నన్నొని పోయి జేర్చుచో
నినుఁగరుణించి బ్రోచు మహనీయ విశాల దయాసుధాబ్ధి య
య్యినకులనాఘుఁ డిద్ది యొనరింపు మికన్ బ్రతుకం దలంచుచో.

అనివచియించి నీత దను జాధిపుడున్ దన కన్నుదోయి ముం
దున విపరీత కామమద దుష్టపిశాచముగా నిలుచుండి యుండుటల్
గనుగొనలేని శోకమున కాల్యలుగట్టిన బాష్పముల్ గనుం
గొనల స్రవింప వెన్నిరిగి కూర్చొనె నావలి దిక్కు మోముగా.

ఏమే, మూర్ఖపు మట్టిబొమ్మ! విను మెంతే గౌరవప్రేమ భా
వామోదంబున మాప్రభూత్వముండు మాట్లాడంగ మర్యాదగా,
నీ మోమైనను జూపవేల యనుచున్ నిందించు చాదానవీ
స్తోమం బామెను చుట్టుముట్టగనె, దైత్యుం డడ్డుగా నిల్చుచున్. 287

బౌనే, యోసి ధరాత్మజా! యెడమొగంబై యిట్లు నీవుండుటల్
మీనారీసహజమ్ము నౌ బిగువు సుమీయ యంచు భావించు, ని
ష్టైనన్ బోయినదేమి, నీచరణదాస్యమ్మానగా పల్కుచు
న్నా నేకోరిక యున్నదో సరగునన్ వాక్రుచ్చి శాసించవే.

అడిగిన నీదుప్రేమమధురాశలు తీర్చగలే దటన్న యే
యెడమును కల్గనీను, వినవే హృదయ మ్మఖిలమ్ము నుంచి నీ
యడుగుల దామరల్ కొలువులై మనని మ్మిటు పైని నన్ను నీ
పుడమిని, చారు శారదిక పూర్ణసుధాకర చంద్రికాద్యుతీ !

నారలుగట్టి భీకరవనమ్ముల రామునివెంట నేగు నా
యాఅడు వేల నీకు మగువా ! ఘధుమాస విలాస కేళిశృం
గారవనమ్ములం దసుర కాంతలు సేవలోనర్చ నాకడన్
జేరి నిశాటరాజ్యమహి నేలుము పట్టపుదేవి వై యికన్.

తులువతనమ్మునన్ మదముతోబడి తూలుచు దానవేంద్రుడున్
బలికిన దానికేన్ బదులు పల్కదు, చూపును గూడ వానిపై
నిలుపదు సీత, దుఃఖ మెదనిండిన కాయము తాయి యైనటుల్,
కలుషితవర్తనండు దశకంఠుని వాక్కురినోపలాహతిన్.

పావనవేద ధర్మ విభవప్రథితాకృతి సీత మౌనమం
దే విలయాగ్నియున్నదియె యీదురితాత్ముని చావుకై, జ్వల
ద్దావము చుట్టుముట్టిన విధమ్మున తిమ్మిరిగొన్న రిమ్మలో
రావణుఁ డాగ్రహుండయి ధరాసుత పై కరుదెంచు నంతలో.

ఆగు మటం చొక ర్తతని హస్తముఁ బట్టుచు నాపఁ గన్నులం
దూగినలాడు కోపమదియున్ పదిరెట్లగు కామదుర్మదో
ద్యేగ మొకింత యాపుకొని పృథ్విజనుం గనుచున్ వచింపగా
సాగెను రావణుండు పరుషప్రకటోత్కట దుష్ప్రలాపముల్. 293

“నా”యను దిక్కులేని యొక నాతిగ నీపతియున్ మఱంది ని
న్నా యటవీష్టలిన్ విడచినందుల కేనుగదా తలోదరీ
సాయమొనర్చి తెచ్చి నిను సమ్మతితోఁ గవగూడు మంచు ప్రే
మాయతభావమెంచి యభిమానము నుంచితి నింత నీపయిన్.

విమతప్రాభవ వైభవుల్ త్రిజగతీ వీరాధివీరాగ్రణుల్
వినమత్ శీర్షులు నై భజించు ప్రభుతల్ వెల్గొందు సమ్రాట్టునై
నినుప్రేమించి వరించి వచ్చితిని తన్నీ! ఈమహాభోగ భా
గ్యనిధిన్ కాలునఁ దన్ను వెట్టిమతివిన్ గాబోకు ధాత్రీసుతా !

ధరణిన్ సాటియెలేని కోమలివి సీతానీవు, ప్రాభాతసుం
దర బాలారుణరశ్మి నీవదన సౌందర్య మ్మికన్ నామన
స్సరసీజమ్ము వికాస మందఁగల వీక్షామాధురుల్ జింది నా
కరమున్ బట్టు శుభక్షణమ్ముకయి నే కాంక్షించు చుంటిన్ చెలీ !

ఓరిమి నిట్లు తాను చనవొప్పిన కూరిమిఁ జూపగా తిర
స్కారమె గాని వేటొకటి గానక, జానకి పై దురాగ్రహ
క్రూరవికార రూపమున కోరలు విచ్చు మొగమ్ము కారముల్
నూరిన తీరునన్ నుడివె నోటికి వచ్చిన యట్లు దైత్యుఁడున్.

దాపై వచ్చి కరమ్ము సాచితిని సీతా ! ఒక్క పల్కెన రా
దీ పంతమ్మున కర్థమేమి యిక రెండే రెండు మాసమ్ములే
నాపై నిల్వను చేరు మీగడుపులోనన్ నన్ను లేదేని ప్రా
ణాపాయము తప్ప దిప్పు డయినన్ నామాట లాలింపుమి.

కనుగొను మోసి ! యీదనుజకాంతలు కత్తులు దూసి కోసి నీ
తనువు సమస్త మాగడుపు దాటిన నాటికి నోటి కింపుగా
తినుటకు వండి పెట్టెద రిదే తుదిమాట యటంచు నాజ్ఞలా
వనితలకిచ్చి రావణుఁడు వచ్చిన దారినిఁ బట్టె క్రుద్ధుఁడై. 299

దనుజకులేశుఁ డిట్టు లిలుదారిని బట్టుట జూచి ధాన్యమా
లినియును నాతి అడ్డుమయి లీలగ వాని కరమ్ముబట్టి యో
యనుపమ సుందరాంగ విను మంద మొకింతయులేని సీతకై
మనసది యేల, నన్నుగొని మన్నధ రతికేలిని దేలుమా యనన్.

జానకి మీదనే తలపు సర్వము నిల్పిన దానవాధిపుం
దానన మెత్తియైన గనఁ డాయతివన్ వినఁడామెపల్కులన్,
మానస మేదియో యితర మార్గమునం జరియంచు నూహలో
దానికరమ్ముఁ గ్రక్కున విదల్చి వదల్చుకొనెన్ వడి నిల్లుసేరగా-

ధరణీజాతను లోఁగొనన్ బడిన యత్నమెల్ల వమ్మై హృదం
తరమం దేమియు తోచబోవనియవ్వున్ కోపసంతాపసం
భరితుం డంగలు సాచికొంచుఁ జనె శుంభద్వేగియై రాక్షసే
శ్వరుఁ డుద్విగ్నమనస్కుఁడై శకలితాశావేశ చింతాత్ముఁడై .

దానపు ఁడేగ, దైత్యవనితల్ తనకెట్టి విపత్తు గూర్చుచున్
ప్రాణము దీతురో యను భయమ్మున దిక్కొకడేదియున్ మదిన్
గానని సీత కా యెడమకన్నదరెన్ శుభనూచకమ్ముగా
మానసమందు దైన్యమొకమాత్రము తగ్గిన శాంతి గూర్చుచున్.

దైత్యశ్రీల దుష్టవర్తన

క్రచ్చుటలేచివచ్చి పడగల్ బుసకొట్టిన దుష్టసర్పమై
చిచ్చులు గ్రుమ్మరించి చనె సీతపయిన్ దశకంఠు డుగ్రకో
పోచ్చలితప్రపండ పరుషోక్తుల ; గుండెల యందు శూలముల్
గ్రుచ్చిన యట్టులై పుడమికూతురు చేతనదక్కి సోలగా. 304

కావరమేచినట్టి తమకమ్ములు గ్రమ్మిన పాపచిత్తుఁడా
రావణుఁడన్న దుర్మదదురాసదముల్ వినుచున్న దేవక
న్యాయళి కశ్రులొల్క నయనాంతములన్, సుగుణాధ్యయౌ నొక
రీవిధి వంతఁ గుందుట సహింతురె సుంతయు సాటి మానినుల్.

సారతరమ్ము లైన గుణసంపద లాకృతిఁ గొన్న సాధ్వీ యీ
ధారణజాతదాపునకుఁ దానయి రాగలడా ! దశాస్యుఁ డే
దూరమునుండియో దుడుకు దూరుల ప్రేలును గాని యంచు సా
మిరియు వేచియుండెను సమీపకుజమ్మున మంచివేళకున్.

ఆనతి యిచ్చి యేగె నసురాధిపు ఁడాగ్రహుఁ డౌచు సీతనె
ట్టైనను లోగొనన్ వలయునంచు, నదే తమకున్ నెపమ్ముగా
దానవకాంతలెల్ల వసుధాత్మజ చుట్టునుఁ జేరి వాకొనం
బూనిరి సూటిపోటువినముల్ కరవాలము లెత్తి చూపుచున్.

పొలస్త్వఁ డీతడు బ్రహ్మకు మనుమఁడు
రావణుండీతడు రమణి! వినుము,
సర్వదేవతలను శాసించు ప్రభువు మా
దశకంఠుఁ డతనికిఁ దగుదు వీవె,
త్రిభువన సామ్రాజ్య విభవముల్ నీకె ట్టు
లబ్బు రావణు నంకమందుఁ గాక,
దేవేరులందున రావణుం డిక నిన్నె
మిన్నగా జూచునో మెలత వినుము. 308

వీరుండొతడు సొగసైన వెలఁది వీవు
 వ్యర్థ మొనరింపఁ బోకు నీయౌవనమ్ము
 ప్రభువులకు నెల్ల ప్రభువు రావణునెదిర్చి
 బ్రతుకలే వొక్క దినము ధరాతనూజ!

వలచినీకైవచ్చి నిలచిన స్వామిని
 చిన్న బుచ్చితి వేమి చేటె నీకు?
 రావణాంతఃపుర రాణివాసముకన్న
 అడవులు మేలటే యతివ నీకు?
 సిగ్గు లేదే నీకు సీతా యొకింతైన
 మగవారి నెదిరించి మాట లాడ ?
 బడుగు రాముడె గాని పట్టుదైత్యవీరుండు
 తగడటే నీకును తగుల మాడ?

స్త్రీలకును మధ్య గానని చెప్పుచుంటి
 మింతదనుకను గాక మాకేమి పట్టె,
 ఎఱుగుదువు నీవె దశకంఠుఁ డిడిన యాజ్ఞా,
 కలవు మాయొద్ద వాడికత్తులును సీత!

అని దితిజాంగనానిచయ మాడెడి నిష్కర దుష్ట్రలాపముల్
 విని సహియింప లేని పృథివీజయు వీనులు చూడి నట్టులున్,
 తనువున నిప్పుకల్ చెఱగి తార్చిన యట్లయి వారిమోములన్
 గనుటకె భీతి జెంది వణకాడుచు నిల్కడలేని కాళులన్. 312

హనుమయు దాగియుండి దను జాంగనలన్ గను చెట్టుక్రిందకే
జనకజ తానుజేరి కనుజంటను గాల్యలుగట్టు నశ్రులన్
గవలిన కంఠనిస్సవపు గద్గదికన్ విలపించె నా నిశా
పనితయె ప్రత్యుషస్తుహిన బాష్పము లోడిచి తోడు నిల్వగన్.

గట్టు తెగినట్టి కడలియై చుట్టు ముట్టి
పైఁబడెడు దైత్యవనితల బారినుండి
యెచటికేగును? తానెట్లు లేగ గలదు?
వలను జిక్కిన పులుంగయ్యె వసుధపుత్రి.

ముక్కలుగఁగోసి తింద మీ మూఢురాలు
చచ్చిపోయిన దనుచు నిశాటవతికి
చెప్పుదము లెందు లెండంచు సీతముందు
వికట తాండవ మాడిరా వెలఁదు లెల్ల.

అంతులు మాన రెంతకును రక్కసిమూకలు పంతులాడుచున్
పంత మెసంగ పల్కుదు రవాచ్యము లొక్కరి మీరి యొక్కరున్
దంతురితో గ్రూపముల; దాత్రిజయున్ తుదకెట్లా గుండెనొ
క్కింతగ నిబ్బరించి పలికెన్ బటునిశ్చయ వాక్యధీరతన్.

చెప్పుడు మీరలెన్నయిన చిన్నము చిత్తము నంటబోవు మీ
తప్పుడు పల్కులెల్ల వసుధాసుతకున్; వినుడొక్కమాట మీ
దెప్పరి కంపు మాట విడదీయగజాలదు రామునుండి న
న్నెప్పటికిన్ రఘుప్రవరుడే హృదయేశ్వరుడుర్వి జాతకున్-

నిరతము రామచంద్రు ధరణీవరు నమ్మి చరించు సాధ్వినై
వరలెడు నన్ను నిచ్చటకు బల్మినిదెచ్చిన రావణాసురుం
డెఱుగడో మంచి చెడ్డ తనకింటను భార్యలు లేరొ, యిద్దీయున్
దురితమటంచు చెప్పు సుదతుల్ తనలంకను కానరావొకో !

రాముడు గీముఁ డంచును తిరస్కృతి సేతురు మీరెఱురుంగ రా
రాముడు సత్య సద్గుణపరాక్రముఁ డీదశకంఠులంకకున్
దీమస మొప్పు రాగలఁ డెదేనిముసమ్మున దుష్టదానవ
స్తోమ వినాశ మాక్షణమె చూతురు మీరును కండ్ల ముందుగన్-

అతడు వచ్చి రెండు నెల లంతకు మించిన నాడె చంపుడీ
సీతనటంచు జెప్పి చనె, శ్రీరఘు రాముని పత్నియైన యీ
సీతయుఁజచ్చునేయటులఁ, చెట్టున కుచ్చుదగిల్చి రామునే
చేతము నందలంచుచును జీవముబాయును గాని ధాత్రిపై-

అనుచును బాష్ప స్థితనయనాంచలయై విలపించు జానకి
గని దనుజాంగనల్ చెలులు కంటెరె! యాయమ దొంగవేసముల్
కనులను గప్పి పోదమని గావును కారులు పల్కుచున్నదీ
దినమె వధించి యీమెనిక తిందము విందుగ నంచు నుగ్రతై.

కఱకు యగత్తుల నూపుచు యగరములందు
నుర్విజకడకు వారేగుచున్నయంత
కడు వడిగ లేచి వారి మార్గమున కడ్డు
త్రిజట యను దైత్యకాంత పర్వెత్తి వచ్చి.

(త్రిజట)

ఆగుడు ! ఆగుడో యతివలార ! నిజమ్ములు సీతవల్కు, లు
ద్వేగము మానుడింక వినిపింతును నాకల యొండు, రాముండున్
సాగరమెల్లదాటి తనస్సైన్యముతో, దను జేంద్రుడ్రుంచి తా
నేగను సీతతోడ మహనీయత మీరగ నన్న లిప్తతో.

ఏమీ! చెప్పుము, చెప్పుమోత్రిజట! నీవేస్వప్నముం గంటవే
సామం బొప్పగ రాముండిచ్చటికి దాఁజనైంచి గొంపోయెనా
భూమీజాతను ; ఎంతఘోరము నిజమ్మున్ బల్కవే స్వప్నముం
దేమే మున్నది వార్తదాటి యతఁ డెట్లైతెంచెనే, లంకకున్.

త్రిజట వెట్టిది గాని ధరిత్రియందు
కలలు కల్లలె యగును నిక్కమ్ములగునె,
యనుచు దైత్యకాంతలు చిత్త మందొకింత
సందియము తోనె విని రామె స్వప్నకథను-

వినుండని పల్కె నాత్రిజట; వీరుండు రాముండు కీశసేనతో
వనధిని దాటి వచ్చి శరవహ్నుల లంకను మండ బెట్టె; రా
వణుండును తైలసిక్తమసి వర్ణుండు ముండితశీర్వుండున్ దశా
ననముల నెత్తురుల్ దెఱల నాల్గులు ప్రేలగ గార్తభముపై- 326

జనె నల దక్షిణమ్మునకు; చచ్చిరి దానప యోధు లావిభీ
షణు యొకరుండె నిల్చెనిట; జానకి దోడ్కొని యుత్తరాశ క
య్యినకులరాజు రామవిభు యెగే విమానము నెక్కి రాజలాం
ఛన విభవోల్లస ద్విజయ సంపదలన్, గపిసేన గొల్వగా.

పరమపతివ్రత భవ్య చరిత్ర
వరగు ణాన్విత సీత పాదాలకెరగి
చరియింత మీపయి సద్వర్తనమున,
అరుగు దేరుండని యనినంత త్రిజట.

సీతమ్మిగమ్ముఁ జూచుటకె సిగ్గయి యేమియు పాలుపోవకన్
చేతన దక్కి యాత్రిజట చెప్పిన మాటకు దైత్యకామినుల్
భీతమనన్పల్లె పరుపు బెట్టిరి తామిట విన్నదెల్ల నా
రాతిరియందె పోయి వివరమ్ముగ రావణుతో వచింపగా.

కోటలు జూపి జానకిని కోసుకు తిందమటంచు వచ్చు కో
పారుణనేత్రులన్ ద్రిజట యాపెనుగాని, సమీరజుండు దు
ర్వారమహోగ్రముష్టి పటుపాటవమున్ జవిఁ జూపి ప్రోవులన్
బేరిచియుండువాడె ఒకపెట్టున వారల రక్తమాంసముల్.

కరవాలమ్ములు జూపి సీతపయికిన్ గాత్రవ్వు దైత్యాంగనా
దురితమ్ముంగని కిన్నఁబూను హనుమంతుండింత శాంతించె; నా
ధరణీ జాతకు వామనేత్ర మదరెన్ ధైర్యమౌసంగెన్ సమా
దరమొప్పన్ వినిపింపగాఁ ద్రిజటయున్ దాగన్న స్వప్నమ్ముటన్.

అటు లొకించుక యూటట నంది, మరల
తనదురంతవేదనలను తలఁచు కొనుచు,
నలల తాకిడి కూగిసలాడి పోవు
నావలె కదలాడె జానకియు మిగుల. 332

కొంచెపు బుద్ధి రామన్యపకుంజరుఁ గోరితి పైడి లేడిఁదె
మ్మంచును, పల్కరాని నుడు లాడుచు నీనున సర్వసద్గుణా
భ్యంచితమూర్తి లక్ష్మణుని బంపితి నాతని వెంట; నన్నునే
వంచనఁ జేసి కొన్నది విపర్యయ మూరక బోవునే తుదిన్.

అక్కడ యేమి యైరో ముగురత్త లయోధ్యను సేవసేయువా
రోక్కరు గూడ లేక, ఎటులుండిరో నామఱఁదుల్; మఱిక్కడన్
దిక్కక ఁడేని కన్నడని దీనత నేపడియుంటి; లక్ష్మణుం
డొక్కడె తానుసేయవలయున్ బరిచర్యలు రామమూర్తికిన్.

రాముని వెంట దమ్ముడునరణ్యము జేరుటతో తపస్వినీ
భామిని యయ్యె నూర్మిళయు; పట్టపుదేవి పదమ్ము పట్టలే
దామెకుఁగూడ మాండవికి, నన్నియు వేదనలై యయోధ్యలో
మామకు మారుగా మిగిలె మాన్యగుణుండు సుమంత్రు ఁడొక్కఁడున్.

వనధితరంగ మగ్నులగు వారికి ఊతలభించు చాడ్పునన్
పెనగొను శోక వీచి పరిపీడిత సీతకు గ్రొత్తయాసలున్
మనమునఁదోచె నాత్రిజట మాటలకున్; హనుమంతుఁడంతయున్
కని సుది నెంచె చేయదగు కర్ణము పూరితిసేయు మార్గముల్.

హనుమత్ సీతాసంభాషణము

సీతకు రాముమాటలును జెప్పక వెన్నకుఁబోవరాదు, తా
సీతరుణమ్ము నం దిట చరించుట దైత్యు లెఱుంగ రా, దెదో
రీతిని యింత దన్న పచరించినకార్యము పూర్తి కావలెన్;
చేతుల కందు కొమ్మయును చీలి తుదిన్ పడిపోవరాదునున్.

మారుతి కంతయున్ పటు సమస్యయె, క్రిందికి నొక్కమారుగా
బీరము జూపి దూకునెడ పృథ్విజ వీడెవడో నిశాటు ఁడం
చారలఁజెందు; తుట్ట తుద కామె పదమ్ముల చెంత కెట్టులో
చేరిన యప్పు డేమని వచించుటయో అదియున్ సమస్యయే- 338

అదవదజెందుచున్ వెడలి రట్టిటు రక్కసులున్ విలంబన
మొదవగగూడ; దేది యెటులుండునో యాపయి చెప్పజాలమి
య్యది యదనైన కాలము ధరాత్మజ వద్దకు నేగ నంచునె
మ్మది పవ నాత్మజుండు పదిమారులు లెక్కలు గట్టె యూహలన్.

పూవుల బోని మెత్తదనమున్, గరుణార్ద్రము రాము చిత్తమా
దైవము సుప్రసన్నలలితమ్ముగ చూచెన యేని సత్పల
శ్రీవిభవమ్ములై యలరు చేసిన నాచెయిదమ్ము లంచు నా
పావన రామమంత్రము జపమ్మొనరించుచు నాత్మలోపలన్-

పాటయు గాదు, గానవిభవమ్మలరన్ సురలోక భాషలో
మాటయుగాదు, లోకజనమాస్య వచస్సుల తేటతెల్లమై
వాటిలు తీయముల్ తొనకు బాసలతో నట జెట్టు కొమ్మకున్
జాటున నుండియే పలుక సాగె నిటుల్ హనుమంతుడర్చిల్వన్.

చల్లని పిల్లగాలులు కొసల్ దెసలందున పూవుదావులన్
జల్లెడు వేళ, మారుతి ప్రసంగములాచిటుగాలి రివ్వలో
నల్లన వచ్చి విన్నడియె నావసుధాత్మజ వీను దోయికిన్
వెల్లువ జాలులై విరియవిచ్చిన తీయని పూవుదేనెలై.

మంజరి: ఇనకులన్నపతులు మనువుమాంధాత మొదలగు వారియం దధికతేజస్వి
దశరథు పుత్రుండు ధైర్యసాహసుడు రాముడు సుగుణాభిరాముండు భువిని
తపసి జన్మముగాచె తాటకంజంపె జనకజన్ బెండ్లాడె శంభు విల్వీరిచి,
తనసతి తోడను తమ్మునితోడ వనుల రాముండుండ జనకు నానతిని,
జనకజం దొంగిలి చనె రావణుండు. తనసతిన్ వెదకుచు వనులరాముండు
కిష్కింధ యందు సుగ్రీవుతోచెలిమి పాటించె. వానర వల్లభుండంత
జనకజన్ వెదుకంగ సకలదిక్కులకు కవులను బంపె నాకపిసేన గూడి
సాహసమ్మున నేను జలధిలంఘించి దనుజు లంకనుజేరి వనములోనిచట
సీతయెట్లుండు నో చెప్పగా వినుచు అట్లున్న నిన్నునే నరసిథిసమ్మ-
చేసిన యత్నమ్ము సిద్ధించినాదు జనువు ధన్యమ్మయ్యె జననియినాడు. 343

అని విరమించె పావనియు ఆద్రము లామధురోక్తి రీతులన్
జనకజ యాలకించి మది సంతస మచ్చెరువున్ జెలంగ తా
ననయముసంస్మరించు రఘునాయకు రాముడలంచి పల్కి జీ
వన మిడినట్టి యీమధుర భాషణ మెవ్వరి దంచునట్లెసల్-

కలయగఁజూచి జానకియు గాంచెను శీర్షమునెత్తి చెట్టు కొ
మ్మలనడుమన్ వసించు ఘానుమన్ దరుణార్కునిబోలు వానరున్,
లలితసువర్ణవర్ణు, గఱినాయకు మంత్రిని వాయుసూనునిన్,
తెలివలువల్ ధరించుచు, మదిన్ వెఱపున్ గలిగించు వానినిన్.

అనయము కానలందుఁదిరుగాడుచు కాలము వెళ్ళబుచ్చు నీ
వనచరుడేమి యీపగిది వాకొనుటెట్టులు రాము గాథ నా
కనుగవ ముందునన్, నిజము గావుత మియ్యది యంచు మ్రొక్కెనా
జనకజయున్ బృహస్పతికిన్ విధి కగ్నికిన్ మదిన్.

కలఁతన్ బెట్టుచుమొన్న పీడకల గాఁ గన్పించుచున్ కోతి భీ
తిల జేసెన్; శుభమాను గాత మిథిలాధీశుండు నాతండ్రికిన్
విలసన్నార్తులు రామలక్ష్మణులకున్ ; వీక్షించి తీనాడు క
న్నులముం దీకపి నేమి యౌనౌ యనుచున్ దుఃఖించె పృథ్వీజయున్.

పెను వెతలందు నిట్లు పరిపీడితయై స్రవదశ్రు పూరితా
నన యగు జానకింగని మనమున్న నేమియు పాలుపోక అం
జనసుతుఁడామహీరుహము శాఖల కొంచెము డిగ్గి సాను భూ
తినయ వచస్సులన్ నుడివె తీయనిమాటలు తేటలురగా.

పుల్లాంభోరుహపత్రనేత్రపు మహాపుణ్యాత్మ వీవిట్లు ప్రా
దైక్య గన్నుల నీరుగార్చుచును శోకింపన్ గతంబేమి, ఓ
తల్లీ ! యెవ్వరవమ్మ ! నాగుసరకాంతాలోకసౌందర్యసం
పల్లీలల్ గనుపించునిన్నుగన భాస్వత్ సాధు రమ్యాకృతీ! 349

కమనీ యోజ్జ్వల మంగళాకృతివి ఓ కళ్యాణి, ఆకాశము
ధ్వము నందుండి ధరిత్రికిం దిగిన దీప్యద్రోహిణీ తారవో,
విమల శ్రీయుత వా యరుంధతి వో, నిర్వేల వ్యధాదుఃఖ భా
రము నీకేలనో తల్లి, బందుగులు దూరప్రాంత మం దుండిరో.

ఏమైనన్ భవదీయ రూపసుషమన్ వీక్షింపగా ; రాజక
న్యామూర్తిత్వము, భోగ భాగ్యయుత రాజాంతఃపురీ ముఖ్య దే
వీమాన్యాకృతి యున్ స్ఫురించు నెద గానీ, దేవతారూపు నీ
కేమాత్రము లేదటంచు మదిలో నెంతున్ సరోజాననా.

నీమోమందము, నీధరించినది మేనీంద్రాంగనా మాన్యవే
షామర్యాదయు చూచినంతన జనస్థానమ్ము నందున్న నా
డా మాయాదితిజుండు దొంగిలిన స్త్రీవా సీతవా! చెప్పు మ
మ్మా! మే లానిక రామ భూవిభుని భార్యారత్న మీవేకదా!

చనపులు నిండు నెయ్యమున చల్లని మాటల నిట్లుపల్కు యా
వనచరుఁజూడగా విహిత భావముకింతగ గల్గి సీతయా
ననమునఁ గ్రొత్తగా వికసనమ్ముదయించుటఁగాంచి అంజనా
తనయుడు వేచియండె వసుధాత్మజ యేమను నన్న యూహాలన్.

తనలో తానెదియో తలంచి, తుదకున్ ధాత్రీజ వృక్షమ్ముపై
హనుమంతుంగని రామచంద్రుని యరణ్యావాసమున్ తాను రా
ముని వెంటం జనుదెంచుటల్ దితిజుడున్ మోసమ్మునందన్న బ
ల్మిని దోడ్తచ్చుటఁజెప్పి మాటుపలుకుల్ లేకుండ శోకింపగన్.

ధరణిజ యీమెయే యను ముదమ్మున పావని వృక్ష శాఖలన్
సరగునడిగ్గి జానకి దెసన్గని కైజత మోడ్చి నీవికన్
వెఱవకు మమ్ము రాముఁడును వేగమె వచ్చును, రామదూతనై
పరువున వచ్చి తీ కుశల వార్తను నీకెఱిగించు కోరికన్- 355

వేద వేత్తయు బ్రహ్మస్త్ర విదుఁ డతండు
దశరథు సుతుండు రాముండు కుశలమచట
రాము ననుజుడు తేజోవిరాజితుండు
లక్ష్మణుడు మీకు కైమోడ్చులను వచించె.

ప్రవిమల సాధు భాషణలు పావనిపల్కులు విన్నయంతనే
యవనిజ హర్ష భావ పులకాంకిత యై హను మంతుఁజూచి యో
ష్టవగవరేణ్య నీవచనపద్ధతి కబ్బురమయ్యెఁగాని ని
క్కువముగ రామదూత వని కోతివి నిన్నెటు నమ్మఁజాలుదున్.

మునివయి వచ్చి మా కుటికి మోసమునన్ ననుఁబట్టి నాడ వీ
వనచరరూపుతో మరల వచ్చిన దైత్యుఁడ వేమి సేయగా
మనమున నెంచి వేసమును నార్చితి విచ్చటి కే విదారణం
బొనరుప నున్న వాడ వొకొ యుర్విజమాత్రమునీకు దక్కదున్-

రాముని దూతయౌ వనచరప్రవరుండవు నీవె యైనచో
సేమము నీకగున్, శుభము సేకురుఁజెప్పు మొకింత యారఘు
స్వామిగుణమ్ములున్, పలుకు చందము; లక్ష్మణుఁడెట్టి వాడు, నన్
స్వామి తలంచునే మనము నం దని జానకి బల్క హన్మయున్.

జననీ! ధన్యుడనైతి, నాప్రభువు భాస్వత్ సూర్యతేజస్వి, చం
ద్రుని సంపూర్ణకళాకృతిం బలె ప్రసన్నుం డాతఁడావిష్ణుదే
వునికిన్ సాటి యశోధనుం, డినకులో ద్భూతుండు శ్రీరామమూ
ర్తిని వర్ణింపఁదరమ్మై నత్యవచనోద్దీప్తోరు వాచస్తుతిన్-

రమణీయాకృతి రామభూవరుడుఁధర్మస్వాంతుఁ, డుద్యోతప రా
క్రమ కోదండుడు, రాజశీల మలరారన్ నిగ్ర హానుగ్రహా
ద్యమ దక్షుండు; సుమిత్రసూతియు సముం డ న్నింట శ్రీరామ చం
ద్రమహీజానికి కీర్తియందు, ధనురస్త్ర ప్రౌఢ విద్యతులన్.

ధరణిజ! నీవెఱుంగుదు గదా రఘు పంశమనోజ్ఞ మూర్తులా
యిరువురు యిర్వరే రణమహేశ్వరు లుత్తమ రాజలాంఛనుల్;
నిరుపమ వార్ష కాంబుదవినీల శరీరుఁడు రామచంద్రుఁడున్,
వరుస పదారు వన్నియల బంగరు బొమ్మ సుమిత్రపుత్రుఁడున్. 362

సురుచిరమూర్తులున్ సుగుణసుందరు లారఘురామలక్ష్మణుల్,
పరుషము గన్న భాస్కరుని వంశమునన్ మణిమూర్తు లిర్వురున్,
ధరణిని నేటి దన్న- గుణధన్యులు మాన్యులు నిట్టి వీరశే
ఖరులు మఱెవ్వరెచ్చటను గానగరా రని లోకులందురున్.

ఇంచుక రాము నోట జనియించిన మాట యొకండుచాలు ధ
ర్మాంచిత వేదమార్గ పథమయ్యది, తాలకు మార్దవంబు క
ల్పించగఁజాలు సాధువును; ఎంత వచించినఁజాలదా కృపా
ప్రాంచదుదార భావమహితాత్ముని రాముని గూర్చి చెప్పగా.

రాముఁ డజేయ విక్రమధురామహిమాన్విత ధైర్యసాహసో
ద్దాముఁ డతండు లేని తరి తాపస వేషము నూని వచ్చి నిన్
కామ మదప్రస్పత్తి దశకంఠుడు దొంగిలిపోయి లంకయం
దీమెయినుంచె తత్ఫలిత మేదియో చూచు నతండు శీఘ్రమే.

రావణుఁడట్లొనర్చిన దురాగతమున్ విని యాగలేని దుః
ఖావిల చిత్తులై నిలిచి రచ్చట రాముడు లక్ష్మణుండు సు
గ్రీవుడు మూవురున్ నిను స్మరించుచు; వేగమె వచ్చి యాదశ
గ్రీవుని శీర్షముల్ దునిమి పృథ్విజ! నిన్గొనిపోవు రాముఁడున్.

నమ్ముము తల్లి! నేపవన నందనుఁడన్ హనుమంతుఁడన్న నా
మమ్మున వానరాధిపుని మంత్రిని, రాముని లక్ష్మణున్ వనా
ధ్వమ్మునఁజూచి తోడ్కొనుచు వచ్చితి వానర రాజు నొద్దకున్
సమ్మతి ఁ జెల్మియయ్యె రఘు నాథునకున్ గపినేత కచ్చటన్.

తీరదు కోపమా సమరధీరులకున్ దశకంఠు శీర్షముల్
ధారుణి గూలు దన్న, యదితప్పుదు వత్తురు వారు శీఘ్రమే;
వారును సే మ మా యెడను పర్వున నేచని నీదు వార్తయున్
వారికి సెప్పగావలయు వంతలికన్ విడుమమ్మ నీయెదన్. 368

మనసున్ విప్పుచు రామలక్ష్మణుల సేమంబున్ సుధాసారవా
చనుడై తెల్పిన వాయుసూను గనుచున్ ఖ్యా జాతయున్ వానిపై
ననుమాన మొడలినప లేక, నను మాయా వాక్యముల్ దెల్పి వం
చన సేయన్ చనుదెంచినాడవని నాస్వాంతమ్ముబాధించెడిన్.

మనుజులు లేరే వేరయిన మార్గము లేదొకొ దూత నంప నా
యినకుల రాజ శేఖరున కీకపి కావలెనా? మహాంబుధిన్
వనచరు లెట్లు దాటెదరు, పల్క-గలారొకొ యిట్లు, రామల
క్ష్మణులకు నైన దాటుటకు సాధ్య మొకొ జలరాశి నంతయున్.

ఎఱుగుదు నందు వా యినకులేశుని యాతడు నద్వలంచునా
విరహావిచార మగ్ను డెటు వేగుచు నుండెనో యేమొ, లక్ష్మణుం
డెఱుకువతోడ నన్న కొనరించునె సేవలు రామమూర్తి కా
బరువిక తగ్గునే, కనుగవన్ భువినాతని జూడ నేర్తునే.

గడు విక రెండు మాసముల కాలమె యంతటి లోన రాము డీ
యెడ కరుదేరకుండినను పృథ్వితనూజకు నేమియున్న దీ
యిడునుల మధ్య జీవితము నేదొగతినీ సమయింతు నంచు దం
దడివడి యేడ్చు జానకికి నంజలిఁబూనుచు నాంజనేయుడున్.

అమ్మా నమ్ముము నాదుమాటలను, మాయాదైత్యుడన్ నేనుగా
నమ్మా! శంభునియంశతో నతుల సత్వాధ్యుండైన ధాత్రి జ
న్మమ్ముంగాంచితి నంజనానిలులకున్, రామావనీ స్వామి నన్
నెమ్మిన్ నమ్మిన బంటుగా ననిపె నన్వేషింప నిన్నీయెడన్.

రాముఁడు వార్తి దాటి యిటు రాగలడాయను శంక మాను మా
రాముఁడజేయ విక్రమధురా మహిమాన్విత ధైర్య సాహసో
ద్దాముడు, విల్లునమ్ములను దాల్చి నిల్వైన యేని లోకసం
స్తోమము నిల్వజాల దొక తోయధి యాతనిముందు లెక్కయే. 374

తన సాయమున సూర్యపట్టి సుఖమందన్ రాజ భోగములన్,
జననీ! రాముడు మాత్ర మొంటిగనె తత్కైలము నందే వసించు
చును చిత్తమున నిన్ దలంచుచు నెదో శోకమునన్ భూమిజం
గను భాగ్యమృతకంఠునా యను వియోగ వ్యాకులోద్విగ్నతన్.

“ఎఱుగదు నన్ను వీడి దినమేనియు పెండిలి నాటి నుండి యా
ధరణి జి సీత, నాసకలతన్వన ప్రాణము ప్రాణమా మనో
హరమధుమూర్తి లేక సుఖమన్నది నాకిక నేల” నంచునున్
నెఱదలు వోవు తాకటిక నేల పరుండును రాముడొంటిగా.

“సీతకు మొక్కలన్న, వికసించిన మవ్వఁపుబూవులన్నచోఁ
బ్రీతి, ననాంకురములను వేడ్కగ పెంచుచు నుండు నామె” యం
చాతడు శీతలాంబువుల నాపువు మొక్కల వద్ద బోసి ని
శ్చేతను డై నిలంబడును, సీత యనన్ మది యెంతమెత్తనో.

తనశోకమును తానె మ్రింగుకొని వంతన్ ముగ్ధి కన్నీరునిం
చును, సీతాయని నిద్రలో పలవరించున్, చెంతనున్నట్టివా
రును తమ్ముండెది యేని సాంత్యనపుఁ బల్కుల్ దెల్పగాఁ బూనుచో
మనసీయండును మాటలాడడును రామస్వామి మౌనమునన్.

అతడు వసించు నావ్రసవణాద్రిని పూఁబొదలెల్ల సాక్షిగా
ప్రతిస నొనర్చి తెల్పుదును రాముడు నా ప్రభు, వీపు మాతపున్,
క్షితిపయి మీపదాబ్జయుగసేవలు నాపరమార్థసాధనల్
సతతము; నమ్ము మీ పలుకు సాధుమతీ రఘురాము గేహినీ.

అదియేదో యొక దుర్మహుర్త మసురుం డానాడు కొంపోవుటే
మొదలై రాముడు లక్ష్మణుండును వనముల్ నాల్గుమూలల్ నినున్
వెదుకం బోవని చోటు లేదు, నిను నన్నే పించు చున్ రాత్రులన్
నిదురంబోవను లేదు, అన్నమయినం దిన్నట్లే కాన్పించదున్- 380

ధరణిజకోసమై వనపథమ్ముల రాముడు బోవువేళలన్
వరుసగ నాజటాయువు కబంధుడు ఆశబరీలలామయున్
సరసతఁజెప్పి నట్టినుడిచందములున్ కపినాథు చెల్మియున్
గరువలిపట్టి సర్వమును క్షామితుకున్ వచియించె నమ్రతన్.

వీనులకున్ జటాయు వను పేరు వినంబడి నంత కన్నులన్
జానకి కశ్రువుల్ దొరల సాగె వడిన్, తన్కై నిశాటుతో
ప్రాణములోడ్డి పోరిన మహామతి యావిహగుండు, సీత కున్
మానసమున్ గరంచిన సమాదృతులవ్వి కృతజ్ఞతాశ్రువుల్-

జనకజ నెన్నడేని గనఁజాలుదునా యను చింతతోడ కా
ననముల బట్టి వచ్చు రఘు నాథుని కూట గొల్పు నట్టి సూ
చనలును దోచె గ్రీష్మ దివసమ్ముల రాలిన జల్లులట్లుగన్
వనచర రాజు వీటికిని వచ్చిన నాడె మనోగతమ్మునన్.

తన కనుసన్నలన్ మెదలు దాసులు వానరు లెంద టుండినన్
కనుగవ నెత్తి చూడఁ డిది కావలెనంచును కోర ఁడాతఁడా
జనకజలేని నాకు సుఖసంపద లేలని కుందు నొందు; రా
మునిగని నిస్సహాయులు కపుల్ సయితమ్మురి యాడి యేడ్చురున్.

అలరుల్ విచ్చిన పూవు దీవలను నీవైయుందు వం చాసతో
గలయం జూచును, కోయిలే కడన్ శాఖన్ గొంతు సారింప నీ
పిలుపంచుం జనుచుండు, రాముని కిక్ వెన్వెంట సౌమిత్రియే
కలఁడోదార్పగ, నెమ్మదిన్ గలఁచు శోకమ్మింత చల్లార్పగన్-

అడిగితి వేదొ నేనుడువు నంతకు ముందె, భయమ్ము నంది బె
గ్గడిలితి వేను రాక్షసుడ గాను ; రఘూత్తము సత్కృపాదృతిన్
బడసిన వాడ నీవనము నందున నిన్నని నంత సంతసం
పడితిని, స్వామి రాముడును వచ్చును నిన్నని పోవజానకీ! - 386

తనకయి ప్రేమ రాముడెద దాచెనె యంతగ నన్న యూహలో
జనకజ గుండియల్ కరగి జారె నవాశ్రువు లింక వేగమా
దినకర వంశజుం డరుగు దెంచును త్రుంచును దైత్యునన్న వా
ర్తను విని మోము విచ్చిన ధరాసుతఁజూచి సమీరసూనుడున్.

అవు నమ్మా, రఘు వీరు వెంటఁగపిసైన్యం బెల్ల నేతెంచు నా
దివి జారాతిని మట్టు బెట్టగ, సమిద్దీరప్రతాపాఢ్యులా
ష్టవగోత్రంసులు వార్ది సంతరణమున్ లంకాపురీ ధ్వంసమున్
వివి ధోపాయములన్ బొనర్తురిదియున్ వీక్షింతు వీవే యిక్కన్-

కోతిగ నన్ను జూడకు మకుంతిత సాహస నిర్నిరోధ వే
గాతిశయుండ నీ జలధి నంతయు దూకితి రామ మూర్తికిన్
దూతగ వచ్చి, కామగమనుండను వాంఛిత కామరూపుడన్
ప్రీతిగఁ జూచి నాపలుకు విన్నపమున్ వినుమమ్మ వేడెదన్.

ఉరుతరమైన నాపటు బలోగ్ర రయోద్ధతికేమి, రాఘవే
శ్వరుకరుణావిలాస విభవమ్మొక టున్నది నాకుఁజాలు నీ
ధరణి నసాధ్యమన్న దెడదన్ గను పింప దొకింతగూడ సా
గరమును లెక్కసేయ కొక గంతున నేనిటు దూకి వచ్చితిన్-

రాముని యాజ్ఞ లే కరమరంబడి చూచుచు నుంటి గాని నా
భీమబలమ్ము జూపి యొకపెళ్లగ నీవన మెత్తి నిన్ను నీ
రాముని వద్దఁ జేర్చగల ప్రాభవమున్నది తల్లి ! యానభ
స్సీమలకైన నేనెదుగు చేవగలాడను చూడు మంచునున్.

చంచలద్వాల నిపీడి తాఖిల దిశాస్థానమ్ము లూటాడగా
పెంచెన్ దేహము వాయుసూనుడు మహాభీలాకృతిన్ విక్రమో
దంచత్ ప్రాథ విజృంభణోద్ధత తనూద్రాఘిష్ఠ తేజశ్చ టల్
పంచారింపు భూనభిష్టలులు గప్పన్ సీతకాశ్చర్యమై. 392

మేరు గిరీంద్రు నున్నతిని మించి నభస్మల మంటు రూపవి
స్తారుడు వాయుజం డవనిజం గని ; నాభుజపీఠమందు నం
జేరుము తల్లి రాముకడఁజేర్తును ; లక్ష్మిని విష్ణుమూర్తికిన్
క్షీరసముద్రరా జిడిన చెల్వు లెసంగిన రీతి నంచున్.

నీవని నంత సాహసబలీయుడవే హనుమంత! నన్ను గొం
పోవగ సంద్రమందు బడి పోదు నొ యేమొ; నిశాట యోధులున్
ద్రోవలు గాచి యెట్టి యెసరుల్ ఘటియింతురొ యిట్టి యత్నమా
పావన మూర్తి రామ నరపాలుడు నెమ్మది సమ్మతింపడున్.

జనకుని యజ్ఞవాటికను జన్మమునందితి, కోసలావనీం
ద్రునకును గోడలైతి, గుణ ధుర్యుడు రాముని పత్నినై యిటుల్
జనుదునె కన్మౌంకి కపిసాయములన్ ; దనుజేంద్రుఁడట్లు వం
చనమెయి మౌని వేసమున నన్గొని వచ్చెను గాక లంకకున్.

వినుము మఱొండు నేనగుచు వేఱుగఁజెప్పగ నేల, క్రూరులా
దనుజుల బారి బడ్డ తన తన్నిని రక్షణసేయు కార్య మా
యినకులజుండు రామధరణీంద్రుని క్షర్తము, వేరు దారులం
జనుటలు పౌరుష ప్రబల సాహసు ఁడారఘరాముఁడోర్వడున్.

అనిన మహీజ వాక్యముల యందొక యర్థమునాత్మలో పలన్
హనుమగ్రహించి శీఘ్రముగ నారఘుసత్తము వద్ద కేను ని
న్గొనిచను నూహలో నిటుల కూడని తొందర మాట లాడితిన్
జనని! క్షమింపు మన్న కపి సత్తమునిన్గని నవ్వె సీతయున్.

ఇంక మఱొక్క మాట జననీ! యిదె నాకడ నున్న రామనా
మాంకితమంగుళీయకము నాతఁడొసంగిన దానవాలుగా
నంకిలి మాని దీనిఁ గొనుమా, నిను గన్గొన నాకు నెట్టి యా
తంకము లేక రక్షనిడె తల్లియిదేనని యిచ్చె హన్మయున్. 398

అచ్చపు రత్న కాంచనమయ మృది సీతకు గురై దానినీ
వచ్చిన కోతి వంచకుఁ డెవండును కా దిక రామ మూర్తికిన్
నచ్చిన బంటె యీతడను నమ్మిక గల్గిన భావమాధురుల్
మచ్చికలై ప్రసన్న ముద మంజుల మయ్యె మహీజ యాస్యమున్.

తాము వివాహమైనపుడు తండ్రి యొసంగిన పెండ్లి కాన్క శ్రీ
రాముని యంగుళీయము నురమ్మునఁబెట్టుచు కండ్ల కద్ది యా
రాముడె వచ్చినట్లు దన రామునిఁజూచిన యట్లు లెంచుచున్
భూమిజ తాల్చె నశ్రు కణముల్ జడిగా తను వెల్లెఁ బుల్కలై.

రాముని ప్రేలియందు రుచి రమ్యము లేలి వెలుంగు లాలనల్,
గోముగ నాదు చెక్కిఁళులకున్ వలపుంబులకల్ రచించిన
న్నోమగ వచ్చినట్టి కరుణోదయ సాదరభావ భాగ్యమీ
కోమల కాంతి రాశి యను కొంచును సీత శిరమ్ము వాలిచెన్.

అంధ తమనమ్ము నెడఁబాపు నరుణు కరణి,
నెడద యందలి దైన్యము నెడలఁజేయ
నరుగు దెంచిన యట్లయి హనుమ రాక
పలికె నిట్లు సీతయు గపిప్రవరుఁజూచి.

హనుమా నీబల పాటవమ్ము విదిత మ్మంభోనిధిన్ దాటి దై
త్యనివాసమ్ముగు లంక కొంటరిగ ధైర్య మ్ముప్ప నేతెంచినా,
వినవంశాధిపు దౌత్య కార్యమున కీవే యర్హు డంచెంతు రా
ముని సేమమ్మును దెల్పినావు మది నమ్మోదమ్ము నిండారగా.

తెలుపు మిదొక్కమాట కపిధీవర! యేలొకొ రామలక్ష్మణుల్
ప్రళయ పరాక్రమ ప్రబల వహ్నులు నాకొఱ కింత దన్నున్
బలములు గూర్చి రావణునిపైఁ బడరారు వియోగ వేదనా
కలితుడతండు మందమతి కాడుగదా రఘురాము డింతకున్. 404

సుగ్రీవుండును వచ్చునా కపి భటస్తోమంబుతో సైన్య సా
మగ్రీ సంయుత వీరుడై, భరతుండున్ మన్నించునా నన్ను, పం
క్తి గ్రీవుం డని గూలుటల్ దుదకుఁబ్రీతిన్ జూతునా, వేదనా
వ్యగ్రీ భూతుండు రాముండిప్పు డలసత్వం బంద కుండున్ గదా.

తనకీ దానవ బాధలంతమయి చిత్తమ్మందు శాంతత్వమున్
గొను టేనాడిక నంచు వందురెడు నాక్ష్వీణీజకున్ మ్రొక్కి యా
హనుమంతుండును సందియంపడకు మాతా! దైత్యుడీలంకకున్
నినుఁ దోడ్తెచ్చు టెఱుంగ డాప్రభు వికన్ నేనేగి తెల్పన్ వలెన్.

ప్రకటతరాత్మగౌరవ విభాసురుం డుగ్రమహాస్త్రిపాటవత్
వికలిత శాత్రవుండు రఘువీర శిఖామణి రాముండా కిరా
తకదనుజేంద్రు నిం దునిమి తథ్యమ నిన్నొని పోవు; రాజ్ఞిగా
నిక నినుఁ జూచు భాగ్యము లభించును వేగమె మాకయోధ్యలో.

అనుచున్ మ్రొక్కులు దీర్చి నిల్వబడు నాహన్మంతునిం గాంచుచున్
తనయున్ బంపెడు మాతృ వత్సలత చందం బొప్పుగా గద్గద
స్వనయ్యె కన్నుల నశ్రుధారలొలుకన్ క్షాపుత్రి పల్కెన్ మన
మున నూల్కొన్న తలంపులొక్కపరి మోముందమ్మిలో వెల్పడన్.

ఇమ్ముగ నీకునుంగరము నిచ్చిన రాముడు నీదుపల్కులన్
నమ్మును లంకయందుఁగని నట్టిది వీనుల విన్నదిన్ సమ
స్తమ్ము వచింపుమా దశరథాత్మజు లిద్దరికిన్ ; గ్రహింతురే
చుమ్ముల యందు వందురుచు క్షోణిజ యున్నదో దైత్యులంకలో.

ఆయత బాహు విక్రమ బలాధిక శౌర్యమహోగ్ర వీరనా
రాయణు లా సహోదరులె అల్లిర యేని త్రివిష్టపమ్ములున్
డాయగ లేవు, రాక్షసగణ మ్ముకలెక్కయె వారికిన్ తృణ
ప్రాయము లట్లుఁ జూచి బడవైతురు చండతరాస్త్ర వహ్నిలన్. 410

అనియొక్కింత నిమీలి తాక్షియుచెదో యాలోచనామగ్నయై
మనసున్ గన్నులు రామ చంద్రు మహిమన్ మన్నించు ధ్యానోపము
ద్రను పృథ్వీజయు బల్కె, సత్యమును ధర్మమ్మున్ కృపాదృష్టి తో
ననుసంధించు మహోత్తమవ్రతుడు నానాథుండు నన్నోముతన్.

ఎవని పదాంబుజాత రజ మీశిరమందున భూషణాయతం,
బెవని మృదుస్మితాత్మ రుచు లీ బ్రతు కంతకు వెల్గు దారు లా,
నెవని కరాంగులీ మృదువు లీ తనుధన్యతఁగూర్చు స్వర్ణ లా
ప్రవిమల సాధుశీల గుణరమ్ముడు రామునకున్ నమస్కృతుల్.

సదమల రాజసౌధ పృథు సంపద కాదని భార్య నూర్మి ఛా
సుదతిని యింటిలో విడచుచున్ సుకముల్ వలదన్న దీక్షలో
వదినకు నన్నకున్ విషిన వాటిక సేవకుడైన త్యాగశీ
లధనుఁ డుదార సద్గుణుడు లక్ష్మణ మూర్తికి నాశిష్యములౌ.

రావణుఁజంపగా నిటకు రాముడు వచ్చుటకున్ సహాయదీ
క్షావిధి సర్వయత్నములు సల్పుచు నుండిన కీశరాజు సు
గ్రీవున కంగదాదులకుఁ బ్రీతిగ నే శుభమున్ వచించి తంచు నో
పావని చెప్పుమా'' యనిన పల్కులు విన్న సమీర సూనుడున్.

ఆర్తిలోఁగూడ ఎంతటి యాత్మ మూర్తి
అవనిజ ! యెడంద బడబాగ్ని నణచు కొన్న
పరమకరుణాబ్జి యామె తత్వ మ్మనూహ్య
మనుచు మారుతి తనకార్యమును దలంచి.

తరువుల్ చాటుగఁ జేసి చూతురదె దైత్య స్త్రీలు వేవేగనే
నరుగంగావలె నిన్నుఁ గన్నొనిన యల్లా స్వామికిన్ దెల్పగా
గురుతే దైన యొసంగి పంపుమని మ్రొక్కుల్ వెట్టి నిల్చున్న వా
నరవర్యంగని సీత అచ్చెరువొకింతన్ దోచు దృగ్గ్రేఖలన్- 416

చూడామణి

ఆరఘురాముడే యడిగెనా, మఱి నీవుగ నానవాలునున్
గోరుచు నుంటివో తెలియకున్నది, ఆతడెఱుంగడా, మహా
వారిధి లంఘన ప్రథిత పాటవశాలివి, యంగుళీయక
స్మూరక యిచ్చెనా వనచరోత్తమ! నిన్నునుండాను నమ్మకన్.

రామశ్మావతి వర్తన మృదియు చిత్ర మౌముఁ గాన్పించు నా
కేమో అర్థము కాదు చిన్నమును విన్నీగాధ హస్తంతః శ్రీ
రాముండొక్క దినాన నన్నుదనతో రమ్మంచుఁగొంపోయి కే
ళిమోహమున జల్లులాడె కొలనిన్ లీలా వినోదముగ్గా.

ఆరగ నిచ్చి వస్త్రముల నాయెడ చల్లని చెట్లనీడకున్
చేరితిమంత, రాముడును చేయికి చేయిని కూర్మి జేర్చి నా
యూరుల మీదనున్ శిరము నుంచుచు నిద్దుర వోవు వేళకున్
గేరుచు వచ్చి నాయురముఁగీరెను కాకి యొకండు ధూర్తతన్.

నాథుని నిద్ర భంగమగు నన్న భయమున నూఱకున్న నా
మీదకు మాటిమాటికిని మిట్టిపడున్ బలిభుక్కు, కొట్టినన్
పోదది, వాడిగోరులను మోటు తనమున గీర బోవ నే
వేదనఁ జెందుచున్ గదలి వెన్నకు తప్పుకొనం దలంపగా.

స్తనముల మధ్య ముక్కు కొన చయ్యనఁ గ్రుచ్చి పెకల్చె మాంసపుం
దునుకను, నెత్తు రోడికలతో తడిముద్దగు నన్నుఁ దాకి మే
ల్కని కిసుకన్ రఘూత్తముడు కాకిపయిన్ వదలెన్ తృణము మం
త్రనియత శక్తితో విధిశరప్రతిమాన మహాయుధముగ్గా.

వదలదు కాకి నాయిషువు, వాసపు పుత్రుఁ డటన్న పక్షి యు
య్యది చతురాస్య దత్త వరమబ్బిన జీవియు, భూదివములన్
పది దెసలందునన్ దిరిగి బాసటఁ గానక రాము నంఘ్రులం
దదవద వ్రాలి కన్నును తృణాస్త్రసమర్పణ జేసి తాచనెన్. 422

నీచత నాపయిన్ బడగ నేర్చిన కాకినిఁబ్రోచు సత్కృపా
శ్రీచణమూర్తి రాఘవుఁడు, శ్రీఘ్రమ నన్గని పోడొ రావణున్
పీచమడంచి, బాహుబలవీరమహేశ్వరు లన్నదమ్ములున్
వేచనుదెంచు వేళకయి వేచుచు నుంటి సమీర పుత్రకా.

గడు వికరెండుమాసముల కాలము రావణు చేతులందునన్
మడియుట యో మఱొక్కటియొ నానొసటన్ విధివ్రాసె నిద్ది నీ
నుడువుట యందె సర్వమును నున్నది వెన్కకు బోయి ; రామచం
ద్రుడు తనభార్యనున్మఱవ నోపడటంచు దలంతు మారుతీ.

వానరవర్య! రామ నరపాలునకీకథఁ జెప్పుమీ యభి
జ్ఞానముగా హృదంతరమునం దెలియంగల డాత, ఁ డిచ్చటన్
వానర నాథునిం బ్లవగ వర్యులగూడి రఘుప్రవీరుడం
భోనిధి దాటివచ్చు దినమున్ గణియించుచు వేచి యుండెదన్.

ఈనాయూహను మువ్వరే గరుడుడు న్నీవున్ మహావాయువున్
గానీ వార్ధిని దూకనేర్తురు కడంకన్ ; స్వామి సాహాయ్యమై
ధీనైపుణ్యుడెవండొ రావలెను వార్ధిన్ వారధిన్ గూర్చి యో
ధానీకమ్మును లంకఁ జేర్చగను, సాధ్యంబిద్ది యోనందువా.

ఇంతగ చేటుమూడి బ్రతుకీగతి నున్నది, రామమూర్తి నా
చెంతకు వచ్చినప్పటికి జీవము లుండునో లేదో నాకు, నీ
వంతు వచింపు మేగి రఘువర్యున కోకపివర్య లేడికై
పంతము బట్టి వారి నటు బంపినపాపము పండకుండునే.

అనిదుఃఖించు ధరిత్రిజం గనుచు నాహన్మంతుఁ డమ్మా యదే
పనిగా క్రందులు సోదువేల రిపు విధ్వంసప్ర తాపాఘ్యుఁ డా
ఘనుడారాముడు వచ్చు, కీశపతియున్ గావించు సాహాయ్య మీ
వనధిన్ దాటుదు రెల్లరున్ దనుజవిధ్వంసమ్ము తథ్యమిక్కన్. 428

ఇందుల కంతరాయ మెదియేనియు గల్గెన యేని మద్భుజా
స్కంధము లందునన్ గడువు కాలము లోపల మోసితెత్తునా
నందముతో సలక్ష్యణుని నాప్రభువున్; దశకంఠునిన్ చమూ
బంధు సమేతమున్ దునుము పాటవ ధుర్యులు వార లిర్వురున్.

సందేహింపకు మమ్మ వానరచమూసామర్థ్య మాత్మన్, దిశా
సందోహమ్మును చుట్టిరాగల, రుదంచత్ శైల శీర్షస్థలం
బందం జాలుదు, రేయుపాయముననో యంభోనిధిన్ తాలతో
బంధింపగల రానిశాట నిధన ప్రత్యుత్త్ర మైకాగ్రతన్.

హనుమ నుడివిన పలుకుల నాలకించు
సీత ముఖసీమ యొకక్రొత్త చెలువెనంగి
దైన్య మెడలి వికాసవంతముగ దోచె ;
మబ్బు చెఱవీడు చంద్రబింబమ్ము పగిది.

భూమిజ నెమ్మదిన్ ప్లవగ పుంగవు నందలి రామ కార్యదీ
క్షామతమున్ గ్రహించి కడు జాగ్రతగాఁ దన చీర కొంగునం
దే ముడిఁ బెట్టి యుంచినది యుజ్జ్వల హేమ మణీమయమ్ము చూ
డామణి దీసి చూచుచు వడంకు కరమ్మున హన్మకిచ్చుచున్.

హనుమా యిమ్మిది యానవాలుగను నాప్రాణేశుఁ డా రామ చం
ద్రున కాతం డీది చూచి నంతటన నాతోబాటుగా కోసలేం
ద్రుని, నాతండ్రిని గూడ మానసము నందున్ జుప్తి కెం దెచ్చి, వ
చ్చిన నీకార్యము పూర్తియౌటకును హర్షింపంగలండాత్మతో

ఆరఘుమూర్తి రాగలిగి నప్పటి మాటగదా, శరీరమీ
ధారణినిల్చు నాకు ; పిశితాశనుఁ డీల్లి మదీయ బాధలే
తీరున తీరునోయది మదిన్ గనుమంచు వచింపు మా మహా
ధీరులు రామలక్ష్మణ సుధీగుణ మూర్తులకున్ కపీశ్వరా. 434

సాగరమెల్లదాటి రఘుసత్తముసేమము దెల్పినావు. నీ
యాగమనంబు నాకును ముదావహమయ్యె శ్రమమ్ము వాయ నీ
వాగుము నేటికీవిట రహస్యముగా నెటనైన, మద్వ్యధో
ద్యేగము తగ్గు, దాపున కపిప్రవరుండవు నీవుఁగల్గుచో.

అమలో దాత్తము లుర్విజావచనముల్ హన్మంతు స్వాంతమ్ము నం
దమృతాసారము లట్లుఁదోచి యతడమ్మా ! నేనిటన్ నిల్వగా
సమయం బియ్యది యోనె? యిచ్చటి సమాచారమ్ము సర్వమ్ము శీ
ఘ్రమతెల్పన్ వలె, రామ భూవిభుని లంకాయాత్ర సాగన్ వలెన్.

అను నాయంజనసూతి తొందరలు తానాత్మన్ ధరిత్రీజయున్
గని, వాత్సల్య సుధాస్రవన్మధుర రేఖల్ మోము నం బ్రామగా
చనుమో మారుతి నీదు కార్యములు భాస్వర్తియోపేతవ
ర్ణనతన్ మించుత వజ్రచేహి వగుగాతన్ నీకు నాదీవనల్.

నిరుపమ శౌర్యధైర్య మహనీయుడ పీ వెటనున్ననున్ సదా
వరుణుండు వాయు వీశ్వరుండు వహ్నియుఁ బ్రోతురుగాత వేగమీ
వరిగి యటన్ రఘూత్తమున కంతయు తెల్పుచు తోడితెమ్ము వా
నరవిభుసేనతోడ ననినన్ విని పావని కైజత మోడ్చి సీతకున్.

అచ్చోనేగి వచింతు రామునకు నీ వన్నట్టి దెల్లన్ ; వడిన్
వచ్చున్ తమ్మునిగూడి స్వామియు, కపి వ్రాతమ్ము సుగ్రీవుడున్
వచ్చున్, రాముని చేతి శాత విశిఖ జ్వాలన్ దశగ్రీవుడున్
చచ్చున్ తథ్యమటంచు సీతకు నమస్కారమ్ము లర్పించుచున్.

తోకన్ ద్రిప్పుచు రామదూత కృతినంతోషంబు నిండార పెన్
వీకన్ దానరిగెన్ ; నిశాటతతి యెందేదన్ను వీక్షించి పై
పైకిన్ దూకి యెదుర్చుచో నిజభుజావస్తంభ శుంభధృల్
ద్రేకమ్మున్ గనఁ జేతునన్న కుతుకోద్దీస్తారు దర్పమ్మునన్. 440

హనుమయు నేగి నంత, దను జాంగన లాయమచుట్టుఁ జేరి యో
జనకజ; యెవ్వరే యతడు చయ్యననీకడకేగు దెంచి యిం
దనుకను మాటలాడి చనె, నాతడెవం డది యేమి బాసయే
వనచరు నట్లు మాకు కను పట్టె నతండెటకేగి నింతలో.

తెలుపుము వేగ వాడరుగు దెంచిన హేతు వదేమి? పారిపోఁ
దలచితేని చెట్టునకు తక్షణమే నినుగట్టి వైతు మం
చలజడిఁజేయగా (త్రిజట అడ్డుగ వచ్చిటువంటి చెట్టులున్
వలదిక సీతపై ననుచు వారల నావల కంపె నేర్పుతో.

ఆతడెవండో నేనును సమస్త మెఱుంగను నేడో తోపా మీ
కాతడె చెప్పు నేమొ యను నా ధరణీసుత యన్న మాటకున్
భీతిలి దైత్యభామినులు వేగమె యేగి దశాస్యజూచి యా
కోతియు జానకిన్ గలిసి కొన్న విధమ్ము వచింపబోవగా.

ననుఁబువు సెజ్జలందు మదనోత్సుకుడైన నిశాట రాజు కా
వనితలు చెప్పి నట్టిదియె పట్టదు; కామము నెత్తికెక్కుగా
గనబడునే వినంబడునె గాఢ వధూపరిరంభ సంభ్రమ
స్వనితము మధ్య నెవ్వరయి వచ్చిన యెంతటి వార్తదెచ్చినన్.

వలదని చెప్పినన్ (త్రిజట, వచ్చితి మీపనిఁ బూని స్వామికిం
దెలుపుటకై యశోకవని తీరులు బోవు విధమ్ము కొంత ; కా
వలసిన వారి చెప్పదగు వార్తలు గూడ వినండతండు ఆ
వల మనకేల యం చెవరు వచ్చిన దారిని వార లేగిరిన్. 445

ఆశ్వాసాంతము

హనుమయు నశోక వనమున
దనుజస్త్రీలకు నడుమగ ధరణీతనయన్,
తనయత్నము సఫలమ్యుయి,
కనువిందుగ cగనcగలిగిన కథయిది రామా.

శాశ్వ తానంద లక్ష్మీప్రసాద భాగ్య
వరదుడవు, నిత్యకారుణ్య భావుకుడవు,
నిత్య సత్యవ్రతివి ధర్మ నియతమతివి,
రమ్య సద్గుణ సాంద్ర శ్రీరామచంద్ర. !

భావము సర్వ మీవయ్యుc భావిత కార్యము సర్వ మీవుగా
త్రోవలు జూపగల్గు నెనరుల్ గను టెన్నటి కబ్బునంచు నీ
పావన పాదసేవలను బాసటగాcగొని యేగు చున్న నా
జీవన యాత్రయందున ప్రసిద్ధిని సిద్ధి నొసంగు మీశ్వరా ! 448

ఇది శ్రీ హనుమత్ప్రబంధము ద్వితీయభాగము
సీతాదర్శనము, రావణునిదుర్భాషలు, దైత్యస్త్రీల దుష్ప్రవర్తన,
త్రిజట స్వప్నము, హనుమత్ సీతాసంభాషణము, చూడామణి అనుకథలుగల
తృతీయాశ్వాసము.

శ్రీ హనుమత్ప్రబంధము

ద్వితీయభాగము : చతుర్థాశ్వాసము

శ్రీ సీతాహృదయాంబుజ

భాసుర బాలార్క కిరణ, భక్తత్రాణా!

త్రాసిత దుష్టాసురగణ,

దాసజనభయార్తి హరణ, దశరథరామా!

హనుమంతుని వాలమ్మన

కనలము ముట్టించి త్రిప్ప నసురేశు భటుల్,

హనుమయు లంకను గాలించి

కనదురువిజయముఁబడసిన కథ యిది రామా!

దేవా, అవధరింపుము,

ఆంజనేయుని బలవిజృంభణము

భూమిజ యిచ్చినట్టి మణిభూషను భద్రమొనర్చి, చిత్తమం

దామెను జూచినా ననెడి హర్షమునన్ పులకీకృతార్ద్రచే

తో మహనీయ విక్రమ కుతూహల తాండవమాడె, నాయశో

కామల కాననాధ్వములయందున మారుతి చెట్టు చెట్టునన్.

చెట్టులనున్న పండు లిరు చేతులఁద్రెంచి భుజించి, పాదసం

ఘట్టన పాటిత ప్రబల కానన వృక్ష విదీర్ఘ శాఖలన్

గుట్టలు పేర్చి, నల్లెనలకున్ బడి ప్రాకిన పూల తీవలన్

కట్టలు గట్టి పీకి, కడు గర్వము నన్ నిలుచున్న మారుతిన్.

దండులుగా నశోకవని దావున కాపరులైన దైత్యులా

గండర గండడా కపినిఁగన్నొని కఱ్ఱలతోనెదుర్చ నా

తండును మేను వెంచుచు నదాటుగ 'హు' మృని యార్చి నంతనే

గుండెలు జారి వారు పరుగుల్ గొని రావణుఁజూచి మ్రొక్కుచున్-453

దానవనాథ! మీ చరణ దాసుల విన్నప మాలకింపు డీ,
వానరుడెవ్వడో యెటుల వచ్చెనొగాని అశోకసుందరో
ద్యానము పాడొనర్చి మముదాకెను పైబడి, వానిధాటికిన్
ప్రాణముఁ బిగ్గబట్టుచు దొరా! యిటు వచ్చితి మయ్య భీతితో.

త్రుంచని తీవలేదు, పడఁద్రోయని చెట్టును లేదు, నుగ్గుగా
వించని కేళికావిమల వేదికలేదును, కన్నుఁగప్పియా
పంచకుఁడెట్లు లంకకును వచ్చెనో మేమిక పోవజాల మా
పంచకు, పోయినన్ తనువు ప్రాణము లుండవు నేడు మాకికన్.

ఆపలుకుల్ వినివినని యట్లు సురావశుఁడై దశాస్యుఁడే
దో పరిహాస రీతిగ నొహో! ఒక కోతికి నీగతి భీతిఁజెందియా!
మీపని మాని వచ్చిరిటు మీరలు కోతిని బట్టి వేగమా
కూపము నందుఁ ద్రోయుఁడని కోపమునన్ గనె వారి నెల్లరన్.

చేయున దేమిలేక మతి చేడ్చడి వారును కొంత తోడుతో
నాయెడ కేగినంత నెదురై కపి పర్యుడు పెద్దవ్రూకులన్
మోయుచుఁదెచ్చి వారిపయిమోదుచు పైబడి నంత ప్రాణముల్
పోయెను వారికచ్చటనె; పోవని వారును పర్యు లెత్తిరిన్.

వానరు రాకయున్ ద్రిజట స్వప్నమునుం దలపోసి లంకలో
దానవలోకమంతయును దల్లడిలెన్, కపిగాదు దేవసం
ధానిత శక్తియేదో యయి తానరు దెంచె నికన్ మఱేవిప
త్తినగరమ్ము నెల్లఁదహియించునో యన్న భయాకులమ్మునన్-

అలరి కోతిగాడొకఁడు హంతకుఁడై విహరించి లంకగ
గ్గోలొనరించె నన్న పలుకుల్ విని నెత్తురు నెత్తి కెక్కి క్రో
ధాలసుడైన దైత్యవిభుఁడంపెను కాకలు దీరి నట్టి యో
ధాళినిబిల్చి వాని దునుమాడక రావల దన్న యాజ్ఞతో. 459

అనుకొని నట్టి దైన దిటులంతయు, దానవసైన్య వాహినుల్
మునుకొని వచ్చుచుండె మొగమోటమి నాకికనేల నంచు నా
హనుమయు దీర్ఘతాల భయదాక్ష్మతీదాలిచి, సింహనాద మొం
డొనరిచె దిగ్వి పాటన సముత్కట పాటవ కంఠ నిస్వనిన్-

దిక్కులు పిక్కటిల్లె, జలధిజ్వలనంబుబిడెన్; మహారవం
బెక్కడి నుండి వచ్చె నెవ రింతటి దుర్దమ శక్తిమంతుడం
చక్కడనే మహోగ్రకపి నాహనుమన్ గని రాత్మ ధైర్యముల్
దక్కిన బిక్కమోములను దైత్యకులాధిపు సైనికాగ్రణుల్.

జయమౌగావుత రామ లక్ష్మణులకున్, శ్రావుత్రైజ్ఞన్ శుభో
దయమౌగావుత, రామదూతనయి సీతం జూడగా వచ్చితిన్
వియదధ్వమ్మున వార్ది దాటి హనుమ న్పరాగ్రణిన్, రావణుం
డయినన్ జాలడు నాకటంచు నఱచెన్ హన్మంతుఁ డుగ్రాకృతిన్.

కపి యితఁడేమిసేయు మన కాపరులన్ భయపట్టె నంతె యీ
చపలుని పట్టు కొందమని సైనికులున్ వడి వచ్చి పైబడన్
కపివరుఁ డాయశోక వనికాముఖతోరణమున్ పెకల్చి వా
రిపయికి వీకమీఱ వినరెన్ నలుదిక్కులు బట్టి పర్వగా.

వనితలు వచ్చి చెప్పి రొక వానరుఁ డుర్విజ యాచి వెళ్ళుటల్,
వనచరుఁడాయశోకవని పాడొనరించిన వార్తఁదెచ్చిరా
వనపరిపాలకుల్, కపినిఁబట్టుగఁ బంపిన సైన్య నాయకుల్
వెనుకకు వచ్చినట్లు కనుపింపక రావణుఁడుండె యోచనన్.

తలఁకు వహించి రావణుఁడెదన్ దిగులొందుటయున్ గ్రహించి, యో
విలసిత దైత్య రాజ్యపదవీవిభవ ప్రభువర్య నీకిటుల్
గలఁత లివేల మేమిచటఁగల్గగ, కోతినిఁబట్టి లిప్తలో
నిలుతును నీదుముందనుచు నేగె జవంబున జంబుమాలియున్. 465

ష్టవఁగు వధించి వత్తునని పల్కిన ధీరుఁడు జంబుమాలియున్
బవరమునుండి వెన్క-కును వచ్చిన జాడయుఁగానరాక దా
నవవిభుఁడంపె యోధుల ననంతబలాఢ్యు లమాత్యపుత్రులన్
వివిధమహాయుధమ్ములును వీరవరేణ్యుల సాయమిచ్చుచున్.

ఒకరికి వెన్క నొక్క రిటులుద్దతులై రణ భీకరావ
ప్రకటిత కోపవేగ పటు పాటవులీయసు రాళి మీదమీ
దకుఁజనుదేరుటల్ గని క్రుధాపరిణద్ద విలోకనానల
ప్రకరము లేర్చుచున్ నిలిచె పావని, పావకశైల మట్లుగన్-

పోరిరి వారు దర్ప పరిపూరిత దారుణయుద్దమాయలన్,
పోరెను రామమంత్ర పరిపుష్ట బలాన్విత ధీయుతుండు సా
మీరి యితం డొకండెయ్యి ; మిన్నలు ముట్టిన వా సమీకా
ర్యారభమాణ దుర్దమరుషాయుత గర్జన లందునిందునన్-

కుటీల దానవసైన్య పటలమ్ముపైగాని

అరుగంగ నీడు కోపాగ్నిదృష్టి!

ఎదిరించి పోరాడు మద వైరిపై గాని

వాలగానీ డుగ్ర వాలనిహతి;

రామనామాక్షర రమ్యమంత్రమేగాని

చేరనీడన్యమ్ముజిహ్వాపైని

జానకీ శ్రీపాద జలజాతములఁగాని

నిలుపడు ధ్యానమ్ము నిముసమేని,

తనయమోఘ మహాబల ధైర్యములకు

జనకజారఘూత్తముల దీవనల బలము

తోడుగానయి హనుమదుద్దురమహోగ్ర

శక్తి చెండాడె దశకంఠు సైన్యములను- 470

ప్రాకటక్షేప్తోగ్ర పటుతరార్బటులకు
 దితిజసేనలు దశదిశల యజ్ఞదర,
 నిష్కర నాసికా నిశ్వాస రయమున
 రథపంక్తి దూర దూరములు తొలగ,
 దీర్ఘ బాహు ద్వయా తీవ్రఘాతముల
 సచివపుత్రులు ధరాష్ట్రలినిగూల
 కతి నాంఘ్రి శితనఖక్రకచ ఘట్టన హతి
 సైన్యాధిపతుల శీర్షములు తునుగ,

అసురసేనల చూపుల కందనట్టి
 వీర విక్రమ వేగ దుర్వారపటిమ
 మెఱుము లురుములు నగుచు సామీరి తిరిగ,
 భయద యమదంష్ట్రీకోగ్రప్రభావ మడర.

శివదివ్యాంశయో, రామనామ జప సంసిద్ధి ప్రభావాప్తియో,
 పవనానాత్మజ శౌర్యపాటవ దవజ్వాలావలీధంబులై
 యవనింగూఠెను దైత్య సైన్యములు, లంకాధీశు శీర్షముపై
 పవిఘాతముగఁదోచె మారుతి సమిత్రజ్ఞాపరిష్కారముల్.

వచ్చెను జంబుమాలియును, వచ్చిరి దానవసైన్యనాయకుల్,
 వచ్చి రమాత్యపుత్రులును, వచ్చిన వారలు వచ్చినట్లుగా
 చిచ్చుఱమంట యాఘ్రవగళేఖరు చేతులఁజిక్కి చచ్చిరా
 చచ్చిన వార్తలన్ విని నిశాటకులేశుడు భీత చిత్తుడై.-

అంతలు సేసె రాముడిటకంపిన కోతియొకండు, రాముఁడే
 వంతెనయో రచించి, కపివాహిని తో జల రాశి దాటి తా
 నెంతలు సేయునో యిటువయిన్ మనలంకను జేరి యన్నవి
 భ్రాంతిని ముగ్ధి, చంపెద ధరాసుత నంచుగృహణముం గొనెన్. 475

అవనిజ కిచ్చినట్టి గడు వడ్డుగ వచ్చెను గాని యాక్రూధా
వివశుండు రావణుండు పృథివీజను ముక్కలు సేసి సర్వది
గ్వివరము లందునన్ విసరి వేసెడు వాడె క్షణమ్ములోన నా
ప్లవగవరుండొనర్చిన విపత్పరిణామ పరాభవమ్మునన్.

అక్షయకుమారవధ

అలుపములైన యత్నముల యందిక లాభము లేక వేగమే
యలఘుతరోగ్ర విక్రమ సనున్వితుండొ సుతు నక్షయాఖ్యునిన్
బిలిచి బలప్రసిద్ధులగు వీరుల తోడుగ నిచ్చి పంపె న
బృలితపు వానరుం గదిసి పట్టి వధింపగ నెట్టులైననున్.

ఉత్సాహ : సాహసమ్ము బలము పెంపె సంగ నక్షయుండు ను
త్సాహభరిత చిత్తుండగుచు దారుణాయుధాభితో
వాహినీ ప్రవాహ మసురవాహినీసమేతుడై
ఆహవమ్ముసేయ నరిగె హనుమపై రథస్థుడై-

రూక్షాలోకన ధైర్యసాహసమగ్రుం డాగ్ర హోదగ్రయు
ద్దక్షోణీ నిన దార్పటుల్ సెలగ, యోధశ్రేణుల్ వెంటరా,
నక్షీణోద్ధతి భిండివాల శితకుంతప్రాస బాణాలితో
రక్షో నాయకు డక్షయుండు చనె దర్పాటోప దీప్తాస్మ్యుడై-

శైలప్రాంశు శరీరు డూర్జిత భుజాస్కంధుండు, సౌవర్ణవ
ర్ణాలంకారిత దేహవర్ణుండు, మహోగ్ర త్రాణుండజానుబా
హాలంబుండు, మహాబలోల్లసిత సర్వాంగ ప్రభుండైన లాం
గూలిం జూచుచు నక్షయుం డతులిత క్రోధారుణాక్షుండు నై.

ఔరా! అక్షయుండెగు దెంచిన భయ మ్మావంతయున్ లేకయే
పోరాడన్ గమకించు కోతికిక చావున్ జూపు దంచున్ మహో
గ్రారావమ్మున రోషసంభరిత శౌర్యాకారుడై సైన్యమున్
ప్రేరేపించుచు లేచె నక్షయుడు గర్విభూత చేతస్కుడై. 481

నాదర్పేద్దతి కోహటించి చని యిందన్నన్, త్రపన్ వీడి నా
మీదన్ దూకుదు రీనిశాటు లిపుడున్ మేలే, యటంచున్ మహా
క్రోధోద్భూత పరాక్రమక్రమ నటత్ భూరేఖి కాభిల రౌ
ద్రోదీర్ఘండయి లేచె మారుతియు యుద్ధోద్యోగ ధైర్యాఘ్నుడై.

రథోద్ధతః వానరప్రవరుపై మహో గ్రుణై
దాన వాగ్రణియు దాడి సేయగన్,
పూని శైలములు పోరి నట్లుగా,
కాను పించె రణ కంపి తోర్వయున్.

కరికరిని, గిరిని గిరియున్,
సరిసరి యయి జరిపి నట్టి సమరాభముగా,
కరువలి సుతుతో ననురే
శ్వరుసుతుఁడొనరిచె బవరము పటుతర శక్తిన్

నొప్పింపన్ హనుమంతు నాహవమునన్ దూటాడి వేటాడుచున్
నిప్పుల్ గ్రక్కెడి శక్తిమ ద్విశిఖ పంక్తిన్ నిర్విరామంబుగా
గుప్పించెన్ దను జేంద్రు పుత్రుఁ డవి తాకున్ తాకవన్నట్లు నే
ర్పొప్పన్ దప్పుకొనెన్ మరుత్పుతుఁడు ధైర్యోపాయ ధీయుక్తుడై.

కుపితుల్ దానవ సైనికుల్ సకల దిగ్భూహమ్ము సంధించి, యా
కపినిన్ బట్టుట కేగగా హనుమ దీర్ఘాభిల వాలోద్భవా
తప విశేష మహాప్రభంజనములన్ ధట్టించి రెట్టింప, త
ద్విపరీత ప్రతిఘాత కాయసురులున్ భీతిల్లి పర్వత్రగా-

సేన పాటిపోయె, బాణముల్ పమ్మయ్యె,
పొట్టికోతి యెంత గట్టివాడో !
ద్వంద్వయుద్ధమునకు దానె పోవలెనని
తలచె ధైత్యరాజ తనయుఁ డడరి. 487

ప్లవగోత్తంసునిపైకి బహుబలదర్ప ప్రజ్ఞ చూపన్ నిశా
టవరుండున్ గదఁబూన, తాలతరు వూడన్ బీకి చేఁబట్టి యా
ప్లవగుం డుగ్రత లేచి మోదదోడగన్ బ్రత్యర్థినిన్; దిక్తట
మ్మవిసెన్, తాలగదాయుధమ్ములకు మధ్యన్ ఘోర సంగ్రామమై.

విదితాభీల పరాక్రమ ప్రతిభు లా వీరాగ్రణుల్ పోరగా,
గదయున్ తాలము లొండొకంటిపయి వీకన్ దాకి నుగ్గయ్యె, న
య్యదనున్ గన్గొని దైత్యుఁడున్ గదిసి బాహోబాహి యుద్ధమ్మునన్
దుదుముట్టింపగ నాకపిప్రవరుపై దూకెన్, మదేభమ్ముటల్.

గ్రక్కదలన్ రణస్థలము, కండల నెత్తురు లూరు తెంపు తో,
నెక్కటిపోరి, నాయరువు రేచి పెనంగుచు నున్నవేళ పే
రుక్కున హన్మయున్ ప్రబలి ఒక్క యదాటున దైత్యకుంఠమున్
గ్రక్కునఁ నొక్కిపట్టి యొడికారమునన్ బడవైచి త్రొక్కినన్.

అచలనిభమైన దైత్య దేహమ్మునుండి
నెత్తు టేరు లుప్పొంగి ధరిత్రినిండె,
శైల సానువు లందుండి నేల పయికి
జారి పడు శోణవర్ణ నిర్మలములట్లు.

కపి బలమ్మున సర్వాంగకములు చీలి
అక్షయుఁడు ముక్కుముక్కులై యవనిఁ బడుట
చూచియును, చూడలేని, సంక్షుబ్ధమతులు
అసురసేనలొనరై హోహారవమ్ము.

విజయశ్రీ హసితాననుం డగుచు దిగ్విధుల్ చలింపగ, వా
యుజు ఁడుంజేసిన సింహనాదములు రాజోదాత్త శుద్ధాంత స
ర్వజన మ్ముల్కిపడన్, శ్రవశ్లేధములై వ్యాపించె, లంకాపురీ
ధ్వజమే కూలినయట్లు తోచినది దైత్యస్వామి స్వాంతమ్మునన్. 493

అక్షయ ధైర్యదోర్బల సమన్వితుఁడూర్జిత శౌర్యసాహసా
 ధ్యక్షుడు వైరినిర్మథన దక్షుఁడు దివ్యవరప్రభావితుం
 డక్షయుఁ డంతమొందె కపి హస్తములం దను వార్త వించు, నా
 రాక్షస నాథుఁ డేడ్చె, రణరంగము నన్ పశువేడ్చు చాడ్చునన్

పితరు నోదార్చ వచ్చిన పెద్ద కొడుకు
 నింద్ర జిత్తును గని దనుజేంద్రుఁ డెడద
 పొంగి వచ్చు దుఃఖమ్ము నాపుకొని కొంత,
 నుడివె నిట్టులఁగన్నీరు తుడుచుకొనుచు.

తనయాచూచితె, లంకకెట్టుల మహోత్పాతమ్ము వాటిల్లెన్
 హనుమంతుం డట, రామ దూతయట, యెట్లా వానరుం డబ్బిదా
 టెనో లంకం జొరబాటి తాఁదునుము చుండెన్ దెత్తులం బట్టి నీ
 యనుజుం డక్షుడుగూడె కూలె నట, కట్టా! వాని దర్శిద్దతిన్.

మును సుగ్రీవుని, వాలినిన్ గపికుల ప్రోద్బాములన్ జూచితిన్
 గనరా డింతటి వాడు; ఎట్లుచటి కేగం గల్గెనో సీతనుం
 గని యేమే మొ వచించి వచ్చెనట, వేగ మ్మింక నీవేగి వా
 నిని బంధించుచుఁదెమ్ము కొల్వుకడకున్ నేనేగగా నేటికిన్.

జనకుం డన్నది విన్నయంతనె యుదంచ ద్యుద్ధ సంరంభ సం
 జని తాలాప వికంపి తాఖిల దిశా సంశ్రేణియై రత్న కాం
 చన శోభాంకిత కింకిణీ ధ్వని విలాసించ ద్ర థంబెక్కి రా
 వణు పుత్రుండు మహార్భటిం జనె కపిన్బంధించి తోడ్డెరగన్.

దను జౌద్ధత్యముఁజూచి మారుతియు నుద్యత్క్రోధ దర్పమ్ముతో
 దనువున్ బెంచుచు సర్వ దిగ్విదము నాదమ్ముండు గావించుటన్
 గని చాపమ్ము ధరించి యింద్రజి మహోగ్ర ప్రౌఢ దుర్దంత బా
 ణనికామోత్థిత వహ్నులా హనుమపై నాటించె శుంభధగ్ధతిన్. 499

దనుజు నిశాత బాణ రయ ధాటికి మించిన వేగ మూర్తియై,
దనుజుని బాణ సంజనిత దావము మించిన తేజమై, మరు
త్తనయుడు నింగిపైకెగసి తప్పుకొనెన్; గపి యెచ్చ టున్నదీన్
గనుగొనలేక నింద్రజియు గాసిలె నాశుగ పంక్తి వ్యర్థమై.

హనుమంతున్ జెఱబట్టి, మంత్రములు మాయల్ వజ్రతుల్యములై
ఘనశస్త్రాస్త్ర వితానముల్ పనికి రాకన్ దైత్యుఁడుద్విగ్నుఁడై
మన సాక్కింతగ బిగ్గ బట్టుకొని బ్రహ్మాస్త్రంబు నేయంగ తత్
ఘనపాశమునఁ జిక్కి మారుతి తనంతన్ దాను పుధ్వింబడెన్.

ఇది బ్రహ్మాస్త్ర మహామహ మృఖిల లోకేద్యమ్మ, నా జీవన
ప్రదభాగ్యమ్మగు గాత మంచు, గపియున్ బంతమ్ముతో దీనినే
నెదిరింపం దగదంచు లొంగినటులన్ నేలంబడన్ సమ్ముదా
ప్పదవృత్త్యొన్నద నాదముల్ జలిపి రుత్సాహమ్మునన్ దానవుల్.

రావణునికొల్వు

చీరుడు ముక్కముక్కలుగ చీల్చుడు చంపుడటంచు చుట్టునుం
జేరి నిశాట సేన కపి శేఖరు పైబడి కాలు సేతులన్
నారల గట్టి బంధితు నొనర్చి దశాస్యుని కొల్వులోనికిన్
దారుల వెంట నీడ్చి త్వరితమ్ముగ దెచ్చిరి తిట్టి కొట్టుచున్.

దశశిర : కోటిర ధగధగాయిత రత్న

కాంతి రంజిత సభాగారమలర,

చందనాచిత దేహ సౌందర్యమును హేమ

మణి భూషణాంశుక మ్మినుమ డింప,

భుజకీర్తి భూషణ స్ఫురిత బాహు ద్వంద్వ

మురుఘనాధర రూపములు వహింప,

త్రైలోక్యపాలనో ద్యస్తహాశేము పీ

సంభవ ప్రభుత లా స్యముల వెలుగ, 504

జపతపఃఫల బ్రహ్మతేజః ప్రపూర్ణ
మహిత గాంభీర్య సార సమూన్యమూర్తి,
స్పటిక మణిగణ విరచి తాస్తరణకాంతి
భాసురోజ్జ్వల కనక సింహాసనమున-

శ్రీ విభవ కామినీజనసేవితుండు,
త్రిజగతీ పాలనార్హసుధీబలుండు,
సచివ సామంతపరివృత సార్వభౌముఁ
డయిన రావణుంగ నె పవనాత్మజుండు.

ఈ దైత్యుం డతిలోకవైభవ కళాపుక్తుండగున్, బ్రహ్మతే
జోదీప్యత్ ద్యుతిరేఖ వీనిముఖముల్ జూడంగఁ గాన్పించు, సీ
తాదేవిన్ జెఱగొన్న దుర్నయ చరిత్ర మొందు లేకున్నచో
యాదేవేంద్ర సముండె యంచుఁ దలచెన్ హన్మంతుఁడుల్లమునన్.

ఆసుర పతిరాజ వైభవం బరసి హనుమ
యెంత అద్భుతం పడెన్, దైత్యేంద్రుండంత
కంటె నచ్చెరు వందె నాకపినిజూచి,
ఒక రొకరి నిట్లు వీక్షించు చున్నయపుడు.

ఎదుటన్ హన్మని జూచినంతన క్రు ధావీక్షైక రక్తాస్యఁడై
యిదియున్ వానరమైన మద్భటుల నిట్లేలా వధింపంగలం
డిదియేదో పటు శక్తి, కాని యెడ, నందీశుండో బాణుండో యి
య్యది కావచ్చు నటన్న సందియము దైత్యాధీశుండొందెన్ మదిన్.

నీవెవ్వడవు కోతివా? మఱియొకం డేయింద్రుండో పంపగా
నీవేతెంచి తొ యంచమాత్యులును బ్రశ్నింపంగ లంకేశు ది
త్తై వాక్రుచ్చెను వాయుజుండు; దితిజేంద్రా! వానరేశుండు సు
గ్రీవుండంపగ రామదూతనయి ధాత్రీజన్ గనన్ వచ్చితిన్. 510

నేవ్వండను గాదు వానరుడ, తన్వీరత్న మా జానకిన్
గానంగల్గితి, వాయుసూనుడను హన్మంతుండు నాపేరు, నీ
సేనానీకము నన్నెదుర్కొనుచు నాచేజచ్చిరిన్, శౌర్యపా
రీణుండన్ నను నెట్టియాయుధము పోరిన్ గూల్చగాఁజాలదున్.

నిను వీక్షింపఁదలంచి ఇంద్రజికి నేనే లొంగిపోతిన్, మహీ
జను బల్మిం జెఱగొన్న నీపని దశాస్యా! యెంతనీచమ్ము నీ
మన మం దెంచితొ లేదొ, నీదయిన సేమమ్మెంచి, సుగ్రీవుఁడం
పిన సందేశము నీనభాముఖమునన్ వినింతు నాలింపుమా.

దానవ నాథ! రామవిభు తన్వీనిఁ దెచ్చితివీవు, యుద్ధవి
ద్యానిటలాక్షుండారఘుకులాధి పుండ్రాతని కామెనిచ్చి, నీ
ప్రాణము నిల్పు కొమ్మునుచు వానరరాజు వచించె, రావణా!
నేనను మాటలున్ వినుము నీహిత మెంచి వచింతు నిచ్చటన్.

సకలారాతి విదారణోద్ధత పటిష్ఠస్వామి రామప్రభుం
డొక బాణమ్మున వాలినిం దునిమె, వీరోత్తంసు డాతండు తా
నిక కోదండము నెత్తెనేని భువనానీకమ్ములున్ నిల్వవీ
వొకలెక్కా, సకలమ్ము ధ్వంసమగునం చూపించు కొమ్మీడుదిన.

ఆనాడీ వొనరించి నట్టి పని కామాంధ్యప్రవృత్తైక కా
ర్యానీతమ్ము మహీసుతాపహరణమ్మా కాదు, లంకాపుర
శ్రీ నాశమ్మగు కాలపాశము భవద్ధీనమ్మునంజుట్టి నా
వోనక్తంచరనాథ! నీ వెఱంగవేమో నీదు దుష్కృత్యమున్.

నేనొకరుండ గాదు! గణనీయులు వానరులేగుదెంచి లం
కానగరమ్ము నల్గడల గొల్చెడు నాడు, రఘుప్రవీరుడ
స్థానల రాశులన్ గురియు నప్పుడు నీపలు కాలకింపరో
దానవ నాథయెవ్వరును, తప్పదు పాపఫలంబు నీకికన్. 516

పరమ దయాసుధాబ్జిరఘవంశ్యుడు రాముడు, నీవువేగ మే
ధరణిజనిచ్చి యాతనిపదమ్ముల వ్రాలి నిశాచరేంద్ర! నీ
నిరుపమ దైత్యరాజ్యమహనీయ సుఖమ్ములు నీదు ప్రాణమా
వెరవున నిల్పు కొమ్మని కపిప్రవరుండు వచించి నంతనే.

ఔరా! యీకపి మాట వింటేవె ప్రహస్తా! నన్ను శాసించుచున్
గారుల్ ప్రేలేడి వీనిఁ బట్టు కొని ముక్కల్ ముక్కలుంగా మహా
వారాశిం బడవేయుడంచును క్రుధావహ్ని చుటా జ్వాలికా
క్రూరాస్యం డయి దైత్యనాథుడఱచెన్ కొల్వెల్ల మాద్రోగగా.

వచ్చిరికింకరుల్ ప్లవగ వర్షునిఁగత్తులు దూసి చంప, నా
వచ్చుట లాపుచున్ దనుజ వల్లభు ముందునకేగి చెప్పగా ఁ
జొచ్చె వినముండొచు ననుజుండు వీభీషణుండో త్రిలోకసం
పచ్చయ నాథ! దూతయయి వచ్చిన వానినిఁజంపుటేలయా!

ప్రీతిగ స్వామి యాజ్ఞ నెఱవేర్చగ వచ్చెడు అస్వతంత్రుండొ
దూత అవధ్యు డంచు విబుధుల్ వచియించిరి దానవేంద్ర! యీ
నీలి విధమ్ము నీవెఱుంగ నేర్వని వాడవు గా దొకింత నా
చేతము జెప్పి నాడ నెది చేయుటకున్ దగు దీవె సోదరా!

ఆతని చేష్ట లాతఁ డని నట్టివియున్ సహియింప రానిచో,
ఏతగినట్టి శిక్షయొ విధింపుడు చాలును, మీ పరాక్రమ
ఖ్యాతినిఁజూపగా నరుగు ధారఘరాముని పైకి గాని, యీ
దూతను బట్టి చంపు నొక దోషము మీరు వహించు టేలనన్. 521

లంకాదహనము

తమ్ముని మాట లాత్మ కహితమ్ములె యయ్యును రావణుండు చి
త్తమ్మున గొంత మెత్తబడి దైత్య భటావళి వైపుఁజూచి వా
లమ్మునఁ జిచ్చు వెట్టి యవలన్ పురవీధుల నీడ్చిఁద్రిప్పుడీ
కొమ్మ మెకమ్ము నం చనగ కోతిని గట్టిగఁబట్టి యా భటుల్.

తోకకు గుడ్డ పీలికల దొంతరలన్ బిగఁజూట్టి తైలపుం
బాకములందు ముంచి పెను మంట రగుల్చుచునున్న గూడ ని
ర్వాక్కులుడా మరుత్సుతుఁడు వాలమునందున లేచు సంజ్వల
ద్భీకరవహ్నులందుఁగను పించె వియత్పథమధ్య భానుడై.

వీరలు చిచ్చు వెట్టి నను వీధుల నీడ్తురు గాక లంకయం
దారయవచ్చు దారులరహస్యము లంచు మదిందలంచి సా
మీరియు మిన్నకున్నదియె మేలని యెంచి నిశాటు లాకపిన్
కారులు తిట్టి కొట్టి గుదిగఱ్ఱకుఁగట్టుచు (దిప్పి) రెల్లెడన్.

హనుమను తోక గాల్చి పురమందునఁ ద్రిప్పుచునున్న వార్తలన్
వినిన మహీజ శోకభరవిహ్వలయై తన మేలు గోరివ
చ్చిన కపి కీ వెతల్ విధి రచించెనె యంచతిదీనయై మన
మ్మున ననలుందలంచి కొని మ్రొక్కులు దీర్చెను ధ్యానమగ్నయై.

ఓనిరతప్రకాశ కిరణోదయ భాసురమూర్తి, వీతిహో
త్రా! నెనరుంచి నాపయి రవంతగ విన్నప మాలకింపుమా;
ఏను నిరంతరమ్ము పతియే పరమాత్మగ నెంతు నేనియున్,
భానుకులుండు నాకుశల వార్త నెఱింగెడు వాడె యేనియున్-

దానవ నాథు సైన్యరచిత జ్వల దగ్గుల బాధ లామరు
త్సానునిఁ దాకకుండ దయఁజూడుము వేడుచునుంటి నంచు నా
జానకీ విన్నవించు నిముసమ్మున వహ్నియు చల్లనయ్యె తీ
వ్రానల కీలతాప మనిలాత్మజు నంటగఁబోని రీతిగా. 527

ఉన్నది తొల్ల రాముదయయున్, గిరియున్ జలరాశియర్మిలిన్
నన్ను ననుగ్రహించి రిక నావసుధాసుత సత్కృపాశిష
మ్మున్నది; నాదుతండ్రి పయి నుండిన సఖ్యతఁ జూచి కొంత నన్
మన్ననఁజేసినంచు పవనాత్మజుఁ డగ్నికి మ్రొక్కె భక్తిమై.

పెంచెన్ దేహము తాలసామ్యముగఁగన్పింపన్, తనూబంధముల్
త్రెంచెన్, సర్వదిగంచలాపుత నభస్తీరమ్ము మాఠ్రోగ్గఁ గా
వించెన్ రావము, దైత్యు పట్టణముపై విప్పారు ఆగ్నేయశ
స్రాంచద్రీతి నొనర్చె మారుతియు తానై సైవర సంచారమున్.

తైలవర్ధిత దీర్ఘ వాలాగ్ర వహ్నికా
జ్వాల లట్లే రేగి ప్రబలుచుండ,
ఆగ్రహవేళ ధుర్యన్మహోన్నతరూప
మగ్నిచ్చటాగోళ మట్లువెలుంగ,
వాలాగ్ని నిర్గ తాభీల ధూమౌఘమ్ము
విద్యుదన్నిత మేఘ వృత్తిఁ దనర,
వహ్నిదీపిత వహావాలదైర్ఘ్య మొక్క
ధూమకేతువుగ దైత్యులకుఁదోష.

అబ్ధి లంఘించు నాటి సాహసము కన్న
వందరెట్టైన బలపాటవమ్ము మెఱయ,
చటుల దుర్వార విపుల తేజస్వీయగుచు
పావనియు పైకెగసి లంకపై వెలింగె.

వాలమునుండి రాలిన రవత్ రగిలించిన నిప్పుమంటలం
గాలఁదొడంగె లంకయును, కన్నలు గప్పుచు నెట్టు లీ మహా
జ్వాలలు లేచెనో తెలియఁజాలని దైత్యపురీ నివాసు లా
కీలల మధ్యఁజిక్కుకొని క్రేళ్ళురుకుల్ బడి రన్ని దిక్కులన్. 532

ఆయతచండవేగ చటులాగ్నిగ మారుతి సంచరింపగా
వాయువు సాయమై దెసలఁబ్రాకిన పహ్నిశిఖాచయమ్ము దై
తేయపురీ విశాలపరిధిం బడి యేగును గాని యాకడన్
డాయపు ; సీతయుండిన వనమ్ము, విభీషణుఁడున్న గేహమున్.

హేలన్ పహ్నిరగుల్పు మారుతియు నెట్లేతంచి యెట్లేగునో
యాలోకించిన వారె లే, రతుల దావాభీల వాలానల
జ్వాలాదగ్గము లంకసర్వము మహాసంక్షుబ్దమై పోయె నే
యాలంబమ్మును లేక ఆలనయు లే కాక్రంద నోద్రిక్తమై.

రోదకము: ఈదెస నాదెస నెచ్చట గన్నన్
ఏదరి కింజననీయని లంకా
వీధుల నగ్గులు వెల్వడి రేగన్
రోదనలందసురుల్ బడి రార్చిన్.

ఆదశకంఠ దర్ప దళ నాకృతి మారుతి కల్పితమ్ములై
మీదకు మీదకు న్నెగసి మిన్నలకున్ జెలరేగు చున్న లం
కాదహనార్చులం గని మొగమ్ములు విచ్చియు నీవిపత్తు స్వ
ర్వీధుల నంటునేమొ యని భీతిలిరాత్మల వేల్పుగుంపులున్.

క్రిందికిఁ జూచి పావని యొకించుక నాలుగు మూలలందు నీ
సుందర పట్టణమ్మునకు చూడు రగిల్చితి నంచు నెమ్మదన్
గ్రందులు పోయిపోయి తటకాపడె నాయనలమ్ము మధ్య యే
కుందుల నందెనో పుడమికూతురు సీతయటన్న వేదనన్.

నేనై చేసిన యీ యకార్యమునకున్ బృథ్వీజయున్ నష్టమే
యైనన్ వేగమె రామలక్ష్మణు లసుత్యాగమ్ము గావించు, రా
మైనన్ వానరనాథుడుం గపులు నిల్వంబోవ, రీవార్తకున్
ప్రాణాలన్ భరతాదులున్ విడువ ధర్మధ్వంస మే యౌనిజన్. 538

అని, యేహోనియు సీతకున్ గలుగ రాదంచున్ హనూమంతు డ
య్యనిలున్ వహ్నిని రాఘవున్ వినతుడై ప్రార్థించు చున్నంతలో
వినవచ్చెన్ వినువీధి నొక్కపలు కాపుధ్వజ సేమం బటం
చును కర్ణద్వయికిన్ సుధామధువచస్పూర్తి ప్రకాశమ్ముగన్.

వారిధి తీరనీరముల వాయుజుడుం దన వాల వహ్ని జ
ల్లారిచి యేగి సీతచరణాబ్జములన్ బ్రణమిల్లి తల్లి! దే
వారులు నాదు వాలమున కగ్నిరగిల్చిరి, నీకృపామృతా
సారసువృష్టి నే బ్రతుకక జాలితి లంకయు దగ్ధమైనదిన్.

స్వామికి వేగ నిగ్గనిన వార్తను జెప్పవలెన్, భవత్పదా
బ్జామల సీమలన్ మనెడు వాడను పంపు మటన్న పావనిన్
భూమిజ జూచి యెల్లవగ పుంగవ! తాళము నేటికీ యెడన్
నామది కింత యూట గనంబడు నీకు లభించు శ్రాంతియున్.

నీకును దక్క నన్యులకు నీరధి దాటగ శక్యమానె, నీ
వీకడలిన్ తరించి వచ్చియించితి వారఘరాముసేమ మో
యీ కపి వర్య! నాయెడద నింకను శంక నశింపఁ బోదు సు
శ్రీకుండు రాముండిచ్చటికి చేరవలెన్ గడు వేగు లోపలన్.

అని యాజానకి యన్న భావయుత వాక్యమ్మున్ సమాలోచనన్
విని, హన్మంతుడు తల్లి! నానుడుపులన్విశ్వాసముంచంగదే
దనుజున్ దున్నును, నిన్ను దోడ్కొని యయోధ్యన్ జేరు రాముండు, మి
మ్మును వీక్షింతుము మేము కోసలమహీభూజానిగా రాజ్జిగా.

వానర నాథుండున్ జ్ఞవగ వాహిని తో నరు దెంచు, రాముడున్
వానరు లెల్ల దాటుదురు వార్దిని, భీకర సంగరమ్మునన్
దానవుండీల్గు రాము నిశితాస్త్రమునం దిది నివె చూతు వో
జానకి ! తథ్యమీ పనులు సాగును మాసము దాట కుండగన్. 544

విని తత్ ప్రస్ఫుట వాక్య వైఖరులు పృథ్వీజాత యొక్కంత వి
చ్చిన యాస్యాంబుజ మెత్తి ప్రేమమయ దృష్టిన్ జూచినంతన్ మరు
త్తనయుం డరంజలి వెట్టి సీతకభివాద మ్మిచ్చి శ్రీరామద
ర్శన కాతూహలి యై పయోనిధి తటీ శైలమ్ము చేరెన్ వడిన్.
ఆరోహించుచు నాధరాధరము నొక్కంగన్ హనూమంతు డా
పారావారము పైకి దూకె చరణ ద్వంద్వమ్ము దట్టించి త
ద్భూరి ప్రాభవ పాదఘట్టన హతిన్ భూమీధరం బద్రువన్
వేరుల్ దన్నును ద్రెల్చి వృక్షతతు లుర్విన్ వ్రాలె నొక్కమ్మడిన్.

భుజంగప్రయాతం:

వియద్విధి నున్నట్టి వేల్పుల్ కడున్ వి
స్మయంబంది చూడన్ ప్రచండాహి వేగో
దయస్పార ధైర్యాతి దర్పాధి కుండై
రయం బొప్పగా వానర శ్రేష్ఠుడేగెన్.

భద్రకము:

వాతవీచి భయంబునన్
సీత యిచ్చిన రత్నమున్
బ్రాతిగా కడు భద్రమౌ
రీతి దాచెను హన్మయున్.

హనుమచ్చండ రయప్రకంపితము నై యంభోధర శ్రేణి తు
త్తినియల్ గా నలు ప్రక్కలన్ జెదరె, పాథోరాశి భంగమ్ములు
ర్విని మ్రింగంజనునట్లు లేచె, పవనోర్మి వ్యాప్తమై భీషణ
ధ్వని యొక్కండది దిక్కులంజనె భయోత్పాతమ్ము గల్గించుచున్.

ఆవలి తీరమందు కప్పు లాతురతన్ గను లెత్తి ఎప్పుడా
పావని వచ్చి, చల్లనగు వార్తను దెచ్చునటంచు దిక్కులం
ద్రోవలు జూచు చుండ, నొక దూరమునన్ గనవచ్చె దక్షిణా
శావలయమ్ము జీల్చి వరుసంబడివచ్చు ద్యుతి ప్రతానమున్. 550

వెను వెంటన్ బవనోర్ని కాంతరితమై విన్పింపగా భూరిని
 స్వస మొక్కం డది యాంజనేయుడును గావచ్చున్న యాసన్ కపుల్
 చని రొక్కొక్కరె యామహేంద్రగిరికిన్ సామీరైకె నింగిపై
 గను చూపందిన మేరఁ జూచుచును జాగర్యప్రతిఞ్ఞాత్తులై.

వచ్చెను వెన్నకుం దిరిగి వాయుతనూజాఁడు దైత్యులంకనుం
 జొచ్చిన నాటి భూరిరయ శోభల మించి వెలుంగు సంతసం
 బచ్చుపడంగ, రాఘవున కావసుధాత్మజ వార్తఁ దెల్పుగా;
 వచ్చి మహేంద్ర శైలమున వ్రాలె, కపుల్ గని చుట్టు ముట్టగన్.

“చూచితి సీత” నం చనిలసూనుఁడు పల్కెనోలేదో గంతులన్
 వైచుచు నేక కంఠమునబల్కిరి “జే” యనుచున్, కరమ్ములన్
 సాచి కవుంగిలించిరి, బుజమ్ముల మోయుచు (ద్రిప్పి స్వాగత
 శ్రీ) చిగురొత్త సన్నుతులఁజేసిరి హన్మకు వేడ్చు మీఱగన్.

అమృతాసారము లక్షరాక్షరము ల ట్లాలించి రా వానర
 ప్రముఖుల్, మారుతి వార్తి దాటి దితిజావాసమ్ము నంజూచ్చి శో
 కము రూపమ్ముగు ధాత్రిజాతకు రఘు ఞ్ఞానాథు వార్తన్ సమ
 స్తము విన్పించుచు లంకఁ గాల్చిన కథన్ సర్వమ్ము వాక్రువ్వగా.

దనుజుల మధ్య జానకి వెతల్, పవనాత్మజుఁజంప వాలమం
 దనలము బెట్టి యీడ్చిన దురాగతమున్ విని యొక్క పెట్టుగా
 వనచరు లాగ్ర హోగ్ర బలవత్ పటు ధీరత నార్చి లేచి రా
 దనుజులఁబట్టి తక్షణమే ధ్వంసమొనర్చు తలంపు పెంపునన్.

హనుమంతుంగని జాంబవంతు డనురాగానంద మేపార నా
 యన! నీకీర్తి జగమ్మునన్ నిలుచు చంద్రార్కమ్ముగా నంచు మూ
 ర్కొన శీర్షమ్మును, అంగదుండలరి మాకున్ నేడు సీహోమరు
 త్తన యా! జీవనదాత వంచును పాగడ్డల్ సేసె హర్షంబునన్. 556

దాశరథిదయ, సీత వాత్సల్యగరిమ,
మీదు దీవనల్ నాకును ప్రోదిగాగ
చేయఁగల్గిన యంత నేచేసి నాడ
ననుచు నమ్రుండై వారి కాహనుమ మ్రొక్కె.

అలస్యంబిక గూడ దంచు కవులాహన్మంతు వెంటన్ మహా
హేలాకేళి వినోదమోదమద వైజృంభ ప్రదీప్తాత్ములై
వాలమ్మున్ పయికెత్తి త్రిప్పుచు కడున్ వైళంబ కిష్కింధలో
వ్రాల్ పర్వులు దీసి రుత్కృట రయ ప్రారంభ సంరంభులై.

పంతం బాడుచు దూర మెంచుచు కపి వ్రాతంబు కిష్కింధన
ల్లంతం గాంచుచు పట్ట రాని ముదమే పారంగ సుగ్రీవుఁడా
పాంతం బెంచిన రమ్యమౌ మధు వనంబుం జేరుచున్ దద్దనో
పాంతం బెల్లను క్రిండుమీదులుగ సేయన్ సాగి రాత్సక్కులై.

పాదలపెకల్చి, తీవలపువుల్ విరజిమ్మి, ఫలోర్విజమ్ములన్
మొదలులు పట్టి కూల్చి, ఫలముల్ దినిత్రేనిచి, తేనెపట్టులన్
విదిలిచి తప్ప త్రావి, వనవీధుల వెంబడి గెంతుచున్ యదా
యదలు గె జేసి రావనము నంతయు వానరు లొక్కపెట్టునన్.

మధువులు ద్రావి త్రావి, కడు మత్తులు నై విహరించుచున్ వనం
బదవదఁ జేయు వానరుల నారసి యావనపాలుండల్కతో
దధిముఖుండన్న వా డెదిరి దర్పమునన్ బెదరింప వానిపై
నదలుచు కేరుచున్ తరిమి రావలకున్ కపులెల్ల రేకమై.

దధిముఖుండేగి చెప్ప కపితండ మొనర్చిన దుండగమ్ము లా
యధిపుఁడు వానరేంద్రుఁడది యంతయు సీతనుఁజూచి వచ్చి స
మ్ముదమున వానరుల్ సలుపు పోడిమి గా గ్రహించి వెంటనే
దధిముఖు తోడు కొంచు జనె దాశరథుల్ వసియించు చోటికిన్. 562

హనుమంతుడు సీతవార్త రామునకు నివేదించుట

సీతనుజూచి వానరులు చేరువకుం జనుదెంచి నట్టి వౌ
చేతలు దోచు చుండె నదె శ్రీరాఘరామ! వనమ్మునన్ గపి
వ్రాతముసేయు నల్లరులు రాయిడులం గనుచుండ; ధారణీ
జాతను గూర్చి నీమది విచారము మానుమటన్న యంతలో.

వచ్చిన వానరేశ్వరుని పల్కులకున్ మొగముల్ ముదమ్మునన్
విచ్చిన రామలక్ష్మణులు వేచెడి ప్రప్రవణాద్రి మీదకున్
వచ్చి రయమ్ము నన్ దిగిరి భాసుర హర్షవికాస సమ్మదం
బచ్చులు వోయు రూపముల నాకపు లంగద హన్మదాదులున్.

“సీతను చూచితిన్ నియత జీవన,” నాదితి జేశు వీట నా
మాత నటంచు వ్రాలె హనుమంతుడు రాముని పాద సుందరా
బ్జాతములందు, హర్షజనితామల బాష్పజలాద్ర లోచన
ప్రీతిగ స్వామి దర్శన ప్రహృష్ట సుఖానుభవ ప్రభావుండె.

వనచరులన్ రఘూత్తముని పాదములన్ బ్రణమిల్లి వారలా
వననిధిజేరు టా పిదప పాపని వారిధి దాటి దానవే
శునిపుర మంతయున్ వెదకి చూచి యశోకవనమ్మునందు సీ
తనుగని వచ్చి చెప్పిన కథన్ వివరించిరి నమ్ర వాక్కులన్.

సీతయు లంకలో జీవించి యున్న
ప్రీతిగొల్పెడి వార్త విని రామ మూర్తి
ఆమె యెట్లున్నది, ఏమి చెప్పినది
ఆమాట వినిపింపు డనినంత హనుమ.

స్వామి! నీ కరుణాశిషమ్మున మహావారాశిలంఘించు చో
నామార్గమ్మున నాగమాతయును మైనాకాద్రియున్ జూపి రెం
తోమర్యాదను, చెట్టు రక్కసిపడంతుల్ సింహికాలంఘిణుల్
తామై నన్నెదిరించి చచ్చి రొక ఘాతన్ నెత్తురుల్ గ్రక్కుచున్. 568

మణిమయ సౌధశోభితము మంజుల కాంచన దీప దీప్తమౌ
దనుజపురమ్ము జొచ్చి వసుధాసుతకై నలుమూలలన్ దశా
స్యని నిలయమ్ము పైతమును జూచియు సీతను గానలేక లం
కను నలుప్రక్కలన్ మరలఁగానగ నేగిన దెల్ల వ్యర్థమై.

తుట్టు తుదకేను దైత్య నాథుని విహార
భాసు రోద్యానక మశోక వనము నందు
కావలిగ నున్న రాక్షసాంగనల మధ్య
దీనమూర్తి సీతను జూచినాను రామ!

మబ్బు గ్రమ్మిన చంద్ర బింబమ్ము పగిది
బెబ్బులులకు చిక్కిన లేడిపిల్ల వోలె,
దారుణాతప తప్త పద్మమ్ము పగిది,
దనుజ కాంతల కుటీల తర్జనల మధ్య

మాటి మాటికి రామ రామా! యటంచు
పతివియోగ విచార సంవృధిత చిత్త,
అశ్రుధారామలిన వదనాంబుజాత,
దీన మూర్తి సీతను జూచి నాను రామ!

హనుమ వచించుచుండ నిటు లా రఘురాముడు లక్ష్మణుండుక
న్గనలను జారు నీటి చినుకుల్ తడియెత్తిరి సారె సారె కా
జనకజ దుష్టితిం దలఁచి; స్వాంతము నందు విచార బాధ నా
హనుమ యణించుచున్ నుడివెనావలి సంగతి నిట్లు నఘ్రుడై.

సామర్థ్య మ్మైనయంగ మూడు జగముల్ శాసించు మా దానవ
స్వామే నీకరమున్ గ్రహింపఁదగఁడా, సర్వావనిరాజ్య హే
లామర్యాదలు కాలదన్ను టది యేలా పిచ్చి దానా! యటం
చేమేమో దను జాంగనల్ పలికి రాపుధ్విజనుం జూచుచున్. 574

ప్రబల దానవ రాజ్యవైభవ విలాస
రత్నకోటీర భూషణ రమ్య సస్త్ర
గంధ మాల్య విభాసు రాకారుడగుచు
రావణుడు వచ్చి వివిధ దుర్భాషలాడె..

అవనిజయున్ దశాస్య మొగ మారయ కావలి వైపె జూచి శో
కవివశ యౌచు గడ్డి పరకన్ దనకడ్డుగఁబెట్టి యోయిదా
నవపతి! నీదురాగత మణంపగ రాముడు వచ్చు తన్మహా
స్త్రవిలయ వహ్నికీలలను చత్తువు నీవిక తథ్యమం చనన్.

సకల ప్రాజ్యసుఖోప భోగ విలసత్ సంపన్నిధుల్ నీదు కా
ళ్యకడం బెట్టెద రామువీడి నను హేలన్ జేరుమీవేగ జా
నకి! నీకున్గడు వొక్కమాసమె యగున్ నన్ జేరుటో లేకని
న్నిక గత్తిన్ దెగగోయుటో యనుచు పంక్తిగ్రీవుడేగెన్ బ్రభూ!

రావణుడేగె దుర్లయ దురాలపనంబులనాడి యాడి, యా
కావలి వారికిన్ నిదురగ్రమ్మిన దాస్యములందు; వేగ నే
నావసు ధాతృజాత వినునట్టుల చెట్టుననుండి యే, సుహృ
ద్భావ మెసంగు బాసలను పల్కదొడంగితి నల్ల నల్లనన్.

దేవేంద్రుండె సుహృద్వరుండయిన కీర్తిన్ లోకసమ్మాన్యమో
మీవంశోన్నతియున్, దశాననుడు బల్మిన్ సీతఁగొంపోప మీ
రావన్యాధ్యము లందునన్ జ్ఞవగ రాజ్యమ్మున్ సమీపింప సు
గ్రీవుండున్ సఖుడైన సంగతులు వర్ణింపంగ, నా తల్లియున్-

తరువున నున్న నన్నుగని దానవుడే యితడొక్క డెవ్వడో
మరల ననున్ కనుల్మోటగు మాయలమారి యటంచునెంచి ని
వ్వెఱుబడి దుఃఖ మొందు పృథివీజను గాంచుచు చెట్టు క్రిందకే
నరిగి తదంధ్రు పద్మముల కంజలి వెట్టి శిరమ్ము వాల్చుచున్. 580

అమెకు నమ్మకమ్మొదవ నంతయుఁజెప్పితి మిమ్ము గూర్చి మీ
రీమెయి నామెకై పరితపించుచు నుండుట; లబ్ధి దాటుచున్
దీమస మొప్ప మీర లరు దెంతురు రావణుఁబట్టి త్రుంతురం
చా మెకు గుర్తు మీరిడిన యంగుళిముద్ర నొసంగితిన్ ప్రభూ!

మాతకు దెల్పి తేను హనుమంతుడ, వాయుసుతుండ నిట్లు మీ
దూతగ వచ్చి నాడనని తోయధి దాటుచు నొక్కగంతు నం,
దాతత శక్తి సాహససమర్థత నెంతటి కార్యమైన నుం
జేతును కామ రూపి నని చిత్తమునన్ నను నమ్మ వేడితిన్.

కరకమలమ్ములన్ గొనుచు కన్నుల కడ్డుచు నుంగరమ్ముదా
నురమున దాల్చి యశ్రురఖరు లుర్విజరాల్పుచు మీకు గుర్తుగా
శిరమున నున్న భూషణము శీఘ్రమె దీసి యొసంగె, రాఘవే
శ్వర ! గయి కొమ్ము దీని నని వాయుజుఁ డిచ్చె వినఘ్ర శీర్షుడై.

అమరేంద్రుం డిడి నట్టిదీన్, దివిజ పూజ్యమ్మిద్దియున్, మావివా
హమువేళన్ దనతండ్రి కాన్క యగు సమ్యగ్భూషణ ధాత్రీజ శీ
ర్షమునందున్ వెలుగొందు నన్న తలఁపుల్ జన్మింపనద్దానివ
క్షము నందద్దుచు రాముడేడ్వఁగని యాశ్వాసించె సౌమిత్రియున్.

ఈ నవరత్న భూష నిడి, పృథ్విజయున్ నుడివెన్ ప్రభూ! అభి
జ్ఞానము గాగ కాకియు కుచమ్మును జీల్చి తృణమ్మె యమ్ముగా
వానిని శిక్ష సేయుటయు, ఫాలమునన్ దిలకమ్ము వోవగా
దానిని దిద్ది నావట ముదమ్ములరంగ శిలారజమ్మునన్.

ఈసున నన్నదల్చి బెదరించెడు రక్కసి గుంపు మధ్యనే
మాసము కంటె నిల్వను సుమా యని చెప్పెను జీవితమ్మునం
దాసయు గానరాని బహుళార్థినిఁగొందుచు, నిన్నె భక్తివి
శ్వాసములన్ దలంచుచు పవల్ నిశలన్ ధరణీజయున్ ప్రభూ! 586

కనుగవ నశ్రువుల్ దొనక ఖ్యాసుత పంపిన దయ్య నన్ను మీ
కును వినిపింపనామె పలుకుల్, మఱి నేనును వచ్చు దారిలో
నను నెదిరించు దానవగణమ్ములందున్మితి నిండ్ర జిత్తు రా
వణు తనయుండు నన్ను గొని బందిగ కొల్వునకీడ్చ నుద్దతిన్.

అనుజాడు నౌ విభీషణుడు నడ్డుగ వచ్చెను గాని రావణుం
డును నను జంపువాడె, దహనోత్కృటవహ్ని రగిల్చి తోకకున్
నను విడువంగ కోపమున నాదనుజేశుని లంక సర్వమా
యనలుని పాలొనర్చితి నయా! నిలుపోపగ లేక నెమ్మదిన్.

నీకరుణావిలాస మది నిప్పులు జానకి యున్న చోటికిన్
బ్రాకగలేదు; తోకపయి వహ్ని లెగంబడి మండు చున్ననున్
నాకును మేనిపై నొకకణమ్మును వేడియులేదు, నేడు మీ
మీకడఁజూచు భాగ్యము లభించిన ధన్యుడ నో ప్రభూ ! అనన్.

ఓనిరవద్య ధైర్య మహిమోన్నత! ఓ కపిలోక ధూర్జటి!
దానవ భూమిఁజూచి, వసుధాసుతఁజూచిన వార్త దెచ్చి, నా
ప్రాణము నిల్పఁగల్గిన మహాత్ముడ వంచును రాము డామరు
త్సానుని కౌగిలించెను మధుస్మిత దీపిత సుందరాస్యఁడై.

జానకి వార్తయుందెలిసె సైన్యము సిద్ధము సేయు తొందరన్
వానర నాథుడుండె, తనవద్దను సర్వసమర్థుడౌ మరు
త్సానుడు గూడ నుండు శుభ నూచనలం దొక నూతనోత్సాహ
నూన మనః ప్రశాంతి మది నూల్కెనె రామున కాత్మాయందునన్.

దానవ నాథునిం దునిమి ధారుణిజన్ గొనిరాగ రామ భూ
జానియు తొందరన్ బడుచు స్వాంతమునన్ దన జైత్రయాత్రజై
వానర రాజు కా పగిది వార్తల నంపె, మహోద్య తోత్సృక
స్వానములన్ బొనర్చి కపివర్యులు హర్షమునన్ జెలంగగన్. 592

తక్కిన మూడు దిక్కులకు ధారుణీజం గన నేగి యామెనే
ప్రక్కను గానకన్ తిరిగి వచ్చిన వానరులున్ మరుత్పుతుం
డక్కడఁ జెప్పుచున్న కథ నంతయు, ర్బ్రీతిగ వించు చిత్తమం
దక్కజ మంది హర్ష వివశాత్ములు నై వినుతించి రాతనిన్.

జనకజఁజూచి వచ్చితిని, సర్వము దైత్యుని లంకలోపలన్
వినినది కన్నదెల్ల వినిపించితి నోప్రభు! మీదు రాకకై
జననియు వేచియున్నది నిశాటుల మధ్య నటంచు రామల
క్ష్మణులకు భక్తి పూర్వక నమస్కృతులన్ బచరించె హన్మయున్.

ఆశ్వాసాంతము

దైతేయుని లంకకు మీ
దూతగఁ జని యతి వివేక ధూర్వహమతియై
వాతాత్మజఁ డుర్విజఁ గని
యేతెంచి వచించిన కథ యిది రఘురామా!

దనుజులమధ్య దీనయగు ధాత్రిజ కూఱట గొల్చి వచ్చుచో
దనను వధింప పైఁబడిన దైత్యుల నుక్కడగించి లంకయం
దనలము బెట్టి కాల్చిన మహామతి మారుతి వీర గాథలన్
వినిచితి నిట్లు రామ! రస విస్తృత సుందర పద్యవిద్యలన్.

పరమ విహిత వీక్షా! భక్త రక్షక దీక్షా
సరస మృదుల భాషా! చక్షు రానంద వేషా!
సురభయ పరి హారా! సూరి చేతో విహారా!
శరవిదళితవైరి! సర్వలోకోపకారి!

ఇది శ్రీ హనుమత్ప్రబంధము ద్వితీయ భాగమున
అశోకవన విధ్వంసము, ఆంజనేయుని బలవిజృంభణ, అక్షయకుమారవధ,
రావణుని కొల్వు, లంకాదహనము, హనుమంతుడు రామునకు సీత వార్త
దెలుపుట కథలుగల చతుర్థాశ్వాసము. 597

శ్రీహనుమత్ప్రబంధము

ద్వితీయ భాగము : పంచమాశ్వాసము

రావణవధ-శ్రీరామపట్వాభిషేకము

శ్రీకాకుత్స్థాన్వయ నీ

రాకర కార్తీకరమ్య రాకా సోమా!

ప్రాకట కోసల రాజ్య

శ్రీకర పట్వాభి రామ ! సీతారామా!

వానర సేన వెంట నడువన్ వనరాశిని దాటి లంకలో
దానవనాథు డున్ని, వసుధాసుత తోజను దెంచి గౌరవ
శ్రీనెగడన్, అయోధ్యనగరీప్రజ గొల్వగ, కోస లావనీ
మానితపట్టభాగ్యమహిమన్ గొను నీకథ యిద్ది రాఘవా!
దేవా అవధరింపుము.

విభీషణుని శరణాగతి

ధారుణి జాత వార్తకు ముదమ్మును బొందియు రాము నాత్మతో
నూట గాన రాదు; పవనోద్భవుడొద్దతి దాటెగాక యా
వారిధి దాటు టెట్లు కపివాహిని దోడ్కొని, యెట్టి చెట్టచే
కూరక ముందె యాపుడమికూతునుగన్గొను టెట్లు లంచునాన్.

సుగ్రీవుం డరుదెంచి సర్వజగతీ శూరుండ వీ చింతనా
వ్యగ్రత్వం బది యేల రామ! సమర వ్యాపార ధౌరేయ సా
మగ్రీ సర్వ సమర్థులుత్కట బలోన్మత్తుల్ రిపుధ్వంసకో
దగ్రుల్ వాసరులుండ వార్తి యొకలెక్కా యంచు వాక్రువ్వగా.

హనుమంతుండును వచ్చి మ్రొక్కులిడి, దైత్యాధీశు లంకాపుర
మ్మున ప్రాకారరహస్యమార్గ వివరమ్ముల్, దుర్గమ ద్వార బం
ధనిరోధమ్ము, లనేక కుడ్యచయ సంధా నాధ్యమ్ముల్ దానుఁ జూ
చినవెల్లన్ రఘు వీరులున్ విన వచించెన్ స్పష్ట వాక్యమ్ములన్. 602

శుభసంసూచనగా నభస్మలము నన్ సూర్యుం డు దాత్తుండు నౌ
నభిజిద్దీప్తముహూర్త కాలమున మత్నాడే కపి శ్రేణులున్
రభ సోద్యోగము తోడ వెంట నడువన్ రాముండు దర్శోల్లస
ద్విభవుండై చనె దక్షిణాంబుధి తటే వీధిన్ మహేంద్రాద్రికిన్.

భీమాటోప విజృంభమాణ కద నాభీలాక్ష్మతుల్ వానర
స్తోమంబుల్, పదఘట్టి తావని రజస్తుంగా భ్రసంశ్రేణి భూ
ద్యోమార్గంబులఁ గ్రమ్ము నట్లు చని రత్యుగ్రార్చుటుల్ మ్రోగ శ్రీ
రామశ్మాపతి కార్య నిర్వహణ ధారంధర్య పారీణులై.

చారుల్ శీఘ్రమ వచ్చి దైత్యపతికిన్ సాష్టాంగముల్ వ్రాలుచున్
తీరమ్మందున వార్ది కావల సమీద్ధీరుల్ కపుల్ లక్షలై
చేరన్ జూచితి మోస్రభూ యని వడిన్ జెప్పంగనే రావణుం
డారాటం పడె గుండెలోఁజొనిపినట్టై వాడి శూలమ్ములన్.

వానరుడొక్క డేచి నలుప్రక్కలఁ జిచ్చులు బెట్టె లంకకున్,
వానర సేనతో నిటకు వచ్చి రఘూత్తము డేమి సేయునో
దానయి పోల్చఁ జాలని వితాకున మంత్రులఁబిల్చి కొల్వనన్.
దానవ నాథుడీ బెడద దాటు ను పాయముఁజూడు డీ యనన్.

దీమన మేపు మీటు రణధీరనిశాచర వీరు లార్చుటన్
రాముడో! గీముడో! అసలు రాగలడా జలరాశి దాటి, తా
నేమటుమాయనైన పొగ రెక్కిన కోతులఁగూడి వచ్చినన్
మీమును ముందు మ్రింగెదము మేకొని వారినటంచు నార్చుచున్.

విభీషణుని శరణాగతి

పిడుగులటుల్ పదాహతుల పృథ్వినిఁద్రొక్కుచు, పండ్లు గీటుచున్
పిడికిలులన్ బిగించుచును బెబ్బలు లట్టుల బొబ్బలార్చుచున్
పెడసర మాటలన్ దితిజ వీరులు కారులు పల్కుచుండగా
కడువడి వారికిన్ నడుమ కైజత మోడ్చి విభీషణుం డనున్. 608

వినుమో దానవ నాథ! నీకెడద సంప్రీతిన్ ఘటంపంగ నే
ర్చిన వీ మాటలు గాని విల యార్చిష్మంతుఁ, డా రాముఁడ
న్నను లోకైక మహాధనుష్కుఁ డతనిన్ గాదంచు గాఱ్ఱువ్వు టె
వ్వనకైనన్ గొనితెచ్చుటే సకల విధ్వంసంబు చేజేతులన్.

అనుగుం దమ్ముఁడ నీదు సేమ మెద యందాసించి వాక్రుచ్చు నా
ఁనతుల్ విస్మృత యింత రామునకికన్ పృథ్వీజ నర్పించి యా
తని కారుణ్య ఫలమ్మునన్ మనుము నిత్యశ్రీలు దీపింపనాన్
విని దైత్యేశుడు తాడితోరగఫణా విరూపత పూత్కారుడై.

ఛీ! పాపాత్ముడ! నీవిటుల్ పలుకగా సిగ్గెన లేదా త్రిలో
కీ పూజ్యుండను రామచంద్రు నెదుటన్ గేలోడ్చి నిల్చుందునా
పాపాత్ముఁడు విభీషణుం దరిమె కొల్వున్ జేర వద్దంచునున్;
పాపస్వాంతులు స్వార్థులై యరయరున్ బాంధవ్యముల్ సైతమున్.

పరిభూతుండయి యావిభీషణుఁడు సద్భావుల్ సఖుల్ వెంట రా
శరణంచున్ పఱ తెంచి రాము చరణా భ్జాతమ్ములన్ వ్రాలగా
కరుణాసింధువు రాముఁడాదరణ వీక్షావృష్టితో వానికిన్
శరణీయన్ వినిపించె నాతఁడును తాఁజన్దెంచు వృత్తాంతమున్.

కావలె నంచు రాముడడుగన్ వచియించె విభీషణుండు నా
రావణులంకలోని వివరమ్ములు సైన్యబలాబలమ్ములున్
ద్రోవలు సందు గొందులును దుర్గ నిగూఢ మహాయుధస్థలుల్
రావణమేఘనాదుల దురాసదమాయలు యుద్ధ వేళలన్.

మలిన జలమ్ములన్ మధుర మంజుల పద్మము పుట్టి కాంతిమల్
సలలిత రూప సంపదల సౌరభముల్ విరజిమ్ము నట్లుగా,
తులువల మధ్య సాధు చరితుండు విభీషణుడున్ జనించి ని
ర్మల చరితార్థుడై మనియె రామన్మపాలుని యాశ్రయమ్మునన్. 614

వారధి నిర్మాణము

శ్రీరాముండు పయోధి తీరము కడన్ జేరంగ, ఘోరమ్ముగా
తీరమ్మున్ దన వీచికాగ్రములతో దీండ్రించి కోరాడు నా
పారావారము గాంచి యీ జలధి సర్వం బెట్లు లంఘించెన్
ధీరుం డా పవనాత్మజుం డనుచు బొందెన్ సంభ్ర మాశ్చర్యముల్.

తనమార్గంబున కడ్డుగానగు సముద్ర్య ధర్మ రేఖా తరం
గనికాయోర్జిత నిస్సనోచ్చలిత దిక్పక్రావధిన్ వార్నిధిన్
గని శ్రీరాముడు వేడ సౌమ్యముగ మార్గం బీయగా, సాగరుం
డను కూలింపఁడు మానడున్ బటు తరంగారావ దర్పిద్ధతుల్.

పంచింపం బని లేదు వార్తికనుచున్ భావించి రాముండు మ్రో
గించెన్ నారిని తత్రుచండ ధను రాకీర్ణోగ్ర లంకారముల్
పంచారింపుచు దిక్పటమ్ము లదరన్; వారాశి మర్త్యాకృతిన్.
పంచెన్ శీర్షము రాముముందు నిటులన్ వాక్రుచ్చుచున్ నన్రుతన్.

సీమార్గంబున కడ్డురా దగనయా! నిన్నాంచి యుప్పొంగి నా
నామోదంబున ; నేనెఱుంగుదును రామా! నీస్రయత్నమ్ములన్;
నామీదన్ రచియించి వారధిని సైన్యంబెల్ల పోవచ్చు వే
ఱే మార్గంబిక లేదటంచు నుడివెన్ శ్రీరాముతోఁ బ్రితిమై-

జలతత్త్వమ్ము నెఱింగి నట్టినలుఁ గీశాధ్యక్షు డర్థింపగా,
నలవోకన్ నలు దిక్కులన్ తిరిగి యర్హంబైన పాషాణపం
క్తుల నావానర సేన లేగి కడకన్ దోడ్తెచ్చుచుండంగ నా
జలధిన్ సేతువు గట్టె నా నలుడు పెల్చున్ పంచరాత్రంబులన్.

సృత్యన్మంజుల హస్త తాళములతో, నిర్దిద్ర గీతాళితో,
ప్రత్యాశీఢపదమ్ముతో విజయ భద్రస్థైర్య ధైర్యంబుతో,
ప్రత్యక్షప్రమదమ్ము తో వన చరవ్రాతమ్ము లాలంకకున్.
ప్రత్యాసారము లొప్పు వారిధిపయిన్ బర్వెత్తి రుద్రిక్తులై. 620

అదియున్ వారధి కాదు వార్దిపయి, దైత్యాధీశు దుర్మంత్ర దు
ర్మద దుర్మీతికి మృత్యువేదిక; మహోద్యుద్ధర్మ సంస్థాపనా
స్పద సంధానము; సర్వలోక హిత శశ్వద్రామ రాజ్యోదయ
ప్రదభాగ్యమ్మది యంచు దేవగణముల్ భాషించి రభ్రష్టల్సన్.

వానరాసుర యుద్ధము

భానుమరీచికల్ పుడమి పైఁ బడువేళకు లంకమీదికిన్
వానరసేన వచ్చి పడె నన్నది చూడఁదలంచి మేడపై
దానవభర్త వైభవమచమ్మున నిల్చుటఁ గాంచి క్రుడ్డుదై
వానరాసుర యసుర పై వడి దూకుచు నొక్క గంతులో
వానిశిరమ్ముఁ దన్ని పడవైచె; పదంపడి యంగదుండు నా
దానవుఁగాంచి వాని దురితమ్ము వ చించి బలమ్మెలర్చి లం
కానగరీమహాసదము గ్రక్కున గూలిచి కాలి తాకుతో,
వానర సేన దైర్యబల పాటవముల్ జవి జూపె నచ్చటన్.

అరయక ముందు వెన్న, అనికై నడపెన్ దితిజుండు సైన్యముల్;
ధరణికి శ్రేయమై యెసఁగు ధర్మవిధానము లొక్కవైపునన్,
ధరణికి కంటకమ్మయిన దైత్యవిధమ్ముక వైపునన్ జగం
బరయగ రామరావణమహారణ మైనది లంకలోపలన్.

పటుదుర్వా రబలప్రదర్శనధురా ప్రారంభసంరంభ మం
దలుల న్యోన్య జిగీష మీఱ సమరాహంకార సంభారము
ఱ్ఱట లూగాడు పగన్ పెనంగుచును పోరం జూచ్చి రిర్వాగులు
త్కట రోషప్రకటోద్య తాహవ కళా దర్పంబు లే పారగన్.

కులిశ తోమర వాలాసి కుంత పరశు

నికర ముద్గర శూల మ్ము లొకరి వగుచు,

చరణనఖములు టాలు వృక్షమ్ము లొకరి

యాయుధమ్ములై యచటి యాహవమెసంగె. 626

తేజితబాణ హస్తలు ప్రదీపిత శౌర్యకళామహోల్లస
 ద్రాజిత తైజసాకృతులు రాముడు లక్ష్మణుల డామరుత్పు తుం
 డోజు బుజమ్ములం దిడి మహోత్పు కతన్ గొనిరాగ దైత్యుపై
 నాజికి వచ్చి రుగ్రునయ నాకృతు లిర్వురు వచ్చి నట్లుగన్.

నాగబంధము

రాముడు లక్ష్మణుండుగపి రాజును తక్కిన వాన రాగ్రణుల్
 భీమ పరాక్రమోగ్రులయి వీరవిహార మొనర్చ దానవ
 స్తోమము లార్తులై వెనుక ద్రోవలు బట్టుట గాంచి యుద్ధమా
 యామహానీయుండిం ద్రజితుడార్చుచు నేసెను నాగ బంధమున్.

ఏక్కడి వార లక్క డనె పృథ్విని వ్రాలిరి; రామలక్ష్మణుల్
 చిక్కిరి నాగ పాశమున చేష్టలు దక్కుచు, హన్తు దాదులా
 యిక్కిము జూచి బెంగ వడి రేమియుందోచక యింత లోన దా
 నెక్కడనుండియో దిగియెనేలకు వైళమ వైన తేయుండున్.

ఊతర పక్షమారుత రయోచ్చలి తోన్నత పర్వతుండునై
 గరుడుండు రాగ నాగపరికల్పిత బంధములూడె, రాఘవే
 శ్వరుడును లక్ష్మణుం డఖిల వానరు లెప్పటి యట్లు లేచి; రా
 గరుడడు రామలక్ష్మణుల కాళ్లకు మ్రొక్కుచు నేగ వెన్గుకున్.

ఊటక మేఘనాదుని మహోరగపాశము నాశమయ్యె నం
 చారట మంది దానవమహారథు లీసున తేరు లెక్కి యే
 తేరగ పోరి, కంతకు పదింతలు రోసము దూసి యుద్ధ కా
 ర్యారభ మాణులై ప్లవగరాజును ముందిడి యేగి రా కపుల్.

తేరిన యుద్ధమాయ గడి దేరిన ధీరత రక్కసింపుచున్
 బోరికి వచ్చి పాసి రసువుల్ దశకంతుని సైన్యనేత, లా
 వీరమహేశ్వరుండు రఘువీరుడు గూల్చెను కుంభకర్ణునిన్,
 కారెను బోతు బోలు నతికాయుని గూల్చె సుమిత్ర సూనుడున్. 632

నిముసముగూడ ధైర్య మెదనిల్వని రావణుడింద్ర జిత్తుతో
సమయము వచ్చె నోతనయ సాగవిక్ మన మాయ లా రఘు
ప్రముఖుని చండచాప శరపంక్తుల ముందికలంక గావ నీ
సమధిక వహ్ని హోమ పటు శక్తి నిఁ జూపుము ప్రాపుగాననన్.

సంజీవని

హోమము పూర్తిజేసినసము జ్వల సత్కుండు, ధైర్య సాహస
స్తేమ మహోగ్రరూప పరిదీపిత శూరుండు, మేఘనాదుండు
ద్వామమహార్బుటిన్ సమరధారుణికిం జని యేసె మంత్రవి
ద్యామహనీయ శక్తి నొక దానిని మిన్నలు మీద బడ్డటుల్.

విస్తృత శక్తిమంత మతివేల మహోగ్రమునైన వాని బ్ర
హ్మస్త్రము ధాటి కోడి కపులందరునేలకు వ్రాలి పోయి రా
యస్త్రము నందు గౌరవము నాత్మదలంచుచు రామలక్ష్మణుల్
నిస్తల శౌర్య ధుర్యులవనిం బడి చేతన దక్కియుండగా.

హనుమన్ గన్నని జాంబవంతుడు మహత్మా నేడు మామేని జీ
వనముల్ నిల్పగఁజాలు దీవె యగు దప్పా! చూడు మారామల
క్ష్మణులున్ మూర్ఛిలి నారు, వేఱు విధమున్ గాన్పించ దాయోషధి
ఖని శీతాద్రికి బోయి తేవలయు వేగమొప్పు సంజీవనిన్.

కాలము లేదు మాటలకికన్, తొలి ప్రా ద్దగపించు ముందె శీ
తాలయ మేగి రావలయునం చనిలాత్మజుండు న్న పాటుగా
వ్రాలిన భక్తి మ్రొక్కి రఘు రామున, కాత్మదలంచి జానకిన్
తాలమహోన్నతుండు వియ దధ్యముపై కెగసెన్ జవమ్మునన్.

అని మొనగూలి రింద్రజితు నాయుధధాటికిఁ జిక్కి రామల
క్ష్మణు లని హర్ష నాదములు సల్పగ దానవ పైన్య ముక్కునన్,
వనచరముఖ్య లొక్కొకరె వచ్చి దిగుల్వడి చూచి రామల
క్ష్మణులను, దిక్కుగానని వగన్ విలపించిరి నిస్సహాయులై. 638

ఆకాశమున యదారకల్ సెదర, నాశాంతము లూగన్, జవో
 ద్రేకప్రాధిమ నంజనాతనయుడు దీపించి శీతాచల
 ప్రాకారములు దాటి యోషధి నగ ప్రాంత మ్ములం జూచి, యే
 యాకారమున నెచ్చవైవెదకి దా నవ్వోట సంజీవనిన్-

వీకన్ ద్రవి గ్రహించు తీరెఱుగకన్ విద్యోత దివ్యాషధీ
 శ్రీకప్రాజ్వల రూపమై వెలుగు నద్రన్ పాదమూలముగా
 జేకొంచున్ దన హస్తమందుఁజనె నా శ్రీరాముడున్ లక్ష్మణుం
 దేకష్టంబున నుండి రో యను తలం పేచన్ మదిన్ రాయిడై.

తొలిప్రాద్దున్ నునువెల్గు తూర్పుమల పైదోచన్ కవుల్ దిక్కులన్
 గలయం జూచుచు నుండ నాతురతతోఁ, గన్దోయి మిర్మిట్లుగా
 వెలుగున్ జిమ్ముచుఁగాను పించెను నభోవీధిన్ హనూమంతుడు
 జ్వల మౌ నౌషధ శైల భాగమొక హస్తమ్మందు నం దాల్చుచున్.

క్షతగాత్రుల్ మృత దేహులున్ మరల నాసంజీవనీ సన్నిధిన్
 క్షితిపై నెప్పటి యట్ల లేచి రెలమిన్ స్నే రాననుల్ వానరుల్;
 స్మిత రేఖాద్యుతు లాననాజ్ఞముల క్రొంజెల్వముల న్నింపు దీ
 పిత తేజస్సులు రామలక్ష్మణులు సుప్తిన్ వీడి రు జ్జీవులై.

పారావారము నెల్ల భూరి జవసత్వ స్ఫూర్తి లంఘించి సీ
 తారామామణిఁ జూచి వచ్చె; నొక చేతంబూని నేడీమహా
 భారంబౌ నచలమ్ముఁ దెచ్చెనని యావాతాత్మజుం జూచి యీ
 వీరుండుగ్ర మహేశ్వరుండని కవుల్ వేనోళ్ళ శ్లాఘించిరిన్.

తనవిజయమ్ము చాటు కొని తండ్రిని గూడి మహోత్సవమ్మునన్
 దనరెడు మేఘనాదు నెడదన్ ములికింగొనలట్లు నాలె నా
 వనచర హర్ష నాదములు; బ్రహ్మమహోస్త్ర మె పాడి దప్పెనా
 యనుచు పునః ప్రయత్నము మహానల హోమముఁబూనె నాతఁడున్.

అకటా నేటికి నింద్ర జిత్తు విలు కాడై వచ్చె మామీదకి
యొకనక్కెమ్ముల వేవో చూచెదను నేడే యంచు యుద్దోన్ముఖ
ప్రకటోద్యత్త్రుళయాగ్నివోలె వెడలెన్ రామాను జుండుగ్రకా
ర్ముక మాహేశ్వర విక్రమక్రమధురా రోచిఃప్రభాపూర్ణుడై.

ఇంద్రజిత్తు వధ

అన్నకు మ్రొక్కి, చండధను రస్త్రములన్ భుజపీఠిదాల్చి శౌ
ర్యోన్నతుడా సుమిత్రతనయుం డనికేగ, విభీషణుండు మన్
మన్ననచిల్చి చూడుము కుమార! అదే, చను చుండె నింద్రజిత్
గ్రన్నన హోమ శాలకు నికన్ దడ వన్నది సేయ కూడదున్.

అతడాహో మము పూర్తిజేసి యెదురై యస్త్రములన్ దాల్చుచో
క్షితి నాతండవి జేయుడంచు నుడువన్ శీఘ్రమై పౌమిత్రి యా
దితిజశ్రేష్ఠునిజూచి ఓయియసురా! ధీరుండ వేయైన చో మ
త్ప్రతి ఘాత మైదిరింపు మంచు తన చాపమైత్రి చూపించినన్.

పైకొని వచ్చుచుండిన యువద్రవమున్ గ్రహించి దానవుం
డాకొను సింగమై ధనువు నందు టంగాంచి సుమిత్ర సూనుడ
స్తోక సహస్ర శీర్ష ఫణ దుర్లభ సర్పమహోగ్ర పూత్కృతిన్
గైకొని య స్త్ర మొండు త్రుటి కాలము ధ్యాన నిమగ్న చిత్తుడై.

రాముండు సత్యసంధుఁ, డపరాజిత పౌరుష పూర్ణ నిస్తుల
స్థేముండు, ధర్మవర్తన విశిష్ట చరిత్రుడై యేని యీమహో
ద్ధామ శితాస్త్ర మింద్రజినిఁ దాకి వధించు ను గాక యంచు దీ
క్షామహిత ప్రచండతరశక్తిగ మంత్ర నియుక్తి నేసినన్.

ప్రాణము లేచి పోయి, తలపైగల రత్నమరీచికా శిర
స్రాణము డుల్లి, ఖండిత శిరస్కుండునైపడె మేఘనాదు; డా
బాణము చాపముక్తమయి పర్విన దెప్పుడొ నిర్విరోధమై
దానవు నిన్ వధించిన విధ మైవుడన్నది కామపించకన్. 650

చాలడెవండుఁగూడ దనశక్తికి సంగర మం దటంచు ను
ద్వేల మదంబునం జనిన వీర వరేణ్యుఁడు మేఘ నాదుడుం
గూలెను యుద్ధమందనుచు గొంతులు బ్రద్దలు వోవు నట్లు గ
గోలుగ నేడ్చిరా దనుజ కోటులు రావణు రాజధానిలో.

నమ్మగ వీలులేని వచనమ్మిది, నాథుఁడెటుల్ మహగ్ని హో
మమ్మును వ్రేల్చి నిత్యనియమమ్మును మానును, లక్ష్మణుండు దై
ర్యమ్మున నెట్లే దుర్బలగలఁడంచు సులోచన చిత్తమందెదో
యుమ్ములికమ్ముతో జనిన దొయ్యన నత్తను జూచు గోరికన్.

కొడుకులు జచ్చి, యాకడుపు కోత భరింపగ లేక యేడ్చు రా
పడతియు కోడలింగనిన పట్టున గుండెలు వ్రీలు బాధ తో
నొడివయి జేర్చి పట్టుకొని యూట గొల్పెను గాని వేదనం
బడి యురి యాడు నా తరుణి బాధల నార్పఁదరంబె యేరికిన్.

ఒకరిది పుత్రశోకము, మఱొక్కరి కయ్యది భర్తృశోకమై,
వికల మనస్క లౌచ విలపించుచు నొక్కరి చేతులందు వే
తోకరయి మాట లేక పడి యుండిన వేళకుఁ జేరె రావణుం
డొకదరి లేని వెంగడపు టూహల నచ్చటి కూగు లాడుచున్.

ఎఱుగక వారు మువ్వు రట నెవ్వరి నెవ్వరు పల్కరించుటో
నరిమరి జెందు చున్న సమయమ్మున దైర్య మునూని దానవే
శ్వరు సతి లేచి చూచితివే ప్రాణపతీ! మన లంకలోన నె
వ్వరి ముఖ మందుఁజూచినను బాధయె దప్పు మ తొండు గానమున్.

సాధుచరిత్ర యౌ ధరణిజం జెఱఁబట్టిన వాడ వెట్టి స
మోదమొగాని నీకదియు, పుత్రుల చావున కద్ది హేతువై
పోదిక ఖేదమన్ని జనుపుల్ చనినన్, మనకేమి? దుఃఖపున్
బాధల కాగలేని సుకుమారి సులోచన యేమి కావలెన్. 656

రాముడజేయ వీరుడు, ధరాసుత సీత పవిత్ర శీల సా
 ధీమణి, వారి యాగ్రహ మవేల దవానల కీలయే యగున్!
 రాముని వద్దకుం జని ధరాసుత నిమ్మికనైన నీదు లం
 కామహి నున్న వారు బ్రతుకంగల రోదను జాధిపా'' యనెన్.

మనసును చిక్క బట్టుకొని, మామకు నత్తకు మొక్కుచున్ సుతో
 చన ''దశకంఠ! నీవనిజన్ జెఱబట్టిన నాడె యింతతా
 నని తెలియున్ పతివ్రత మహత్త్వమెఱుంగని రాజు వీవు, న
 న్నునుజన నిండు నింద్రజితునుం బడి పోదు చితాగ్నియందనెన్.

వాకొనఁజాల కేమియును వారల నిర్వృతి జూచుచున్ మనో
 వ్యాకులుడై దశాననుడు వచ్చిన త్రోవలఁబట్టె నెమ్మదిన్
 శోకము కోపమై తనువుఁజూడెడి నెవ్వగ యూరుపుంబొగల్
 బ్రాకిన కన్ను జంట లిరు ప్రక్కల నిప్పులు గ్రక్కు చూపులన్.

అనుదిన మగ్నిహోమ సవనాధిక దివ్యఫలంబుఁగొన్న వా,
 డనిమిష నాథు దర్పనము దగ్రత సుగ్రత దూర్చి నట్టి నా
 తనయుని జంపె రాఘవుని తమ్ముడు వంచనఁజేసి, చూతు రా
 యనుజుడు నన్నయున్ సమరమందిక రావణు నంచు నెంచుచున్.

మానస మందు కోప మవమానము ముందు కు త్రోయు తెంపునం,
 బూనిన పంత మొప్పగ సముత్కట రోషకషాయ దృష్టులన్
 దానవ నేత యాజ్ఞయిడి దైత్యచమూతతికిన్ సమీక సం
 ధానమొనర్చుడంచు, నరదమ్ము నఁదానరిగన్ రణోర్వికిన్.

సమరము నందు మొన్న రఘు సత్తము శస్త్ర మహోగ్ర ధాటికిన్
 తుమురులునై రథమ్ము, తన ద్రోవను వెన్క కుఁబోయి నట్టి యీ
 ప్రముఖుడు నేడిదే మరల వచ్చెను చూడు డ టంచు కీశ సై
 న్యము లర్చు దెంచి రాహవ సమర్థులు రావణు పైకి పోరికిన్. 662

లక్ష్మణుని మూర్చ

జ్యోవల్లీధ్వని కుప్పరమ్మగుల దైత్యాధీశుఁ డుగ్రాస్త్ర వి
ద్యావేశమున నెల్ల చోటులకుఁ దానై వచ్చి దుర్దంతమం
త్రావిర్భూతమ హత్వశక్తిని సుమిత్రా సూను పైవైవ చే
ప్తా విన్యాస మణంగి లక్ష్మణుఁడు మూర్చన్ ముగ్ధ తద్వైతకున్.

వెఱచుచు వానరుల్ సమర వీధుల పర్వులు వెట్టి, సమ్మద
స్వరనినదార్చుటల్ సెలగ చచ్చెను చచ్చెను లక్ష్మణుండటం
చఱచిరి దైత్య సైనికు, అనంత విచారవిదీర్ఘ చిత్తులై
యరిగిరి రాముడున్ శ్లవఁగు లాయెడ లక్ష్మణుఁడున్న చోటికిన్.

తనయొడి యందుఁ బెట్టు కొని తమ్ముని శీర్షము భోరు భోరునన్
పెనగొను శోకబాధ విలపించెను రాముడు, బంధు వర్గమున్
గననగు, భార్యనున్ బడయగానగు, దేశములందు గాని ల
క్ష్మణసముఁడైన సోదరుడుఁగానగ రాడని మాటి మాటికిన్-

అతిశయ మంత్ర శక్తియగు నస్త్ర హతిన్ స్పృతిఁదప్పి నీతఁడున్
మృతిఁగన లేదు; శీతల గిరీంద్రమునం గల జీవ నోషధిన్
వెతకుచుఁ దెచ్చినన్ బ్రతుకు నీతఁడ టంచు సుషేణుఁడున్ కపి
ప్రతతికిఁ జెప్పి నంత రఘురాముడు హన్మనుఁజూచె నాదృతిన్.

జీవన దాతవోయి కపి శేఖర! లక్ష్మణ మూర్తి ప్రాణముల్
గావగ పోవలెన్ హిమనగమ్మున కీవయి యన్న మాత్రలో
పావని లేచి రామవిభు పాదములంటి మహార యోద్ధత
శ్రీ విభవమ్మొలర్చ నెగసెన్ విను వీధి కదృశ్య రూపుడై.

హనుమను దారి యందె హతమార్పగ వంచన జేసి రావణుం
డనిపెను కాల నేమి యను నాతని, మాయల మారి మోని యై
చని తన యాట లేమి యును సాగక మారుతి తోక దెబ్బకా
దను జుండె చచ్చె నేలఁబడి దానవనాథుని యాశ భగ్గుమై. 668

పడగ విప్పిన త్రాచు పరువెత్తినట్లు
చాప నిర్గతమైన శరమేగు రీతి
విను వీధి బడియేగు విద్యుత్తు పగిది
పావని చని తెచ్చె జీవనాషధిని.

తూరుపుగొండ దారులను తోయజ బంధుని సంజ బంగరుం
జాటలు గానరావు, హిమశైలము చేరిన దెప్పు డాషధిన్
ధీరతతోఁ బెకల్చి కొని తెచ్చిన దెప్పుడు కొండ పెళ్లతో
మారుతి, సర్వమిద్ది పరమాద్భుతమంచు దలంచి రాకపుల్.

ఆరుచిరాషధీ ద్రవము నాతని నాసిక యందు నుంచగా
స్మేరము ఖాబ్జుండై నిదుర మేల్కొని నట్లుగ లేచి లక్ష్మణుం
డారఘు రాముఁజూచి దెగటార్చుము నేడిక రాత్రి లోపలన్
క్రూరుండు రావణాసురుని ఘోరము లంతము నొందు నట్లనెన్.

వనధిని దాటి యేగి సతివార్తను దెచ్చె, హిమాద్రికేగి త
మ్మునకును జీవన మ్మిడెడు మూలిక దెచ్చెను హన్మయంచు నా
తనిఁ దన కౌగిలిం గొని కృతజ్ఞత తో కపిలోక్తశ్శిలా!
అను కొను నంత కంటె మహి మాత్ముడ వంచు నుతించె రాముడున్.

ఎచ్చటి దైత్యులంక మఱి యెచ్చట నుండె హిమావృ తాద్రి యున్
తెచ్చిన యోషధిన్ మఱల తెచ్చిన చోటనె యుంచి హన్మయున్
వచ్చెను రెండు సార్లిటుల, వర్ణన కందని దివ్యశక్తి సం
పచ్చరితుండితండనుచు వందనముల్ పచరించి రాకపుల్.

చచ్చెనటన్న లక్ష్మణుండు శాతవహాశుగ చాప హస్తుండై
వచ్చెను యుద్ధధారుణి కవార్య బలోద్ధతి నంచు చారులున్
దెచ్చిన వార్తయున్ మెడకుఁ తెచ్చిన యుచ్చును బోలె దివ్యమం
(త్రోచ్చు మహమ్ము లెం దణగి పోయెనొ యన్న విషణ్ణ చిత్తుడై- 674

రావణ వధ

ఆదశకంఠుడుం దన హృ దంతర వేదన తొందరింప మం
డోదరి వద్దకుం జని కడున్ వడి మానుము దేవి! నీవెతన్
సాధుగుణాధ్యయౌ జనకజన్, రఘురాముని నేనెఱుంగుదున్
కాదన రాక పోవలె నికన్ విధి నిర్ణయి మీ దురమ్ము నం

దేది ఘట్టినన్ మది సహింపక తప్పదు; ఆయు వున్నచో
మేదినిపై రిపువ్రళయమే ఘటించును, కాదయేనినా
కాదళ దట్ట లోచనుడె యాశ్రయ మౌ నను భర్త నామెయున్
పాదము లంటి వీడు కొలుపన్ నిలిచెన్ స్రవదశ్రు నేత్ర య్దే.

మచ్చర మేచి చేసిన యమానుష కృత్యము పంట ప్రోవుగా
వచ్చిన దీవిపత్తు, పరివారము పుత్రు లమాత్యు లెల్లరున్
చచ్చిరి; రావణుం డిరుదెసల్ కపి సేన రగుల్చు చున్న కా
ర్చిచ్చుల మధ్య తానె మిగిలెన్ వగలాగని గుండె మంటతో.

రక్షోభర్త కెడందో, గగలఁచు నిద్రన్ జాగృతిన్ గూడ రా
మక్కా జాని పరాక్ర మాకృతి యె; చంపం జాలు టో చచ్చుటో
లక్ష్యం బొక్కటి మాత్రమే మిగలి నట్టై లేచె నాతండు యు
ద్ధక్షోణీ విధ వేష భూషణ సమస్తాలంకృతి ప్రోద్దతిన్.

మహాభ : ధైర్యోత్సా హుడు దర్ప
 స్టైర్యాద్దాముడు సత్వ
 దార్యుండైరణ ధాటీ
 ధుర్యుండై చనె తోడ్తో.

విను వీధిన్ గనవచ్చె కేతన పటావిష్కార సాంద్ర చువుల్,
వినవచ్చెన్ రథ పార్శ్వ కీలిత రణద్విన్యాస ఘంటాక్షణత్
క్వణ నిస్పానము, లుత్తమాశ్వ పదరింఖా ఘట్టన ధ్వన మా
దను జేసుం డవనీతల మృదర యుద్ధక్షేత్రముంజేరగన్. 680

అతడు మహాతపస్వి, జలజాసన వంశసముద్భవుండు, ని
ర్జితదివిష త్రు భుండె యయి చేయగ రానిపనుల్ పొనర్చి దు
ర్గతిఁగొనె నంచుఁ జాలిబడె రాముఁడు చిత్తమునందుఁ గాని యా
దితిజాఁడు చూడబోవఁడు మదిన్ బుధులాడెడు నీతి మార్గముల్.

తూరుపు గొండపై వెలుగు తో చిన యంత నగస్త్య సంయమి
ప్రేరణ రామచంద్రుఁ డొనరించి సమర్థులు భాను మూర్తికిన్,
సారథితోడు నిచ్చి దివిషత్రుభువంపిన దిగ్దయోజ్జ్వల
శ్రీరథమెక్కి యేగెరణసీమకు దివ్యమహాప్రపూర్ణుడై.
ఆకాశమొద్దు రేగి ఆకసముతో, అంభోది అంభోదితో,
వీకన్ భాస్కరు డేగి భాస్కరుని తో, వెల్లేన్గు లొండొంటి తో,
డీ కొన్న ట్టుగ పోరి రత్న చయ ధాటీ పాట వోజ్జుంభితో
ద్రేకం బొప్పగ రామరావణులు సందీప్తోరు శౌర్యమునన్.

అనికింజేరిన రామ రావణులు దర్పావేశ రాద్రోగ్రకో
పమ ల న్యోన్య జిగీషులై విడుచు ది వ్యాస్తాయు ధోదగ్ర సా
ధన లత్యూర్జిత పాట వోద్భవ మ హౌద్దత్యమ్ము లొండొంటిపైఁ
జని భగ్గుమ్ములు నయ్యె తత్కుల సంజాతాన్ని నిండన్ దిశల్.

మన్నున్ మిన్ను చలించె, సాగర విజృంభ మ్మాగె, దిగ్బలమా
పన్నం బయ్యె, కులాద్రులున్ వణకె, సర్వప్రాణి సందోహము
తృన్నంబయ్యె, సమస్త లోక విల యోత్సా తోరు సంక్షోభము
తృన్నం బైన విధమ్మునన్ నెగడ యుద్ధం బచ్చటన్ ఘోరమై.

చిచ్చులు గ్రుమ్మరింపఁగల చిచ్చుఁగోలల నెన్ని యేసినన్
చచ్చియు చావడాయసుర, శత్రు నికృత శిరమ్ము లొక్కటన్
వచ్చి నిలంబడున్ మరల ప్రాణముతో, నిక నీదశాస్యఁ డుం
జచ్చునె యెన్నఁడేని యను సందియముల్ గదలించె రాఘవున్. 686

ఏవలనైన వీనిని వధింపకదప్పుదు నే డ టంచు సం
భావిత మంత్రపాటవము బ్రహ్మ మహాస్త్రము దీసి రాముడున్
రావణు నాభిరంధ్ర కుహరచ్చిదురమ్ముగ నేసి నేసినన్
రావణుడొక్క పెట్టిన ధరాధరమట్టుల కూలెనేలపై.

భాసురదైత్యరాజ్యవిభవ ప్రథి తామల హేమరత్న సిం
హాసన భాగ్యమందిన దశాస్యతలత్ తెగిపోయి మృత్యువి
న్యాసములాడసాగె రుధి రావగలందునఁ దేలి పోవుచున్,
చేసిన పాప కృత్యము రచించిన విప్రతికార మట్లుగన్.

ఏదెసనుండి కన్మొఱగి యేసెనొ యాతడు, రాము తన్వనం
దాదశకంతు ముల్గి-కొన లంటిన చోటుల నెల్ల నెత్తురుల్
జాదులు గట్టి గ్రమ్మి వికసన్నవపుష్ప దశోజ్జ్వలమ్మునా
మోదుగ చెట్టు వోలె రణభూమిని పొల్చె రఘు ప్రవీరుడున్.

ధరణినిబుట్టి దానవుల దౌష్ట్యము లంతముఁ జేతు నంచు నా
సరసి జనేత్రుఁడున్ దమ కొసంగిన మాటను దీర్చి రాముఁడై
సరసత నిట్టు లంచు సుర సంఘము లెల్లరు హర్ష చిత్తులై
గురిసిరి పూల వానలు రఘుప్రవరున్ వినుతించు చర్మిలిన్.

రాముడు ధర్మ మార్గ పరిరక్షణ దక్షుడు, సత్యవాక్య దీ
క్షామహనీయ వర్తనుడు, సాధు జనాళి శరణ్యు డున్, జగత్
క్షేమవిధాయి దుష్ట జన శిక్షణ శౌర్య ధనుండు, జానకీ
రాముడు రాజిలెన్ విజయరాముడు సర్వజనాభి రాముడై.

విన్నను వొప్ప విభీషణు
డన్నకు సంస్కృతు లొసర్చి అసురావనికిన్
చెన్నుగ రాజ య్యె సుగుణ
నన్నుతుఁ ఁడారామ మూర్తి సత్కరుణాప్తిన్. 692

సీతకు అగ్ని పరీక్ష

హనుమంతుండును రాము నానతి నశోకారామ మందున్న సీ
తను చేరంజని మ్రొక్కులన్ నెఱపి మాతా! దుష్టుడారావణుం
డనిలో జచ్చెను, రామలక్ష్మణులు నున్నారమ్మ యిచ్చోటనే;
వినఁగాంక్షించె రఘుప్రసీరుండును దేవీ! నీదు చిత్తమ్మనన్-
విని యాపల్కులు హర్ష సంభ్రమముతో పృథ్వీజ డగ్గత్తికన్
హనుమా నీయుపకారమున్ మఱవలేనయ్యా, మనస్తృప్తిగా
నిని వర్ధింపగ మాటలున్ దొరకవున్ నీవేగి శ్రీరామ మూ
ర్తిని నేఁజూడఁ దలంతు నన్న దియుఁబ్రీతిన్ జెప్పు మయ్యా, యనెన్.

ధరణిజకున్ నిశాటవనితల్ త్రిజ టాదిగ వచ్చి, మాతనా
భరణచయాద్యలంకృతులు భాసలఁజేయ విభీషణుండు దా
సరగున నేగి రాఘవుని సన్నిధి కామెను దెచ్చె; నశ్రవల్
గురియుచు సీత రామునకు గూర్చి నమస్కృతిఁజేసి నిల్చినన్.

ఏయమ కోసమై వెదకి యేడ్చెనో రాముండు కాననమ్ములం,
దేయమ కోసమై వనధి నెల్లను దాటి దశాస్యఁజంపెనో;
ఆయమ వచ్చి నిల్చి తన యంఘ్రులయందని చూడఁబోడు, సీ
తా! యని ప్రేమతోఁబిలువ డారఘరాముడు మౌనమూర్తి యై.

జగము భరియంప లేని నిశ్శబ్ద భార
మావరించిన యచ్చోట నందరికిని
ఆకసముఁజీల్చి పడునట్టి యశనిపాత
మగుచు వినఁబడె శ్రీరాముండనిన మాట.

క్షితిజా! రాక్షసు వీట నుండుట యె నీశీలమ్ము సందేహసం
గత మీ వగ్ని పరీక్షఁదేల్చు కొను మీ కాడ్పాటు నంచచ్చటన్
జితిఁ బేర్పించెను రాముఁ డెల్ల కపులున్ ఛిన్నాత్ములై యీ జగ
న్నత సాధ్వీమణి కా! పరీక్షయనుచున్ దుఃఖమ్మునన్ ముగ్ధగా. 698

గునపమ్మల్ దల మీద బాదినటు లాక్షోణీజ నిశ్చేష్టయై
యినవంశోత్తమ! రామ భూరమణ! నీవీ మాట నిచ్చోటికా
హనుమన్ బంపిన నాడె జెప్పినను నా ప్రాణమ్మలన్ వీడియుం
దును గాదాయని యేడ్చి, యేడ్చి, తన చేదోయిన్ దలన్ మోడ్చుచున్.

ధృతదైర్యమ్మన నిల్చి “సంతతము నే శ్రీరామునే భర్తగా
మతి భావింతున యేని సాక్ష్యమిది నా మాంగళ్య మంచున్ జ్వలత్
చితి యందుంబడి యగ్ని దేవుని శుభాశీర్విక్ష నర్థించె స
మ్మతి జిహ్వగ్రమునన్ చవుల్ గొలుపు రామా! యన్న పల్కాడుచున్.

పూవుల బాటయయ్యె హుతభుక్ చటులోత్కట కీల జానకీ
దేవికి; సీత ఉత్తమ పతివ్రత సాధు చరిత్ర యంచు నా
పావకు దివ్య రూపమట వచ్చి కృపాళుడు రామమూర్తికిన్
దీవన లిచ్చి యిచ్చె పరిదీనముఖాంబుజ సీత నాదృతిన్.

విచ్చిన కన్నులన్ మనసు విచ్చిన మోమున రామచంద్రుడున్
వచ్చిన సీతపై జిలుగు వన్నెల వెన్నెలలైన నవ్వులన్
గ్రుచ్చి కవుంగి లించె నెనరుల్ తనరారగ బాహు వల్లరిన్;
త్రచ్చిన వెన్నలా మదిని దాచిన కూర్మలు తీయ తావులై.

మావినతుల్ దయన్ వినుచు మాకల నా డిడి నట్టి మాటగా
రావణుజంపి ధర్మపరి రక్షణగూర్చితి వోయి రామ! నీ
వా విలసద్వికుంఠ నిలయప్రభు వర్యుడ వంచు భక్తితో
దేవతలై నభిష్టలి సుతించిరి లోకము లెల్లనున్ వినన్.

మును లచ్చోటికి నేగుదెంచి రఘురాముంజూచి యీక్రూరదై
త్యుని లంకేశు వధించి తీవెవరవీ యుర్విన్ మహాత్మా యనన్
వినతుండై యతఁడేను రాముఁడను పృథ్విన్ కోస లాధీశు పు
త్రు నటంచున్ వచియించె; నున్న తులకెందున్ గల్గునేగర్వముల్. 704

ఎటుగుదు నేను సీత! మఱి యెల్లరెఱుంగగ నీదు శీలమున్
జరిపితి నీపరీక్ష నని జానకి మోమును జూచె రాముఁడా
యిరువురి కన్నులన్ పొరలి యేరులు గొన్న జలమ్ములున్ పర
పుర మధు రాను రాగ రస బంధుర భాషణ లయ్యె నాయెడన్.

తొనకెడు కూర్మిమై దశరథుండును భూమికి డిగ్గి కోడలిన్
దనయులఁగాంచి దీవన లొనర్చెను, నాకవిభుండు వచ్చి చ
చ్చిన కపిసేనకున్ తిరిగి జీవనమిచ్చి, నుతించె రామునిన్
దనదు ప్రతిజ్ఞలన్ నెఱపి దానవ దౌష్ట్యముఁదూల్చి నందుకున్.

త్వరగ నయోధ్య కేగి తన తల్లులఁజూడఁదలంచి వేగమా
యిరవున నున్న పుష్పకము నెక్కిన రాముని చేయి యూతగా
ధరణిజయెత్తె, నెక్కిరిని తక్కిన వారలు, ఆంజనేయుఁడా
ధరణిసుతారఘుప్రభు పదమ్ముల వద్దకు వచ్చి కూర్చొనెన్.

వనులకుఁదాము ముగ్గురును వచ్చిన యీపదు నాలుగేడు లున్
చనిన ప్రదేశమెల్ల గగనమ్మున నుండియె వారు చూచుచున్
గని రది సర్వమొక్క కలగా ఁదలపోయుచు నింత లొనదా
పుననె యయోధ్య యున్ గనుల ముందుగఁ గానగనయ్యె విందుగా.

విమానము: ఆపుష్ప కారూఢుఁ డౌచున్
దీపించు తేజోము ఖండై,
భూపుత్రి పొల్పార ప్రక్కన్
ప్రా పౌచు, రాముండు నేగెన్. 709

శ్రీరామ పట్టాభిషేకము

పరువుల్ బెట్టుచు నేగి మారుతి యుండెల్పన్ రాము డేతెంచుటల్
భరతుండున్ దన తల్లులంగొని భర ద్వాజాశ్రమమ్మందు సో
దరు రాముంగని మ్రొక్కి తోడ్కొని యయోధ్యం జేరె నా పౌరులం
దరు రాజోచిత రీతి స్వాగతము లుత్సాహమ్ముతో సల్పగా.

పురమందున్ మణి దీప తోరణ కళామోదమ్ము శోభిల్లె, నా
నరులున్ పుణ్యమహానదీ జలములన్గై కొంచు నేతెంచి రా
మఱునాడే సుముహూర్తమై సకల సామంతుల్ మునుల్ బాంధవో
త్సర మేతెంచిరి కానుకల్ గొనుచు సత్కారార్హ మర్యాదలన్.

విలసత్ కోసల రాజ్య పట్ట పదవీ విద్యోత దీక్షా నివృత్తుం
డలరెన్ రాముండు జానకీ సహితుడై; ఆ చార్యుడా శ్రీవసి
ష్ఠులు చేయించిరి వేద శాస్త్ర విధి వత్ సూత్ర ప్రకార క్రమం
బలరన్ శ్రీరఘు రామమూర్తి కెలమిన్ పట్టాభిషేకమ్ములన్.

నిర్మలాశయసార నిజవర్తనాచార
నిహిత మానవ ధర్మ నియమ పరుడు,
ధారుణీ పాల నాధార శాస్త్ర న్యాయ
మార్గాచరణశీల మాన్యమూర్తి,
సర్వజనామోద సత్య వాక్చరిపాల
నాశయోదార జిహ్వంచలుండు,
దురితకర్మన్నాద దుష్ట శిక్షణ కార్య
సామర్థ్య పౌరుషోస్పదుడు నగుచు,

సకల జన భాగ్య సంక్షేమ సౌఖ్యరాజ్య
సార్వ భౌమత్వ కీర్తి ప్రశస్తిదనరి,
రామ రాజ్యము భువిని స్వారాజ్య మనగ,
రమ్యసద్గుణ ధాముండా రాముండలరె. 714

భూమి సమస్తమున్ సిరులు పూచిన భాగ్యమ హామహోల్లసత్
శ్రీ మహితమ్ముగా నెగడె శ్రీరఘు రామ మహిళ పాలనన్ ;
రాముడె దేవుడయ్యెను, ధరావ్రజ కెల్లను; సర్వ కాలర
క్షా మహదాశయ మ్మను ప్రశస్తి గడించెను రామరాజ్యమున్.

తప్పక సత్యధర్మములు ధాత్రిని మానవ వైతికాశయం
బొప్పుగ జూప గల్గిన మహోత్తమ మార్గముగాఁ దలంచుచున్
చెప్పిన రామచంద్రు కథ చెప్పు కొనున్ జగమెల్ల బ్రీతితో
నెప్పటి కప్పుడే యెడద కింపుగ తీయము లూరు వాచవిన్.

వానర నేతకున్, సభకు వచ్చిన యెల్లరకున్ బ్రయమ్ముగా
గానుకలిచ్చె స్నేహవచన ప్రమద మ్మలరార రామ భూ
జానియు; స్వీయకంఠ విలసన్మణి సుందర హార మామరు
త్సానున కిచ్చె సీత మనసున్ వెలి బుచ్చిన హర్ష రేఖగా.

“జే”యనుచున్ బురప్రజలు చేతులు మోడిచి నిల్చి సన్నతుల్
సేయగ, నుత్సవమ్మునకుఁజేరిన మౌనివరేణ్యుల్ జగత్
శ్రేయము నీయఁగల్గు నృపశేఖరు నిన్నును జూచినాము రా
మా! యని దీవనల్ సలిపి రా రఘురామునకున్ మహిజకున్.

హనుమంతుడు జానకీ రాములను స్తుతించుట

ఏకలలంగరంగి మఱి యే పర మార్తము లూహసేసెనో
యాకపిలోకధీమహిముఁ డంజన గర్భము తత్తః ఫల
శ్రీకమనీయతల్ విరియఁ జిమ్మిన వామహనీయమూర్తి కన్
ఱకులలో ధరిత్రిజయు శ్రీరఘురాముల దివ్య రూపముల్.

రామస్వామియు సీతయున్ మహిత సామ్రాజ్యాసనాసీన శో
భామర్యాదల నందుటల్ గనుచు భాస్వద్భంధు రానందవీ
క్షామంద చ్చువు లేచు గర్గదిక తో సామీరి తత్కీర్తి
భామాహత్యములన్ స్తుతించె చెలువొల్కన్ మాధురీ సాధువుల్. 720

శ్రీరము వంశ చంద్రు న, కశేష జగ త్పురిపూజ్య ధర్మసం
చారునకున్, ననుంగనెడి స్వామికి, రామునకున్ నమస్కృతుల్;
సార వివేక సద్గుణ విశారద కుత్తమ శీల సాధ్వి కా
ధారుణి జాత సీతకు, మదంబకు నిత్యము నానమస్కృతుల్.

ఏతన్నాత్మలె నీవు సీతయును లోకేడ్యుల్, జగత్పర్వర
జ్ఞాతాత్పర్యులు, నేత్ర పర్వ సుషమాంచ ద్విగ్రహుల్, చిత్కళా
జ్యోతిర్మంగళ మూర్తు లిర్వురును ప్రేమోన్నేష వీక్షామధు
స్వీతా భాస్వలు భక్తలోక శరణుల్ శ్రీరామ చంద్రప్రభూ!

చపల స్వాంతుని చేరదీసి నిగమ స్వారస్య విద్వత్ సుధీ
విపూలార్థముల సారసంపద మనో వీధిన్ గనం జేయు జ్ఞా
నపదార్థ స్మరణమ్ముఁ దెల్పిన మహానంద స్వరూపమ్ము, నీ
వపరోక్షమ్ముగ నిల్చితీ జనువు ధన్యంబౌనటుల్ రాఘవా!

భూవలయమ్మునన్ భవ దపూర్వ మ హా మహిమప్రధానగా
ధావలి నెచ్చు టెచ్చట సమాదరరక్తి వరింతు రావచః
శ్రీ విమలష్టలమ్మున వసింపగ ని మ్మొక మూల వైన న
న్నో వరదాన దివ్య విభవోదయ! దాశరథీకృపానిధీ!

అది యీ నాటిది కాదు రామ పృథి వీంద్రా! ఏపురాజన్మసం
పదుపానీతమొ లోక పూజ్యుఁడవు నీ పాదాబ్జ సంసేవనా
స్పద భాగ్యమ్మిది యిట్లై మీచరణ పూజల్ సేసి జీవింప నే
ర్చెద స్వామీ! భవదంఘ్రి పీఠమె మదాశీరక్షతల్ వోయుతన్.

అనిశ్రీరామునకున్ ధరిత్ర జకు భక్త్యావేశ బద్ధాంజలిన్
వినుమత్ శీర్షుండు నౌ మరుత్తనయునిన్ వీక్షించి సభ్యుల్ జయ
స్వన సంస్తోత్రము లేక కంఠమున హర్ష స్వాంతులై చేసి రీ
హనుమంతుం డితడెంతవాడు భువి నాహా! యన్న యావేశులై. 726

వరజన్ముం డురు సాహసుండు శ్రుతివిద్వద్వార్తి పారంగ తుం
డరిలోకప్రళయుండు, రామ పద పూజానక్తు, డౌదాత్య న
చ్చరితుం డుత్తమ కార్యదీక్షితు డుదంచ ద్రుహితేజో మహా
ద్దుర దీవ్యద్వద నాంబుజుండు, హనుమంతుండన్న సామాన్యుడే.

కలిగె మేలిమి వన్నె బంగార మందు
పద్మ రాగ సంయోగ సంప త్ప్రశస్తి
హనుమయును కథా నాయకు డైన కృతికి
రాముండు ను కృతి భర్తయై రాజిలంగ.

మధ్యాక్కృ. అ. ధారుణి పద్మనేత్రు నవ తారము రాముడు బుట్టె
వీరమహేశ్వరాంశ కపి వీరుడు ఆంజనేయుడును;
కారణ జన్ములై భువనకంటకులన్ బరి మార్చి
దీరత ధర్మరక్షణము తేకువ జేసి రిర్వురును.

ఈయతులప్రభావమహనీయ కృతిన్ రసరమ్య రీతులన్
ప్రాయగ నేనెవండను కృపామధు రామృత వీక్షణాయత
శ్రీయుత మూర్తులా యిరువురిచ్చిన ఆశిష భాగ్యరోచిర
ధ్యాయ మనోజ్ఞకావ్య గుణమై విలసిల్లెను గాక బ్రీతిగా !

అశ్వాసాంతము

దీరత మీఱగా జలనిధిన్ పృథు వారధి గట్టి లంకకున్
జేరి, దశాస్యునిన్ పరమ సీమని రావణదైత్యుఁజంపి, యీ
ధారుణికిన్ శుభమ్మొనరు ధర్మము నిల్చిన నీకథన్ వచ
శ్రీరమణీయ పద్ధతి రచించితి దాశరథీ దయానిధీ. 731

మారుతి సత్కథా గ్రథన మంజుల కావ్యకృషీవలత్పమో
శ్రీరఘు రామ! నీ చరణ సేవన భాగ్యము; మత్కవిత్వ ధా
రాచుచిర ప్రసిద్ధ రసరమ్యముగా సురధేను వైషయో
ధారలు పిండి నాబ్రతుకు దారుల నన్ జరితార్థుఁ జేయుతన్.

ప్రాకామ్యముగ నీవదాజ్ఞయుగ సేవా ధర్మ నిర్వాహ సు
శ్లోకుండంజన సూతి గాథయిది, సంస్తుత్యప్రధాసాహితీ
శ్రీక ప్రాణి రచించి నాడ నిను నర్దిన్ స్వామిగాఁజేయుచున్
చేకొమ్మీ కృతి రామ చంద్ర భవదాశీ ద్యైత్య మందించుచున్.

అమలో దాత్తము రామ నామ జప మర్యాదము, వే దార్థసూ
త్రమహోపజ్ఞము, శైవతేజము, రిపూగ్రంథశ్య సత్వము, భ
క్త మనో భీష్ట ఫలో పపన్నము, దిగంత వ్యాప్త సత్కీర్తి ర
మ్యము వినించితి నాంజనేయు కథ రామా! నీకు శుశ్రూషగన్.

మంగళ మహాశ్రీ

శ్రీ కరము నై వెలయు ప్రేమరససంకలిత
సీధు కణ పూర్ణ మృదు వీక్షా,
భీకర మహాదురిత భేషజ నిశాటకుల
విక్రమ బలచ్చిదుర దీక్షా,
ప్రాకట కృపామధుర భావ విభవోపకృత
భక్తజనజీవన సు రక్షా,
శ్రీక నవశారదిక శీతకర కాంతి నిభ
శ్రీ విభవ మంగళ మహాశ్రీ. 735

గద్య

ఇది శ్రీ భారతీకరుణాకటాక్షలబ్ధ కవితా విశేష
హరితసగోత్రపవిత్ర రత్నమాంబా సర్రాజామాత్య పుత్ర
కవిశేఖర, మధురకవి, కవిభూషణ, భారతీప్రసన్న, అభినవ పోతనేత్యాది
సద్భిరుదాంచిత, బుధజనవిధేయ సుబ్బారాయ నామధేయ ప్రణీతంబైన

శ్రీ హనుమత్ప్రబంధము ద్వితీయ భాగమున
వారధి నిర్మాణము. లంకా ప్రవేశము. వానరాసుర మహా యుద్ధము
నాగ బంధము-సంజీవని, ఇంద్రజిత్తు వధ, లక్ష్మణుని మూర్చ - సంజీవని,
రామ రావణ మహాయుద్ధము, రావణ వధ, సీతకు అగ్నిపరీక్ష
శ్రీరామ పట్టాభిషేకము, రామరాజ్యము,
హనుమంతుడు శ్రీరామునిస్తుతిండుట.
అను కథలుగల పంచమాశ్వాసము. 736

హనుమత్ప్రబంధము సర్వము సంపూర్ణము
ఓమ్ తత్ సత్.



శ్రీ ప్రసన్న భారతీ గ్రంథమాల

శ్రీ కొండేపూడి సుబ్బారావుగారి ఉత్తమ సాహిత్య గ్రంథములు

అక్షయకమునకు సిద్ధముగానున్నవి!

నెం. పుస్తకము పేరు, వివరములు ప్రతి 1కి వెల రూ.లు

1. గీతామృతము - 1993 ప్రచురణ. భగవద్గీత 18 అధ్యాయముల మూలము పద్యతాత్పర్య సహితము 30.00
2. పరమేశ్వరి వచనము. శ్రీ దేవి భాగవతమునకు సంక్షిప్త రూపము 20.00
3. విజయగీత వచనము. శ్రీ భగవద్గీత ననుసరించి వ్రాసిన పౌరాణిక నవల 20.00
4. ప్రసన్న భారతి - ఈనాటి దాదాపు 170 మంది సుప్రసిద్ధ కవుల కవితా సంకలనము. సరస్వతీ స్తుతి 1, 2 భాగములు 25.00
5. సౌందర్యలహరి మూలము - తెలుగు పద్యతాత్పర్య సహితము 15.00
6. శివానందలహరి " 10.00
7. ద్వాదశజోతిర్లింగములు " 10.00
8. ముకుందమాల " 6.00
9. ఈశ్వరార్చణము - శతకము 8.00
10. హనుమత్ స్తోత్రము - శతకము 4.00
11. దేవీసంచారిక - దేవి, లక్ష్మీ పార్వతి, సరస్వతుల స్తుతి పద్యములు 3.00
12. ప్రార్థన దండకములు - వినాయకుడు మొదలు హనుమంతుని వరకు 12 3.00
13. శ్రీ సరస్వతీదేవిమహాత్మ్యము వచనము 3.00
14. శ్రీ హనుమద్వైభవము వచనము 10.00
15. శ్రీ హనుమత్రబంధము - పద్యకావ్యము - మొదటి భాగము 35.00
16. శ్రీ హనుమత్రబంధము - పద్యకావ్యము - రెండవ భాగము 35.00

సోష్టాభిరులు ప్రత్యేకము : వెల ముందుగా M.O చేయవలెను. వి.పి.లు పంపబడవు.

ముద్రణలోనున్నవి : కవితానాహిని (పద్యకవితలు)

వచనములు : ఆంధ్ర రఘువంశము, ఆంధ్ర రాజుల

చరిత్ర, సాహిత్య సౌరభము, కుమార విజయము

ప్రసన్న భారతి

ఉత్తమ సాహిత్య తైమాసిక పత్రిక

వ్యవస్థాపక సంపాదకుడు

కవిశేఖర కొండేపూడి సుబ్బారావు.

సంగ్రహ చందా రు. 60.00.

శాశ్వత చందా రు. 1116.00లు.

ప్రకటన రేట్లు :

అట్ట బయట రు. 5,000.00 లు.

అట్ట లోపల రు. 4,000.00 లు.

లోపలి పేజి రు. 3,000.00 లు.

ప్రాప్తిస్థానము : 47-10-5, ద్వారకానగరు, విశాఖపట్నము - 530 016.